

ఐన్‌స్టీన్

కాలిక్రొకం


మార్చి 2009

మాసపత్రిక

వెల: రూ.5



ఐక్యతే బలం - పోరాడితే జయం



ఆల్బర్ట్ ఐన్స్టీన్

ప్రముఖ శాస్త్రవేత్త 'ఆల్బర్ట్ ఐన్స్టీన్' ను ఈ శతాబ్దపు విశిష్టవ్యక్తి గా 'టైమ్' పత్రిక ప్రకటించింది. ఐన్స్టీన్ ప్రపంచ ప్రసిద్ధ విజ్ఞాన శాస్త్రవేత్త అని ప్రతిఒక్కరికి తెలుసు. కానీ, ఆయన గురించి అంతగా తెలియని మరొక ముఖ్యమైన అంశం ఉంది. ఆయన యుద్ధాన్ని, జాతి వివక్షతను తీవ్రంగా వ్యతిరేకించారు. ప్రపంచశాంతి ఉద్యమంలో ప్రముఖ పాత్రను సైతం పోషించారు. ఈ క్రమంలో అనేక రచనలు చేశారు.

ఐన్స్టీన్ 1879లో ఒక మధ్య తరగతి కుటుంబంలో జన్మించారు. 10 సం॥ల వయసులోనే స్వంతంగా విజ్ఞాన శాస్త్రాన్ని అధ్యయనం చేశారు. జర్మనీ, స్విట్జర్లాండ్ దేశాల్లో విద్యాభ్యాసంచేశారు. సైన్యంలో చేరటానికి ఇష్టంలేక 1896లో ఐన్స్టీన్ జర్మనీ పౌరసత్వాన్ని పరిత్యజించారు. 1901లో జ్యూట్టర్లాండ్ పౌరసత్వాన్ని స్వీకరించారు. తన సహవిద్యార్థి అయిన మెలేవాదూరిక్ను ఐన్స్టీన్ 1903లో వివాహం చేసుకున్నారు. ఆదంపతులకు ఇద్దరు కుమారులు జన్మించారు. మొదటి ప్రపంచ యుద్ధసమయంలో ఐన్స్టీన్ వ్యక్తిగత జీవితంలో విప్లవాత్మక మార్పులు చోటు చేసుకున్నాయి. 1914లో ఆయన మిలేవా నుండి విడిపోయి తన సమీప బంధువు ఎల్సాలో లోవెన్ థాల్ను వివాహం చేసుకున్నారు.

ఐన్స్టీన్ విద్యాభ్యాసం ముగిసిన తరువా రెండు సంవత్సరాలు ఉపాధ్యాయ వృత్తిలోనే తాత్కాలిక ఉద్యోగాలు చేశారు. స్విస్ పేటెంట్ కార్యాలయంలో పనిచేసే సమయంలో లభించిన ఖాళీ సమయాన్ని భౌతిక శాస్త్ర సిద్ధాంతాలను అధ్యయనం చేయుటలో వ్రాయుటలో గడిపేవారు. జర్మనీలో ప్రముఖ పత్రిక అయిన 'అన్నా లెన్డెల్ ఫిజిక్' అనే పత్రికలో ఆయన రాసిన అనేక వ్యాసాలు 1905లో ప్రచురింపబడ్డాయి. ఈ వ్యాసాలు ఆయనకు అద్భుత శాస్త్రవేత్తగా పేరు, ప్రతిష్టలు సంపాదించి పెట్టాయి. ఐన్స్టీన్ ఆవిష్కరణ సాపేక్ష సిద్ధాంతం (ధియర ఆఫ్ రిలెటివిటీ) 1907లో ప్రచురింప బడినది. తన సాపేక్షసిద్ధాంతాన్ని శక్తి, పదార్థాలకు అన్వయించి $E=MC^2$ సూత్రాన్ని

1909లో బెర్న్ వెళ్ళి ఐన్స్టీన్ రచనావ్యాసంగం కొనసాగించారు ఆయన జ్యూరిచ్ విశ్వ విద్యాలయంలో ధియరిటికల్ ప్రొఫెసర్ గా చేరారు. అప్పటివరకు ఆయన రచనావ్యాసంగం అవిశ్రాంతంగా కొనసాగింది. 1911 నుండి 1917 వరకు యూరప్ లోని అనేక పరిశోధన ప్రొఫెసర్ షిప్ కేంద్రాల్లో పనిచేశారు. 1917 అక్టోబర్ లో బెర్లిన్ లోని కైజర్ విల్హీమ్ ధియరిటికల్ ఫిజిక్స్ ఇన్స్టిట్యూట్ లో డైరెక్టర్ గా బాధ్యతలు స్వీకరించారు. 1922లో భౌతిక శాస్త్రంలో నోబెల్ పురస్కారం ఐన్స్టీన్ కు లభించింది. కుటుంబం, రాజకీయ కార్యకలాపాల కంటే శాస్త్రీయ పరిశోధనకే ఎక్కువ ప్రాధాన్యత నిచ్చారు. 1920 దశకంలో అమెరికా, అనేక యూరోపియన్ దేశాలు, జపాన్, చైనా, పాలస్తీనా దేశాల్లో పర్యటనల సందర్భంగా సాపేక్షసిద్ధాంతాన్ని ప్రచారం చేసేందుకు ఐన్స్టీన్ ఎంతో కృషి చేశారు.

ఐన్ స్టీన్ వామపక్షవాది, శాంతి కాముకుడు, అంతర్జాతీయవాది, నాజీ వ్యతిరేకి, ప్రాంకోవ్యతిరేకి, జాతివివక్షత పోరాటయోధుడు, స్వేచ్ఛవాది. నిరంకుశత్వంపై పోరాటానికి సదా సిద్ధంగా ఉండేవారు. ప్రగతిశీల కార్యక్రమాలకు నిరంతరం మద్దతు ఇచ్చేవారు. అదితన కర్తవ్యంగా భావించేవారు. జర్మని సైన్యం బెల్జియంను ఆక్రమించిన సమయంలో 'మానిఫెస్టో టు యూరోపియన్స్' పేరుతో 35 ఏళ్ళ ఐన్స్టీన్, మరోముగ్గురు శాస్త్రవేత్తలు యుద్ధానికి వ్యతిరేకంగా ఒక ప్రకటన విడుదల చేశారు. మొదటి ప్రపంచయుద్ధ సమయంలో యుద్ధం అంతంకావాలని ప్రారంభించిన బండ్ న్యూయెస్ వాటర్ లాండ్ (న్యూ ఫాదర్ ల్యాండ్ రీగ్)లో ఐన్ స్టీన్ చేరారు. భవిష్యత్తులో యుద్ధాలు జరుగకుండా నివారించేందుకు అత్యున్నత సంస్థ నొకదానిని నెలకొల్పాలని ఆరీగ్ కొరింది. యుద్ధానికి వ్యతిరేకంగా సాహిత్యాన్ని పంపిణీచేసి బహిరంగ ప్రకటన జారీ చేసింది. యుద్ధవిరమణను ఐన్స్టీన్ స్వాగతించారు. రెండవ ప్రపంచయుద్ధ సమయంలో జపాన్ పై అమెరికా వైమానిక దాడులపై ఐన్స్టీన్ ఆందోళన వ్యక్తం చేశారు. ఆయుధ పరిశ్రమ "జాతీయ వాదం వెనుక దాగి ఉన్న దుష్టశక్తి"గా ఐన్స్టీన్ అభివర్ణించారు.

"యుద్ధాన్ని మానవీయంగా ఎన్నడూ మార్చలేము. దానిని రద్దుచేయుట మాత్రమే సాధ్యపడుతుంది. ఇదీ ఐన్స్టీన్ శాంతి మంత్రం 1955లో మరణించుటకు కొద్దికాలం ముందు అణ్యాయుధాలను విసర్జించటమే కాక అసలు యుద్ధాన్ని కూడ రద్దు చేయాలని కోరుతూ ఒకప్రాధమిక పత్రంపై ఐన్స్టీన్ సంతకం చేశారు. ఈ ప్రపంచ ప్రఖ్యాత శాస్త్రవేత్త, శాంతి కాముకుడు ఏప్రిల్ 18, 1955న కన్నుమూశాడు.

మార్చి - 2009

కార్మికులకోసం

సి.బి.డి.యూ. ఆంధ్రప్రదేశ్ కమిటీ మాసపత్రిక

సంపుటి : 22 సంఖ్య : 3

విడి ప్రతి వెల : రూ. 5

సం॥ చందా : రూ. 50

విషయ సూచిక

| | |
|-------------------------|------|
| సంపాదకీయం | 1 |
| కార్మికుల కోసం | 2 |
| కవర్ స్టోరీ | 3-5 |
| డాక్టర్ - డాక్టర్ | 6 |
| ఉద్యమవార్తలు | 7-21 |
| జాతీయం | 22 |
| అంతర్జాతీయం | 24 |
| శ్రామిక మహిళ | 26 |
| సామాజిక న్యాయం | 27 |
| కలిసిన కంకర రాళ్ళు (కథ) | 29 |
| గ్రామసేవకుల జి.ఓ. | 30 |
| మునిపల్ ఉద్యోగుల జి.ఓ. | 31 |
| బాలల లోకం | 32 |

మేనేజర్

కార్మికులకోసం

ఇ.నం.1-7-139/44, ఎన్.వి.జి.స్ట్రాక్ కేంద్రం,
ఎన్.ఆర్.కె.నగర్, రిసాలగడ్డ, జమిన్ పూర్వం,
ముఖ్యరాబాద్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,
ఎస్.వీరయ్య, ఆర్.సుధాభాస్కర్,
పి.అజయ్ కుమార్, మహమ్మద్ అబ్బాస్,
పి.అరుణ, ఆర్.ఎస్.మూర్తి, సత్యభాస్కర్.

మేనేజియల్ బోర్డు

మేనేజర్: నాగమణ్యం

సభ్యులు :

పర్వ సత్యనారాయణ, ఎస్.పుణ్యవతి,
యు.నర్సయ్య, ఆర్.ఎస్.మూర్తి, పి.అరుణ, బాలరాజ్

బడ్జెట్ లో కార్మికులకు ఖాళీ హస్తం

అందరం ఎదరు చూసిన కేంద్ర రాష్ట్ర ప్రభుత్వాల బడ్జెట్లు రానేవచ్చాయి. వాటిలో ఎంత వెతికినా, కార్మికుల ప్రస్తావన, బడ్జెట్ కేటాయింపులు కనపడలేదు. అదే సమయంలో పశ్చిమ బెంగాల్, కేరళ వామపక్ష ప్రభుత్వాల బడ్జెట్లు మాత్రం కార్మికులను ఆదుకున్నాయి.

పేదలు, అసంఘటిత కార్మికులకు కాస్తంత ప్రయోజనం కల్పించే అనేక రంగాలకు వైఎస్ ప్రభుత్వం కోత పెట్టింది. సాధారణ విద్యకు ప్రణాళికా ఖర్చులో ఈ సంవత్సరం 600 కోట్ల రూ॥లు కోతపెట్టి, వచ్చే సంవత్సరానికి ఇంకో 60 కోట్ల రూ॥ అదనంగా కోత వేసింది. వైద్యానికి 200 కోట్ల రూ॥లు కోత పెట్టి వచ్చే సంవత్సరానికి ఆకోతను 75 కో.రూ.కు తగ్గించింది. దళిత, గిరిజన సంక్షేమ రంగాలకు కోతపడగా మైనారిటీలకు కేటాయింపులో పెంపుదల లేదు. కార్మికుల సంక్షేమానికి వైఎస్ ప్రభుత్వం వున్నంత కాలం చిల్లిగవ్వ కూడా కేటాయించని ఆనవాయితీ ఈ బడ్జెట్ లో కూడా కొనసాగింది.

కేంద్ర ప్రభుత్వం పేదప్రజలకి ఉపయోగదే పథకాల మీద శ్రద్ధ పెట్టలేదు. జాతీయ ఉపాధి హామీపథకానికి 6 వేల కోట్లరూపాయిలు కోత పెట్టింది. ఐ.సి.డి.ఎస్, జాతీయ గ్రామీణ ఆరోగ్య మీషన్, మధ్యాహ్నభోజన, సర్వశిక్ష అభియాన్, గ్రామీణ తాగు నీరు తదితర పథకాలకు కేటాయింపులను పెంచలేదు. అసంఘటిత కార్మికుల సంక్షేమ చట్టాన్ని తీసుకొచ్చింది గానీ, దాని కోసం ఎటువంటి కేటాయింపులూ చేయలేదు. అసలు ఆ చట్టంలో కోతగా ఎటువంటి పథకాలు లేవు. పేదలకు బడ్జెట్ లో వట్టి చేయి చూపిన మన్మోహన్ సింగ్ ప్రభుత్వం, బడ్జెట్ లో సంబంధం లేకుండానే ధనికులకు 40 వేల కోట్ల రూపాయల రాయితీలు ఇచ్చింది.


యుపిఎ అధ్యక్షురాలు సోనియా గాంధీ, ఆర్థిక మంత్రి ప్రణబ్ ముఖర్జీ ఆర్థిక సంక్షోభం భారి నుండి దేశాన్ని కాపాడటంలో ప్రభుత్వ రంగ సంస్థల పాత్రను పొగడుతున్నారు. మరోపక్క ఆ ప్రభుత్వ రంగాన్ని దెబ్బతీసే అనేక చర్యలను యుపిఎ ప్రభుత్వం తీసుకొంటున్నది.

కేరళ ప్రభుత్వం ఉపాధి కల్పనకు అనేక చర్యలు తీసుకుంది. ప్రభుత్వ రంగ జీడిపప్పు కార్పొరేషన్ ద్వారా కొత్తగా జీడిపప్పు నూడిల్స్ తయారు చేయటానికి 10 వేల మంది కార్మికులను పనిలోకి తీసుకుంటుంది. మన రాష్ట్రంలో ప్రభుత్వరంగ సంస్థలను మూసేస్తుంటే కేరళ ప్రభుత్వం నష్టాల్లో వున్న 32 ప్రభుత్వరంగ సంస్థలను లాభాల బాట పట్టించింది.

దేశంలో వున్న 15 రాష్ట్రాలు నిర్మాణ కార్మికుల సంక్షేమం కోసం 1353 కోట్ల రూ॥ల సెస్సు వసూలు చేసి 305 కోట్ల రూ॥లు మాత్రమే కార్మికుల సంక్షేమం కోసం ఖర్చు చేయగా కేరళ ప్రభుత్వం వసూలు చేసిన 254 కోట్ల రూ॥లలో 227 కోట్ల రూ॥లను ఖర్చు చేసి పారిశ్రామిక వేత్తల సంఘం 'అసోచాం' ప్రశంసలు పొందింది.



మన వైఎస్ ప్రభుత్వం వుంది ఎందుకు ఇప్పటివరకూ 5 నుండి 6 వందల కోట్ల రూ॥ల దాకా వసూలు చేసి ఒక్క పైసకూడా కార్మికులకు ఖర్చుపెట్టలేదు.

కార్మికులకు ఎవరు మిత్రులో, ఎవరు వ్యతిరేకులో ప్రభుత్వాలు ప్రవేశపెట్టిన బడ్జెట్ లలో తేలిపోతుంది. కార్మికుల సంక్షేమం గురించి పట్టించుకోని ప్రభుత్వాలకు గుణపాఠం చెప్పడానికి కార్మికులు సన్నద్ధం కావాలి.



కర్మము

వివిధ పత్రికల సౌజన్యంతో...



ఐక్యతేజలం - పోరాడితే జయం

కాంగ్రెస్ ప్రభుత్వానికి కార్మికుల సమస్యలు పట్టించుకునే తీరిక లేదు. తమ ప్రభుత్వ గడువు (5సంవత్సరాలు) ముగుస్తున్నా హామీల అమలు పట్ల చిత్తశుద్ధి లేదు. ధరల మంట చల్లారటం లేదు. చాలీచాలని వేతనాలతో బ్రతుకు బండి లాగటం పెను భారంగా మారింది. మరోవైపు సంక్షోభం నీలినీడలు తరుము కొస్తున్నాయి. అనేక పరిశ్రమల్లో కాంట్రాక్టు క్యాజువల్ కార్మికులను తొలగిస్తున్నారు. నిర్మాణ రంగంలో కార్మికుల పరిస్థితి అధ్వాన్నంగా మారింది. గనులు, క్వారీలు, గ్రానైట్ పలకలు, జిన్నింగ్ తదితర పరిశ్రమల్లో పనులు స్తంభించాయి. కార్మికులను ఆదుకునే చర్యలు ప్రభుత్వం చేపట్టడం లేదు.

రాష్ట్రంలో కనీసవేతనాలు అమలు కావటం లేదు. ఉద్యోగ భద్రత ఎండమావిగా మారింది. పి.ఎఫ్, ఇ.ఎస్.ఐ., సెలవులు, గుర్తింపు కార్డులు, ప్రమాద నష్టపరిహారం తదితర చట్టాలను అమలును పర్యవేక్షించాల్సిన ప్రభుత్వ కార్మిక శాఖ అసమర్థంగా ఉన్నది.

గ్రామసేవకులు, గ్రామ పంచాయితీ, మున్సిపల్ అంగన్ వాడీ, ఐ.కె.పి యానిమేటర్స్, 'ఇ' సేవా, మెడికల్ & హెల్త్, విద్యా వాలంటీర్లు, ఫీల్డ్ అసిస్టెంట్లు, ఆశ-ఉషా, కమ్యూనిటీ హెల్త్ వర్కర్స్, ఫారెస్టు పి.ఎ.సి.ఎస్ తదితర రంగాల కార్మికులకు ఇచ్చిన ప్రభుత్వ హామీలు అమలు కాలేదు. రాష్ట్ర ప్రభుత్వ శాఖల్లో ఔట్ సోర్సింగ్, కాంట్రాక్టు ఉద్యోగుల కోసం ప్రభుత్వం తెచ్చిన జీ.వో 2501ని అమలు పరిచేందుకు ప్రభుత్వ అధికారులే మోకాలడ్డు పెడుతున్నారు. మున్సిపల్ కాంట్రాక్టు కార్మికుల జీ.వో 1289ని మున్సిపల్ పాలకవర్గాలు చాలా కాలంగా మురగ పెడుతున్నాయి. మధ్యాహ్న భోజనంలో పని చేసే మహిళలతో ప్రభుత్వమే వెట్టి చేయించుకుంటున్నది.

ఈ సమస్యల పరిష్కారం కోసం ఆయా ప్రభుత్వ శాఖల అధికారుల మొదలుకుని ముఖ్యమంత్రి చుట్టూ రోజుల తరబడి ప్రదక్షణలు చేసినా ఫలితం లేదు.

ప్రభుత్వం వద్దకు ఏరంగం కార్మికులు వెళ్ళినా “చూస్తాం - పరిశీలిస్తాం” అంటూ కాలం గడిపిందే తప్ప పరిష్కరించిన పాపాన పోలేదు.

సమ్మెలబాటలో :

గ్రామసేవకులు వేతనాలు 4000/-వేలకు పెంచాలని, 4వ తరగతి ఉద్యోగులుగా గుర్తించాలని ప్రధాన డిమాండ్లతో 46 రోజులు నిరవధిక సమ్మె చేశారు. అత్యధిక గ్రామసేవకులు సమ్మెలో పాల్గొని సమరశీలంగా పోరాడారు. రాష్ట్రంలో 1000పైగా మండలాల్లో టెంట్లు వేసి రోజూ ఏదో ఒక పోరాటం చేస్తూ ప్రభుత్వంపై గట్టి ఒత్తిడి తెచ్చారు.



బిక్షాటన, లబోదిబో బోగి మంటలు దిష్టిబొమ్మల దగ్గం, అర్ధనగ్న ప్రదర్శనలు, గుండ్లు చేయించు కోవటం, చెవిలో పువ్వు, చేతిలో చిప్ప తదితర వినూత్న రూపాల్లో ఉద్యమం పట్టుదలగా సాగింది.

ఐ.సి.డి.యస్ ను నిర్వీర్యం చేసేందుకు ప్రభుత్వం కుట్రలు చేసింది. అందులో భాగంగా జీ.వోలు 41,42, 390లు తెచ్చింది. అంగన్ వాడీల భద్రత, పేద ప్రజలకు ఐ.సి.డి.ఎస్ సేవలు ప్రమాదంలో పడ్డాయి. ఐ.సి.డి.ఎస్ రక్షణ కోసం అంగన్ వాడీ టీచర్లు, హెల్పర్లు ఐక్యతతో కదం తొక్కారు. 3 జీవోల రద్దు కోసం జనవరి 19,20,21 తేదీలలో 3రోజుల సమ్మె చేశారు. రాష్ట్ర వ్యాప్తంగా 74000 అంగన్ వాడీ కేంద్రాలు మూతపడ్డాయి. లక్షన్నర మంది అయ్యాయి, టీచర్లు సమ్మెలో పాల్గొనటం అపూర్వం.

“ఇ” సేవా కేంద్రాల్లో పనిచేస్తున్నా కాంట్రాక్టు ఉద్యోగులు జనవరి 17 నుండి నిరవధిక సమ్మె చేస్తున్నారు. ఉద్యోగ భద్రతా ప్రభుత్వ జీవో 2501ను అమలు చేసి వేతనాలు పెంచాలని డిమాండ్ చేస్తున్నారు. ప్రభుత్వం నిర్లక్ష్యంగా వ్యహరిస్తున్నది. కార్మికా శాఖా అధికారులు యాజమానులు, అధికారులకు వత్తాసు పలుకుతున్నారు. తప్ప సమస్య పరిష్కారానికి తగిన చొరవ చూపటం లేదు. దీనితో ఫిబ్రవరి 24 నుండి నిరవధిక నిరాహార దీక్షలకు పూనుకోవడముతో 26వ తేదీన ప్రభుత్వంతో జరిగిన చర్చలలో కాంట్రాక్టు లేబర్ చట్టం ప్రకారం ఆపరేటర్కి రూ.3640/-, మేనేజర్కి రూ.5,500/-లు, సెక్యూరిటీ, ఆఫీస్ బాయ్కి రూ.2886/- ఇవ్వడానికి ఇ-సేవ కమీషనర్ రాత పూర్వకంగా అంగీకరించారు. ఇంతకాలంగా ఎలాంటి చట్ట పరమైన హక్కులను నోచుకోని వీరంతా చట్టబద్ధంగా హక్కులు సాధించుకోవడముతో పాటు, 500 నుండి 2000 వరకు వేతనాలు పెంచుకోగలిగారు.

అసెంబ్లీకి పోరుబాట :

వైఎస్ ప్రభుత్వ చిట్టచివరి అసెంబ్లీ సమావేశాలు ఫిబ్రవరి 2 నుండి 12 వరకు జరిగాయి. ఈ సమావేశాల సందర్భంగా నైనా తమ సమస్యల పరిష్కారం కోసం వివిధ రంగాల ఉద్యోగులు, కార్మికులు అసెంబ్లీ బాట పట్టారు. అప్పటికే సమ్మెలో ఉన్న గ్రామసేవకులు జనవరి 31న నిరవధిక నిరాహార దీక్షలు మొదలు పెట్టారు, ఫిబ్రవరి 4న వేలాది మంది హైద్రాబాద్ను వదిలివెళ్ళేది లేదని బైరాయింబారు. ప్రభుత్వం దిగివచ్చింది. 400/-రు. వేతనం పెంచేందుకు అంగీకరించి ఒప్పందం చేసింది.

అంగన్వాడీ పాలిట ఉరిత్రాళ్ళుగా వున్న జివోలను రద్దు చేయాలనే డిమాండ్పై పెద్ద ఎత్తున హైద్రాబాద్కు రావడానికి సన్నాహాలు చేసారు. ఇది తెలిసిన ప్రభుత్వం జీ.వో 41,42 లను అబిమెక్స్లో పెట్టింది. ఇక అంగన్వాడీల కోపం చల్లారుతుందని భావించింది. కానీ 390 జీ.వో ఇంకా పోలేదు ఫిబ్రవరి 8 వ తేదీన హైద్రాబాద్కు కాకుండా అంగన్వాడీలను జిల్లాల్లోనే పోలీసులు అడ్డుకున్నారు. రైల్వే స్టేషన్లో అరెస్టులు చేసారు. వీటిని ఖాతరు చేయకుండా వేలాది మంది ఏదో ఒక మార్గంలో హైద్రాబాద్కు వచ్చారు. ప్రభుత్వానికి అంగన్వాడీ ఆగ్రహ జ్వాలల సెగలు తాకాయి. జీ.వో 390ను అబయెన్స్లో పెట్టాల్సివచ్చింది.

దద్దరిల్లిన ధర్నా చౌక్ :

“ఫలోఅసెంబ్లీ” పిలుపులనందుకుని వివిధ రంగాల కార్మికులు, ఉద్యోగులు, శ్రామిక మహిళలు పెద్ద సంఖ్యలో కదిలారు. ఇందిరాపార్కు “ధర్నాచౌక్” పోరాట నినాదాలతో దద్దరిల్లింది. ఎటుచూసినా టెంట్లు, మైకులు, ప్లేకార్డులు, నినాదాలు నాయకులు ప్రసంగాలతో పోరెత్తింది. మరోవైపు ముళ్ళకంచెలు, పోలీసుల మోహరింపుతో అసెంబ్లీకి దూసుకు పోకుండా వై.యస్ సర్కార్ అడ్డుకునేందుకు ఏర్పాట్లు చేసుకుంది.

ఈ సందర్భంగా ఉపాది హామీతో ఫీల్డ్ అసిస్టెంట్లు, ఆశా వర్కర్లు, మార్కెట్ సెక్యూరిటీ గార్డులు, మెడికల్ హెల్త్ కాంట్రాక్టు ఉద్యోగులు, ఐ.కె.పి యానిమేటర్స్, గ్రామపంచాయితీ కార్మికులు,

మున్సిపల్ కార్మికులు, విద్యావాలంటీర్లు, పి.ఎ.సి.యస్, సి.డి.సి.యు, బెవరీజు హమాలీలు, అంగన్వాడీ కాంట్రాక్టు సూపర్వైజర్లు తదితర రంగాల కార్మికులు ప్రభుత్వం ఇచ్చిన హామీలను అమలు చేయాలని డిమాండ్ చేసారు. న్యాయమైన తమ సమస్యలు పరిష్కరించకపోతే రాబోయే కాలంలో ప్రభుత్వానికి తగిన బుద్ధి చెబుతామని హెచ్చరించారు. అసెంబ్లీకి వెళ్ళేందుకు సిద్ధపడిన ఫీల్డ్ అసిస్టెంట్లు, ఆర్.టి.సి కాంట్రాక్టు డ్రైవర్లు, కండక్టర్లు, పి.ఎ.సి.యస్, ఉద్యోగులు, ఆశ సెక్యూరిటీ గార్డులు, తదితరులను మూకుమ్మడిగా అరెస్టులు చేసింది. సమస్యలు పరిష్కరించకుండా, నిర్బంధంతో తమను అరెస్టు చేయించిన ప్రభుత్వానికి రాబోయే కాలంలో తగిన బుద్ధి చెబుతామని ఆయా రంగాల కార్మికులు ఆగ్రహించారు.

విచ్చిన్నాలకు ఎదురుదెబ్బ :

గ్రామ సేవకుల సమ్మెను నీరు కార్చాలని ప్రభుత్వ పోద్బలంతో కొందరు పన్నిన పన్నాగం బెడిసికొట్టింది. డిసెంబర్ 22న సమ్మె పిలుపు రోజునే, సమ్మెలేదని ప్రకటించిన ఆనందరావులాంటి నాయకులు అభాసు పాలయ్యారు. ఓబులేసులాంటి స్వార్థపరుల నడ్డం పెట్టుకుని చాలా చోట్ల సమ్మె జరగటం లేదని ప్రభుత్వం దగ్గర “మెహర్షానీ” పొందాలని చూసిన వారికి గ్రామసేవకులు తగిన బుద్ధి చెప్పారు.

తమ ప్రభుత్వం అధికారంలోకి వచ్చాక గ్రామసేవకుల సమస్యలన్నింటిని పరిష్కరించామని “స్వయానా రెవిన్యూ మంత్రి ధర్మాన్న ప్రసాదరావు లేఖ వ్రాశారు. ఇక నయాపైసా పెంచేది లేదని ముఖ్యమంత్రి ప్రకటించారు. దీన్ని గ్రామసేవకులు సహించలేదు. అబద్ధపు లేఖను వ్రాసిన రెవిన్యూ మంత్రి, సమ్మెపట్ల మొండిగా ఉన్న ముఖ్యమంత్రి దిష్టి బొమ్మలను దగ్ధం చేసి తమ ఆగ్రహాన్ని వెలిబుచ్చారు.

ఐ.సి. డి.యస్.కు సంబంధించిన జివోలు 41,42,390లతో అంగన్వాడీలకు మేలు జరుగుతున్నదని ప్రభుత్వం నమ్మించేందుకు నానా పాట్లు పడింది. పైనుండి క్రింది దాకా అధికారులను పురమాయించింది. జీ.వోలపట్ల అంగన్వాడీ యూనియన్ నాయకులు అపోహ పడుతున్నారని చెప్పారు. ఈ జీ.వోల్లో మంచిగా లేని వాటిని చెబితే తీసేస్తామని సన్నాయి నొక్కులు నొక్కారు. 41,42 జివోలు అబయెన్స్లో పెట్టిందని ఇంకా హైద్రాబాద్కు ఎందుకని కొన్ని స్వార్థపర శక్తులు అడ్డుపడ్డాయి. ట్రైనింగ్ ల పేరుతో “3రోజుల సమ్మె”ను అడ్డుకొనేందుకు అగచాట్లు పడ్డారు. ఐనా అంగన్వాడీల ఐక్యత ముందు ప్రభుత్వ కుయుక్తులు ఏమీ పార లేదు.

హద్దులు లేని సంఘీభావం :

గ్రామసేవకులు, అంగన్వాడీల ఆందోళన పోరాటాలకు విస్తృతమైన సంఘీభావం రావటం గొప్ప విషయం రాష్ట్ర వ్యాప్తంగా వందలాది మండల కేంద్రాల్లో సమ్మె పోరాట టెంట్ల శిబిరాలకు స్థానిక సర్పంచ్లు మొదలుకొని యం.ఎల్.ఎ. యం.పిలు హాజరై సంఘీభావం తెలిపారు. మధ్యతరగతి ఉద్యోగుల సంఘాలు ఆర్థిక తోడ్పాటునిచ్చాయి. గ్రామీణ ప్రాంతాల వ్యవసాయ కార్మికులు,



AP అంగన్ వాడీ

ట్రాక్ సూపర్వైజర్ యూనియన్

కుల వివక్షతా వ్యతిరేక పోరాట సంఘం సభ్యులు అండగా నిలిచారు. సమ్మె కాలంలో ప్రతి మండలకేంద్రంలో ప్రతి రోజు ఏదో ఒక సంఘం లేదా రాజకీయ పార్టీలు, ప్రజాప్రతినిధులు, పాల్గొన్న సమ్మెకు మద్దతు తెలపటం విశేషం, విశాలమైనా ఐక్యత విస్తృతమైన సంఘీభావం రాష్ట్ర కార్మికోద్యమం భవిష్యత్తుకు ఒక శుభసూచికగా నిలుస్తుంది.

సి.పి.ఎం. శాసనసభ్యుల చొరవ :

అసెంబ్లీ సమావేశాల సందర్భంగా వివిధ రంగాల సమస్యలను శాసన సభ లోపల గళం విప్పి చర్చకు తీసుకురావటంలో చేసిన కృషి అభినందనీయం. అసెంబ్లీ మొదటిరోజున మహాకూటమి కి చెందని తెలుగుదేశం, టి.ఆర్.యస్, సి.పి.ఎం, సి.పి.ఐ శాసనసభ్యులు గ్రామసేవల నిరాహారదీక్ష శిబిరం నుండి అసెంబ్లీకి పాదయాత్ర చేసారు. ఇందిరాపార్కు దగ్గర జరిగిన కార్మికుల ఆందోళనా శిబిరాల వద్ద ప్రత్యక్షంగా పాల్గొనటకు కాకుండా శాసనసభలో కార్మిక సమస్యలు లేవనెత్తి ప్రభుత్వ మోసాన్ని బట్టబయలు చేయటంలో సి.పి.ఎం శాసనసభ్యులు అగ్ర భాగాన ఉన్నారు. ప్రోగ్రెసివ్ డెమోక్రటిక్ ఫ్రంట్ కు చెందిన శాసనమండలి సభ్యులు ఈ పోరాటాలకు తమ వంతు సహకారాన్నందించారు.

రాష్ట్ర వ్యాపిత నిర్మాణమే ఉద్యమ ఊపిరి :

గ్రామ సేవకుల, అంగన్ వాడీ రంగాల వీరోచిత సమ్మె పోరాటాలతో ప్రభుత్వం ఒక మెట్టు దిగక తప్పలేదు. కొన్ని డిమాండ్లకు ప్రభుత్వం అంగీకరించింది. మున్సిపల్ కార్మికుల దశల వారీ పోరాటాలతో ప్రభుత్వంలో కదిలిక వచ్చింది. జిఓ 1289 అమలుకు ట్రెజరరీ ద్వారా వేతనాల చెల్లింపులకు అంగీకరించింది. కారణం ఆయా రంగాలు రాష్ట్ర వ్యాపతంగా నిర్మాణం కలిగి, ఉద్యోగులను ఐక్యం చేయటంలో ముందు వరుసన ఉన్నాయి. రాష్ట్రంలోని అన్ని మండలాల్లోని గ్రామసేవకులను, అంగన్ వాడీలను పోరాటంలోకి దించటంలో

ఆ సంఘాలు విజయవంతమైనాయి. ప్రభుత్వమోసపూరిత చర్యలను రాష్ట్ర వ్యాపితంగా ఎండగట్టగలిగాయి. రాష్ట్ర వ్యాపిత సంఘీభావాన్ని కూడగట్టాయి. పోరాటాలకు అండగా ప్రజల మద్దత పోందాయి. ఆ రంగాల పోరాట విజయానికి బలమైన నిర్మాణం బాగా తోడ్పడింది.

అదే బాటలో నడవాలి :

ఇంకా సమస్యలు పరిష్కారం కాని రంగాల కార్మికులు ఎంతో మంది ఉన్నారు. సమస్యలు పరిష్కారం కాలేదనే నిరాశా-నిస్పృహలకు కార్మికులు లోనుకాకూడదు, ఉద్యోగభద్రతా వేతనాల పెద్దదల -సామాజిక సంక్షేమ సధకాలు ఇతర చట్ట బద్ధ సౌకర్యాల కోసం ఆయా రంగాల కార్మికులను ఐక్యం చేసే కృషి మరింత పెరగాలి. ప్రతి రంగంలో కూడా కార్మికులు - శ్రామిక మహిళలు రాష్ట్ర వ్యాపితంగా అన్ని మండలాల్లో విస్తరించి ఉన్నారు. కొద్ది జిల్లాలకు కొన్ని మండలాలకు పరిమితం కాకుండా ఆయా రంగాల్లో మొత్తం ఉద్యోగులు, కార్మికులందరిని ఐక్యం చేసే కృషి పెరగాలి. ఇది ఓపిక పట్టుదలతో చేయాలి. అంగన్ వాడీ గ్రామసేవకులు రాష్ట్ర వ్యాపితంగా ఎలా ఐక్యం కాగలిగారో వారి అనుభవాలను ఇతరులు తీసికోవాలి.

ఐక్యతే బలం :

బలవంతమైన సర్పం కూడా చలిచీమల చేత చిక్కి చచ్చినట్లు లక్షలాది అసంఘటిత రంగ కార్మికులు ఐక్యంకాగలిగితే ప్రభుత్వాలపై మరింత ఇత్తిడి తేగలం. మన డిమాండ్లు సాధించుకొగలం. అంగన్ వాడీ, గ్రామసేవకుల పోరాట అనుభవం ఇదే తెలియజేస్తుంది. ఐక్యతకు మించిన ఆయుధం మరొకటిలేదు పోరాడితేనే విజయాలోస్తాయి. ఈ స్ఫూర్తితో ముందుకు సాగుదాం! కార్మికులను ఐక్యం చేద్దాం!! సమస్యలు పరిష్కరించని ప్రభుత్వానికి పుట్టగతులు లేకుండా చేద్దాం!!!

-ఎం.సాయిబాబు



పిల్లలు ఎందుకు కుంటుతారు?

విద్యార్థి... విద్యార్థి...

పిల్లలు నడిచేటప్పుడు బరువునంతా ఒక కాలుమీద వేసి అసమంగా నడిస్తే దానిని కుంటడంగా, లేదా లింపింగ్గా సామాన్య అర్థంలో అంటూ ఉంటారు. రెండు కాళ్ళనూ పోల్చి చూసినప్పుడు ఒక దానిలో ఎక్కువ బరువు, నొప్పి ఉంటే పిల్లలు కుంటుతూ నడుస్తారు. అయితేనొప్పి లేకుండా కుంటుతూనడిచే సందర్భాలు కూడా కొన్ని ఉంటాయి.

నొప్పి ఉన్నప్పుడు సమస్య ఎక్కడ ఉందో కనిపెట్టడం తేలిక అవుతుంది. అయితే సమస్య ఒక చోట ఉంటే నొప్పి మరొక చోటుకు రిఫర్డ్ ప్లెయిన్గా ప్రసరించే అవకాశాన్ని మర్చి పోకూడదు.

ఒక సమస్య కారణంగా కుంటుతూ నడవడం మొదలెడితే, కండరాలు ఒత్తిడికీ, రాపిడికీ గురై మరో స్థలంలో కొత్త నొప్పి మొదలయ్యే అవకాశం కూడా ఉంది. పిల్లల్లో రెండు మూడు రోజుల తరువాత కూడా కుంటుతూ నడవడమూ, దాని వెనుక స్పష్టమైన కారణమూ కనిపించకపోతే సమస్యను లోతుగా విశ్లేషించి పరీక్షించాల్సి ఉంటుంది.

నేల మీద జారిపడిపోవడం వలన పిల్లల్లో కాళ్ళకు దెబ్బలు తగులుతాయి. దీని వలన తాత్కాలికంగా పిల్లలు కుంటుతూ నడుస్తారు. అయితే కొన్ని సందర్భాలలో పిల్లలు ఆటల ధ్యాసలో పడిపోయి తాము కిందపడి దెబ్బ తగిలించుకున్న సంగతినే మర్చిపోతారు.

రెండవ రోజు ఉదయం నిద్ర లేచిన తరువాత కుంటుతూ నడవడం మొదలెడతారు. ఇటువంటి సందర్భాలలో తల్లిదండ్రులు తమ పిల్లవాడు క్రితం రోజు ఏ రకమైన ఆటలు ఆడాడో, ఎప్పుడు కిందపడిపోయి దెబ్బలు తగిలించుకున్నాడో ఆరా తీస్తే కారణం బోధపడుతుంది.


బిగుతుగా, ఇరకుగా ఉండే బూట్ల వాడటం వలన పిల్లల పాదాలు, ఎముకలూ నొక్కుకుపోయి కుంటుతూ నడుస్తారు. సరైన పాదరక్షలు వాడితే ఈ సమస్య ఉత్పన్నం కాదు.

కొంతమంది చిన్న పిల్లలకు పాదాల్లో ఆనెకాయలు తయారవుతుంటాయి. ఇవి పాదాల్లోని మృదువైన కణజాలాన్ని తొలచుకుని పెరిగి నడుస్తుంటే నొప్పినీ, అసౌకర్యాన్నీ కలిగిస్తాయి. ఇటువంటి సందర్భాల్లో ఆనెకాయలకు తగిన చికిత్స చేస్తే సమస్యపరిష్కారమవుతుంది.

పెద్దవారి మాదిరిగానే పిల్లల్లో కూడా జాయింట్లు వ్యాధిగ్రస్తమయ్యే అవకాశం ఉంది. తుంటి జాయింట్లు, మడమలు,

పాదంలోని చిన్న ఎముకలు... వీటిలో వాపు, ఇన్ఫ్లేమేషన్లు ఏర్పడితే నడవాలంటే నొప్పిగా ఉండి, కుంటుతూ నడుస్తారు. ఇటువంటి సందర్భాలలో కారణాన్ని కనిపెట్టి దానికి అనుగుణంగా చికిత్స చేయడం ముఖ్యం.

బాగా వేగంగా పొడుగు పెరిగే పిల్లల్లో ఎముకలు కూడా వేగంగా పెరుగుతాయి. అయితే కండరాలను ఎముకలతో కలిపి ఉంచే స్నాయువులు మాత్రం ఇదే వేగంతో పెరగకపోవచ్చు. ఫలితంగా వీటిలో వాపు ఏర్పడి టెండినైటిస్గా రూపాంతరం చెందుతుంది.



ఇలా ముఖ్యంగా తొడ కండరాలు వెళ్లి మోకాలు చిప్ప వెనుక ఎముకలతో కలిసే చోట జరుగుతుంది. ఈ స్థితిని విశ్రాంతి తీసుకోవడం, వేడి కాపడం పెట్టుకోవడం వంటివి చేయాలి.

పోలియో వ్యాధికి గురైన పిల్లలు పోలియో వ్యాధి మొదట జ్వరం, తలనొప్పి, విరేచనాలు, ఆకలి తగ్గి పోవడంతో

మొదలవుతుంది. ఈ లక్షణాలు కనిపించి తగ్గిపోయిన తరువాత కాళ్ళూ చేతులూ డీలాపడిపోయి శక్తిని కోల్పోతాయి. ముఖ్యంగా కాళ్ళ కండరాలు వ్యాధికి గురైతే పిల్లలకు శాశ్వత అంగవైకల్యం ఏర్పడి కుంటుతూ నడుస్తారు.

గర్భధారణ సమయంలో కాని, ప్రసవసమయంలో కానీ శిశువుకు తలకు దెబ్బ తగిలినా, ఇతర అంతర్గత కారణాల వలన నష్టం వాటిల్లినా సెరిబ్రల్ పాలి చోటు చేసుకుంటుంది. దీనిని పాక్షిక పక్షవాతంగా చెప్పవచ్చు. దీనితో ఒకపక్క శరీరంలో ఉండే కండరాలు డీలాపడిపోతే, మరొకపక్క వ్యాధికి గురైన కండరాలు బిగుసుకుపోతాయి.

పిల్లల్లో దెబ్బలు తగలడాలు, ఎముకలు విరగడం సహజం. అయితే బైటనుంచి గాయమై ఎముక విరిగితే అప్పగిటికి ఆ సమస్య తగ్గినట్లు, ఎముక అతుక్కున్నట్లు అనిపించినా, ఇన్ ఫెక్షన్ బైటనుంచి ఎముకలోనికి ప్రవేశించి దీర్ఘకాలిక వ్యాధిగా, అంటే ఆస్టియోమైలైటిస్గా పరిణమించే అవకాశం ఉంది. ఇలా జరిగితే, గాయమైన చోట నొప్పి, వాపుతోపాటు చీము వంటిది కారణం, కుంటుతూ నడవడం ఉంటుంది. దీనిని గురించి వెంటనే చికిత్స చేయించుకోవాలి.

♦ ♦ ♦

ఉద్యమ వార్తలు

మున్సిపల్ కార్మికుల నిరాహారదీక్షలు

మున్సిపల్ పారిశుధ్య కార్మికుల సమ్మె 2వ రోజుకు చేరుకొంది. శ్రీకాకుళం మున్సిపల్ ఆఫీసు వద్ద పారిశుధ్య కార్మికులు ఒక రోజు నిరాహారదీక్ష చేపట్టారు. ఈ దీక్షాశిబిరాన్ని ప్రారంభిస్తూ సిటిఐయు సీనియర్ నాయకులు, పంచాదీ పాపారావు మాట్లాడుతూ ప్రభుత్వ హామీలుగానే మిగిలి పోతున్నాయి. పేదల సంక్షేమం, దళితుల సంక్షేమం మా లక్ష్యము అని చెబుతున్న ఈ ప్రభుత్వం వాటిని విస్మరిస్తుందని దుయ్యబట్టారు. 2007లో ప్రభుత్వం ఇచ్చిన హామీ ప్రకారం మున్సిపల్ పర్మినెంట్ ఉద్యోగులకు కార్మికులకు ట్రెజరీల ద్వారా జీతాలు చెల్లించాలని కాంట్రాక్టు ఉద్యోగులకు కనీసవేతనం పిఎఫ్ అమలు చేయాలని డిమాండు చేశారు. సిఐటియు పట్టణ ప్రధానకార్యదర్శి కె.రవికుమార్ మాట్లాడుతూ ఆర్థిక మంత్రి రోశయ్య గారు లక్షకోట్ల బడ్జెట్ పెట్టామని చెప్పుకొంటున్నారని ఇందులో మున్సిపల్ కార్మికుల సమస్యల పరిష్కారం గురించి ఇచ్చిన హామీలకు సంబంధించిన వాటా ఎంత అని ప్రశ్నించారు? మున్సిపల్ పారిశుధ్య కార్మికులు చేస్తున్న వెట్టిచాకిరి ఈ ప్రభుత్వం



కళ్ళకు కన్పించడం లేదని సమస్యలు పరిష్కారం కాకపోతే నిరవధిక సమ్మెకు సిద్ధం అవుతామని హెచ్చరించారు. ఈ నిరాహారదీక్షలో మున్సిపల్ పారిశుధ్య కార్మికుల జిల్లా కన్వీనర్ ఎన్.బలరాం, శ్రీరాములు, ఆరుగుల పద్మారావు, కమలమ్మ, కళ్యాణి, జె.లక్ష్మి, జలగుల అప్పలమ్మ, సీతమ్మ తదితరులు పాల్గొన్నారు. ఈ దీక్షాశిబిరాన్ని భవననిర్మాణ కార్మికసంఘం, జిల్లా కార్యదర్శి ఎం.ఆదినారాయణమూర్తి సందర్శించి, సంగీభావం ప్రకటించి సాయంత్రం నిమ్మరసం ఇచ్చి దీక్షను విరమింప చేశారు.

♦ ♦ ♦

ఎం.ఎల్.సి. ఎన్నికలలో గెలిచిన శ్రీ కె.ఎస్. లక్ష్మణరావు

కృష్ణా, గుంటూరు జిల్లాల ఉపాధ్యాయ ఎమ్.ఎల్.సి ఎన్నికలలో రాష్ట్రంలోనే అత్యధిక మెజారిటీతో గెలిచిన శ్రీ కె.ఎస్.లక్ష్మణరావు గారిని ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్ల యూనియన్ రాష్ట్ర కార్యదర్శి వంగా సుధాకర్ రెడ్డి అభివందనలు తెలియజేశారు. ఫెడరేషన్ జాతీయ కౌన్సిల్ సభ్యులు ఎల్.ఎస్.భారవి మాట్లాడుతూ భావిభారత పౌరులను తీర్చిదిద్దే ఉపాధ్యాయులను డబ్బుతో లంచాలతో కొనటానికి ప్రయత్నించిన వారిని గడ్డి కరిపించి, శ్రీలక్ష్మణరావు గారిని భారీ మెజారిటీతో గెలిపించిన ఉపాధ్యాయ లోకానికి జేజేలు పలికారు. మెడికల్ రిప్స్ యూనియన్ జిల్లా కార్యదర్శి మాట్లాడుతూ నీతినిజాయితీగా పనిచేస్తూ అందరి సమస్యలను తన సమస్యలుగా భావిస్తూ అందరితో కలిసిపోయే లక్ష్మణరావుగారికి లభించిన ఈ విజయం ప్రజల విజయంగా భావించాలని తెలిపారు. రాష్ట్ర కోశాధికారి పిఎస్.శేఖరరెడ్డి మాట్లాడుతూ లక్ష్మణరావుగారు ఒక ఎంఎల్సిగా ఉపాధ్యాయ సమస్యలనే కాకుండా ఉద్యోగ, కార్మికుల సమస్యలను కూడా




శాసన మండలిలో చర్చించి పోరాడాలని కోరారు. ఈ సందర్భంగా జరిగిన వియోత్సవ ర్యాలీలో జిల్లాలోని మెడికల్ రిప్స్ భారీ సంఖ్యలో పాల్గొన్నారు. మరియు ఈ కార్యక్రమంలో యూనియన్ అధ్యక్షులు సిహెచ్.కుమార్, సంయుక్త కార్యదర్శి ప్రకాష్, కార్యవర్గ సభ్యులు రామకృష్ణ నాటరాజ్, సత్యనారాయణ, ఉపాధ్యక్షులు జి.శ్రీనివాసరావు, రాష్ట్ర కార్యవర్గసభ్యులు సిహెచ్.వెంకటప్పయ్య మరియు ఇతర సభ్యులు పాల్గొన్నారు.

♦ ♦ ♦

ఐకెపి యూనిమేటర్స్ వేతనాలు పెంచాలి

ఇందిరా క్రాంతి పథకం(ఐకెపి)లో గ్రామస్థాయిలో పని చేస్తున్న యూనిమేటర్స్ వేతనాలు పెంచాలని సిఐటియు డిమాండ్ చేసింది. మంగళవారం హైదరాబాద్ లో ఆంధ్రప్రదేశ్ ఐకెపి యూనిమేటర్స్ ఉద్యోగుల సంఘం (సిఐటియు) ఆధ్వర్యంలో ధర్నా



జరిగింది. ఈ సందర్భంగా సిఐటియు రాష్ట్ర అధ్యక్షులు ఎస్.వీరయ్య మాట్లాడుతూ పొదుపు సంఘాల ద్వారా వేతనాలు చెల్లింపులు చేయడం వల్ల ఆయా సంఘాలపై ఆర్థిక భారం పడుతోందని అన్నారు. యూనిమేటర్స్ కు హెచ్ఆర్పాలసీ వర్తింప చేయాలని, వేతనాలను ప్రాజెక్టు నుండి చెల్లించాలని కోరారు. సమస్యలు పరిష్కారం అయ్యేంతవరకూ ఉద్యమించాలని యూనిమేటర్స్ కు

పిలుపునిచ్చారు. సిఐటియు రాష్ట్ర ఉపాధ్యక్షురాలు ఎస్.పుణ్యవతి మాట్లాడుతూ అభయహస్తం వయోపరిమితిని 60 ఏళ్ల నుంచి 50కి తగ్గించాలని, సంఘాల నుంచి తొలగించిన మహిళలను తిరిగి చేర్చుకోవాలని డిమాండ్ చేశారు. మహిళలంతా ఐక్యంగా ఉండి తమ సమస్యలపై ఉద్యమించాలని, ఇతర ప్రజాసంఘాలను కలుపుకొని పోరాడాలని సిఐటియు రాష్ట్ర కార్యదర్శి ఎం.సాయిబాబు కోరారు. ఈ కార్యక్రమానికి ఐకెపి యూనిమేటర్స్ సంఘం అధ్యక్ష, కార్యదర్శులు కె.ధనలక్ష్మి, జి.ధనలక్ష్మి, యూనియన్ రాష్ట్ర నాయకులు మాధవి, చంద్రకళ, సుధాకర్, కిష్టయ్య, దయానందం, గంగా, వాణిశ్రీ, జయ, రమణ, తదితరులు నాయకత్వం వహించారు.

గ్రామీణాభివృద్ధి శాఖా మాతృలు చిన్నారెడ్డి, ప్రిన్సిపల్ సెక్రటరీ కె.రాజు, సెర్ప్ సిఇఓ విజయ్ కుమార్, చిన్నతాతయ్య, సుధాకర్ గార్లు యూనియన్ నాయకత్వంతో రెండు దఫాలుగా చర్చలు జరిపారు. వేతనాలు పెంచుతామని, గుర్తింపు కార్డులు ఇస్తామని మండల సమాఖ్య సమావేశాలకు యూనిమేటర్స్ ను హాజరుకానిస్తామని ప్రమోషన్స్ కల్పిస్తామని, హామీనిచ్చారు. పది రోజులలోపు వేతనం ఎంతపెంచేది ప్రకటిస్తామన్నారు.

♦ ♦ ♦

కాంట్రాక్ట్ విధానం రద్దుకై చలో "అసెంబ్లీ"

ఎపిఎస్ఆర్టిసి కాంట్రాక్టర్ల డ్రైవర్స్ & కండక్టర్స్ ను రెగ్యులరైజ్ చేయాలని సిడిసియు పోరాడుతుంది. కాంట్రాక్ట్ కార్మికులందరూ రెగ్యులరు వేకెన్సిన్ లో నియమింపబడ్డవారు. వీరి సమస్యలు పరిష్కరించాలని గత సం॥ జులై 18-21వరకు రాష్ట్ర వ్యాప్తంగా సమ్మె చేశారు. పలితంగా మేనేజ్మెంట్ కు యూనియన్ కు కార్మిక శాఖ ఆధ్వర్యంలో ఒక ఒప్పందం కుదిరింది.

ఆ ఒప్పందం ప్రకారం పండగ సెలవులు, 20 రోజులకు ఒక సెలవు, 120 మెటర్లటి లీవులు మహిళలకు, 5 జాతీయ సెలవులు సాధించుకోన్నారు. ప్రభుత్వం నుండి అనుమతిరాగానే రెగ్యులరైజ్ చేస్తామని యాజమాన్యం వ్రాతపూర్వకంగా వ్రాసిచ్చింది. గుర్తింపు సంఘంతో జెఎసి తో కూడా ఒప్పందం చేసుకొంది. ప్రభుత్వం నుండి అనుమతి రావటంలేదని ప్రభుత్వం తోనే తెల్చుకుంటాం అని వేలాదిగా తరలివచ్చిన ఆర్టీసి కాంట్రాక్టు కార్మికుల్ని పోలీసులు తీవ్రమైన లాఠీఛార్జి చేసి అరెస్టు చేశారు.

దానికి ముందు ఇందిరా పార్కు వద్ద జరిగిన బహిరంగ సభలో సిఐటియు రాష్ట్ర కార్యదర్శి కా॥ ఎం.సాయిబాబు ప్రసంగించారు. పోలీసుల లాఠీ ఛార్జిలో యూనియన్ అధ్యక్ష, ప్రధానకార్యదర్శులు ఎంఎన్.రెడ్డి, పి.భగత్, లను పోలీసులు తీవ్రంగా కోట్టారు. హెచ్పిటి డిసిపిఓ ప్రెసిడెంట్ రమేష్, మహాదేవి, మమతకు తీవ్ర గాయాలు అయ్యాయి వీరిని నాంపల్లి స్టేషన్ కు తరలించారు.

♦

విద్యుత్ కార్మికులకు అర్థనగ్న ప్రదర్శన

తేది 04-02-09 రోజున కరీంనగర్ ఆపరేషన్ లోని 33/11 కె.వి. విద్యుత్తు సబ్ స్టేషన్ లో పని చేస్తున్న ఆపరేటర్స్ కి రూ.1500/-, వాచ్మెన్ కి రూ.1000/- మాత్రమే వేతనం ఇస్తున్నారు. వీరికి 313 జీవో ప్రకారం ఆపరేటర్స్ కి



రూ.3,640/-, వాచ్మెన్ కి రూ.2886/- వేతనం ఇవ్వాలని డిమాండ్ చేస్తూ, జిల్లా కేంద్రంలోని సర్క్యస్ గ్రౌండ్ నుండి ఎస్ఇ కార్యాలయం వరకు అర్థనగ్న ప్రదర్శన నిర్వహించి ధర్నా చేయటం జరిగింది. దీనిపై వెంటనే ఎస్ఇ స్పందించి జీవో ప్రకారం వేతనాలు అమలు చేస్తానని హామీ ఇవ్వటం జరిగింది. దీనిపై రెండు సార్లు ఎస్ఇ కార్యాలయంలో చర్చలు జరిగాయి.. ఈ కార్యక్రమంలో సిఐటియు జిల్లా ప్రధాన కార్యదర్శి జి.ముకుంద రెడ్డి, యునైటెడ్ ఎలక్ట్రిసిటీ ఎంప్లాయిస్ యూనియన్ జిల్లా నాయకులు నరేందర్ రెడ్డి, కుమారస్వామి, శ్రీధర్, వేణు, రవిందర్, కోటేష్ తదితరులు పాల్గొన్నారు.

♦

వాలంటరీ హెల్త్ వర్కర్స్ కు కనీస వేతనాలు చెల్లించాలి

రాష్ట్రంలో 70,700 మంది ఆశా వర్కర్స్ గత మూడు సంవత్సరాలుగా గర్భవతులకు, పిల్లలకు, పేద ప్రజలకు ఆరోగ్య సేవలు చేస్తున్నారు. ప్రభుత్వం వీరికి వేతనాలు చెల్లించకుండా పనిని బట్టి పారితోషికం చెల్లిస్తున్నది. చెల్లింపులు లేని పనులు అధికంగా చేయిస్తున్నారు. కేంద్ర ప్రభుత్వం నిర్ణయించిన పారితోషికాలు ఇతర రాష్ట్రాలలో చెల్లిస్తుండగా మన రాష్ట్రంలో కులాలను బట్టి పారితోషికాన్ని విడగొట్టి అతితక్కువ చెల్లిస్తూ ఆశా వర్కర్స్ ను ప్రభుత్వం మోసం చేస్తున్నది. 108, 104 సర్వీసులకు 24 గంటలు సేవలు చేస్తున్నారు. నెలకు ఎస్.సి., ఎస్.టి.ల ఏరియాలో ఆశా వర్కర్స్



రూ.400/-, బి.సి., ఓ.సి. ఏరియాలలో ఆశా వర్కర్స్ కు రూ.100, రూ.150/-కి మించి రావటం లేదు. పారితోషికాల చెక్కులు సర్పంచ్ లు, ఎ.ఎన్.ఎం పేర్లతో ఇవ్వటం వలన రాజకీయ వేధింపులకు గురిచేస్తున్నారు.

ఆశా వర్కర్స్ కు రాష్ట్ర ప్రభుత్వం వేతనాలు నిర్ణయించి అమలు చేయాలి. కేంద్ర ప్రభుత్వం ఇతర రాష్ట్రాల్లో చెల్లిస్తున్న విధంగా పారితోషికాలు పెంచి చెల్లించాలి. ఎస్.సి., ఎస్.టి., బి.సి., ఓ.సి. అనే తేదాలేకుండా అందరికీ ఒకే విధంగా ఆశా డే రోజే నేరుగా వర్కర్స్ కే పారితోషికం చెల్లించాలి. టి.ఎ., డి.ఎ.లు పెంచాలి. యూనిఫామ్, మెడికల్ కిట్స్ ఇవ్వాలి. మల్టీపర్పస్ హెల్త్ వర్కర్ ఫిమేల్ గా శిక్షణ పొందిన ఆశా వర్కర్లను రెండవ ఎ.ఎన్.ఎంలుగా తీసుకోవాలి. పి.ఎఫ్, ప్రమాదభీమా సౌకర్యం కల్పించాలి. రాజకీయ వేధింపులు అరికట్టాలని డిమాండ్ చేస్తూ ఎ.పి. వాలంటరీ హెల్త్ వర్కర్స్ యూనియన్ రాష్ట్ర కమిటీ ఆధ్వర్యంలో ఫిబ్రవరి 5వ తేదీన హైదరాబాద్ లో సుందరయ్య పార్కు వద్ద రాష్ట్ర ధర్నా నిర్వహించారు. ఈ ధర్నాకు ముఖ్యఅధితులుగా బి.వి.రాఘవులు, సిపిఎం రాజ్యసభసభ్యులు పి.మధు, పాల్గొని

ప్రసంగించారు. వ్యవసాయకార్మిక సంఘం రాష్ట్ర ప్రధానకార్యదర్శి బి.వెంకట్, కులవివక్షత వ్యతిరేకత పోరాటసంఘం రాష్ట్ర ప్రధానకార్యదర్శి జాన్ వేస్లి ఆశా వర్కర్ల పోరాటానికి సంఘీభావం తెలియజేశారు. సిఐటియు ఉపాధ్యక్షురాలు ఎస్.పుణ్యవతి ధర్నాను ప్రారంభించారు. ఈ కార్యక్రమానికి సిహెచ్ రాజేశ్వరి, లక్ష్మి, విజయలక్ష్మి, భువనేశ్వరి అధ్యక్షత వహించారు. ధర్నా అనంతరం సుందరయ్య పార్కు నుండి ఛలో అసెంబ్లీకి ర్యాలీనిర్వహిస్తున్న ఆశా & ఉషా వర్కర్స్ ను హిమయత్ నగర్ వద్ద బలవంతగా 300 మందిని అరెస్టు చేశారు. అరెస్టు చేసినవారిని వదిలిపెట్టాలని డిసిఎంలను కదలనివ్వకుండా ఆరు చోట్ల రాస్తారోకోలు నిర్వహించారు. రాస్తారోకో చేస్తున్న 1000 మందిని అరెస్టుచేసి అంబర్ పేట పోలీస్ స్టేషన్ కు తరలించారు. ఆశా & ఉషా వర్కర్స్ ను ప్రభుత్వం అన్యాయంగా అరెస్టు చేయడాన్ని సిఐటియు తీవ్రంగా ఖండించింది. ఈ కార్యక్రమానికి రాష్ట్ర ప్రధానకార్యదర్శి కె.ధనలక్ష్మి, యూనియన్ రాష్ట్ర నాయకులు కమల, సత్యవతి, కృష్ణవేణి, రాణి, శివకుమారి, నాగవేణి, జయ, జ్యోతి, సులోచన, మాధవి తదితరులు నాయకత్వం వహించారు.

సమ్మె జయప్రదం చేసిన కార్మికులకు అభినందనలు

మెదక్ జిల్లాలో బొల్లారం పారిశ్రామిక వాడల్లో గత 95 రోజుల నుండి జరిగిన “సమ్మె” ప్రతిఫలంగా “మానిక్ష్టా కాయిల్స్ పరిశ్రమలో 3 సం॥రాల వేతన ఒప్పందం సాధించుకోవడం జరిగినది. 95 రోజుల సమ్మెను జయప్రదం చేసిన పరిశ్రమలోని కార్మికులకు, కాంట్రాక్టు క్యాజువల్ కి యూనియన్ గౌరవ అధ్యక్షులు, అధ్యక్షులు జె.మల్లికార్జున. కె.ఉస్మాన్, అభినందించారు. యూనియన్ (డబ్ల్యు.పి) కార్యవర్గానికి కార్మికులు అందరికీ సహకరించిన సిఐటియు, గ్రామ సర్పంచ్ కు ధన్యవాదాలు తెలిపారు.



ట్రెజరీల ద్వారా వేతనాలు చెల్లించేందుకు జి.ఓ. జారీ చేయాలని ధర్నా చేస్తున్న మున్సిపల్ ఉద్యోగ, కార్మిక సంఘాలు

'ఇ' సేవా ఉద్యోగులపై చిన్న చూపుతగదు

రాష్ట్ర ప్రభుత్వం 'ఇ' సేవా ఉద్యోగులపై చిన్నచూపు చూస్తోందని ఎం.ఎల్.సి. ఎం.వి.ఎస్. శర్మ దుయ్యబట్టారు. 'ఇ' సేవా ఉద్యోగుల సమస్యలను, జీతభత్యాల పెంపు విషయాలపై రాష్ట్ర మంత్రులు కొంతానూ రామకృష్ణను, బోత్ససత్యనారాయణలను కలిసి వినతి



పత్రాన్ని సమర్పించినప్పుడు వారు సమస్యల పరిష్కారానికి కృషి చేస్తామని హామీనిచ్చారు. కాని ఏ చర్యలు తీసుకోలేదని అన్నారు.

ముఖ్యమంత్రిని, రాజ్యసభసభ్యుడు ఎం.పి. టి.సుబ్బరామిరెడ్డిని కల్పి వినతిపత్రాన్ని సమర్పించటం జరిగింది. 'ఇ' సేవా

ఉద్యోగులు తమ ఎంఎల్ఎలను, ఎంపిలను కలిసి జీతాల పెంపు, కనీసవేతనాలను చెల్లించాలని విజ్ఞప్తి చేయటం జరిగింది.

'ఇ' సేవా సెలవులు తగ్గించి సంవత్సరంలో 362 రోజులు పనిచేయాలని చెప్పటం, ఉద్యోగులను బానిసలుగా చూడటాన్ని నిరసిస్తూ 'ఇ' సేవా ఉద్యోగులు కనీసవేతనాల చట్ట ప్రకారం (జీవో నెం:2501) జీతాలను చెల్లించాలని, లేబర్ హాల్డేస్ ను కొనసాగించాలని, మహిళలకు ప్రసూతి సెలవులను ఇవ్వాలని, ఇఎన్ఐ, పిఎఫ్ లు అందరికీ వర్తింప చేయాలని ప్రధాన డిమాండ్లుతో సమ్మె చేస్తున్నారు. ప్రజలు 'ఇ' సేవా ఉద్యోగులు స్థానిక ప్రజా ప్రతినిధులను, మంత్రులను, అధికారులను కలిసి తమ సమస్యలు పరిష్కరించండి అన్నా... ఉలుకు, పలుకూ లేక నిమ్మకు నీరెత్తినట్లున్నారు.

సమాజంలో ప్రజాసేవలకు, రాష్ట్ర ఆదాయానికి వారధులుగా పనిచేస్తున్న 'ఇ' సేవా ఉద్యోగుల సమస్యలను పట్టించుకోవటం దుర్మార్గం.

తమ సమస్యలను త్వరితగతిలో పరిష్కరించాలని 'ఇ' సేవా ఉద్యోగులు ప్రభుత్వాన్ని డిమాండ్ చేశారు. ఈ కార్యక్రమంలో కె.వి.ఎస్. నర్సింహం, శ్రీదేవి తదితరులు పాల్గొన్నారు.

♦♦♦

మధ్యాహ్న భోజన కార్మికుల జీపుయాత్ర

అనంతపురం జిల్లాలో మధ్యాహ్నభోజన పథకానికి కనీస సౌకర్యాలయిన వంటగది, వంటపాత్రలు, మంచినీటి సౌకర్యం కల్పించాలని, తమిళనాడు తరహాలో కార్మికులకు వేతనాలు, సౌకర్యాలు కల్పించాలని, ఈ పథకాన్ని స్వచ్ఛంద ధార్మిక సంస్థల కివ్వరాదని డిమాండ్ చేస్తూ జీపుయాత్రలను ఫిబ్రవరి -2 నుండి 7 వరకు జిల్లాలోనే 63 మండలాలలోను నిర్వహించడం జరిగింది.

జిల్లాలోని రెండుపార్లమెంట్ సెగ్మెంట్లకు రెండు బృందాలుగా ఏర్పడి మొత్తం 63 మండలాలు సందర్శించారు.

హిందూపురం పార్లమెంట్ సెగ్మెంట్ జీపుయాత్ర బృందం నందు. సి.హబూబ్ భాషా (సిఐటియు) రంగమ్మ (హిందూపురం), కమలమ్మ (నల్లచెరువు), బాబా (కదిరి), మంజుల (గాంట్లేపెంట), నారాయణ (తాడిపత్రి), పద్మావతి (పెనుకొండ) నరసింహులు, ముత్యాలప్ప (సికె పల్లి), సభ్యులు.

అనంతపురం పార్లమెంట్ సెగ్మెంట్ జీపుయాత్ర బృందంలో జె.చంద్రమోహన్ జిల్లా ప్రధానకార్యదర్శి (సిఐటియు), ఎన్.నాగమణి (జిల్లా ట్రైజరర్), నాగరత్న (పుట్టపర్తి) జయలక్ష్మి, చంద్రకళ (బ్రహ్మసముద్రం), లక్ష్మిదేవికి సభ్యులుగా ఉన్నారు.

ఈ జీపు యాత్ర అనేక క్షేత్రస్థాయి సమస్యలను తెలుసు కోవడంతో పాటు, అనేక అనుభవాలను నేర్పింది. సభ్యత్వం, సంఘానిధిని కొంతమేరకు సేకరించగలిగాము. జీపుయాత్రల అనంతరం సంఘ సంబంధాలున్న మండలాలు 40 నుండి 55కు పెరిగాయి.

జీపుయాత్రల నందర్భంగా గుర్తించిన సమస్యలను పరిష్కరించాలని కోరుతూ ఫిబ్రవరి 9న జిల్లా కలెక్టరేట్ ముందు మహాధర్మా నిర్వహించడమైనది. జిల్లా కలెక్టరేట్ ముందే "మధ్యాహ్నభోజనం" వండుకుని తిని నిరసన తెలిపాము. ఈ ధర్మాకు సంఘం రాష్ట్ర ప్రధానకార్యదర్శి "ఎస్.రమ", సిఐటియు జిల్లా ప్రధానకార్యదర్శి ఎం.ఇంతియాజ్, కార్యదర్శి ఇఎన్ వెంకటేశ్, నాగరాణి మొ||వారు హాజరయ్యారు. ధర్మా అనంతరం కలెక్టర్ గారికి వినతిపత్రం సమర్పించారు.

జీపుయాత్రల వల్ల వంటపాత్రల పంపిణీ ప్రారంభించడమే సంఘం సాధించిన విజయం. వంటపాత్రలు పంపిణీ చేసే మండలాలో సంఘం నాయకులుండి కార్మికులకు అవసరమైన సంఖ్యలో పాత్రలుండే విధంగా చూస్తున్నారు. కార్మికులకు పాత్రల ట్రాన్స్పోర్టు కోసం రూ. 30/- ఇప్పించడం జరిగింది. ♦

పోరాడి విజయం సాధించిన 'ఇ' సేవా ఉద్యోగులు

'ఇ'-సేవ కేంద్రాలలో సం॥రాల తరబడి పనిచేస్తున్నా ఏ చట్టం పరిధిలోకి రాకుండా అనేక సమస్యలు ఎదుర్కొంటు 'ఇ' సేవ ఉద్యోగులంతా ఐక్యంగా జనవరి 17 నుండి సమ్మెలోకి దిగారు. ఔట్సోర్సింగ్ జిఓ.నెం.2501 ను అమలు చేయాలని, సెలవులు రద్దును నిలిపివేయాలనే ప్రధాన డిమాండ్స్ తో ఉద్యమం ప్రారంభం అయింది. ప్రభుత్వంతో పలు దఫాలుగా చర్చలు జరిగినప్పటికీ ప్రభుత్వం యొక్క మొండివైఖరి వల్ల సఫలం కాలేదు. దీనితో అనివార్యంగా సమ్మెలోకి వెళ్ళాల్సి వచ్చింది.

హైదరాబాద్ లో "ఇ" సేవా ఉద్యోగుల భారీ బహిరంగ సభ ధర్నా సుందరయ్యపార్కు వద్ద జరిగింది. ఈ సభలో 'ఇ'సేవా ఉద్యోగులకు తమ సంఘీభావాన్ని తెలుపుటకు సిపిఎం రాష్ట్ర కార్యదర్శి బి.వి.రాఘవులు, రాజ్యసభసభ్యులు ఎం.పి. పి.మధు, సిఐటియు ఉపాధ్యక్షురాలు ఎస్.పుణ్యవతి, సిఐటియు సీనియర్ నాయకులు, మాజీ ఎంఎల్ఎ పర్సనల్ నారాయణలు హాజరైనారు.

సిపిఎం రాష్ట్ర కార్యదర్శి బి.వి. రాఘవులు మాట్లాడుతూ రాష్ట్ర ప్రభుత్వం జారీ చేసిన జీవోలు ప్రభుత్వానికి అనుకూలమైతే తక్షణమే అమలు చేస్తుందని ప్రభుత్వానికి ప్రతికూలంగా ఉంటే కుంటిసాకులు చెప్పు కాలయాపన చేస్తుందని అన్నారు. ప్రభుత్వానికి ఏ సంబంధం లేదని చెప్పే 'ఇ'సేవా ఉద్యోగులను వారిని మెడలు వంచి పనిని చేయించుకోవటం వారి దమన నీతికి పరాకాష్ట అన్నారు. ప్రపంచీకరణ నేపథ్యంతో ప్రపంచ బ్యాంకు ఆదేశాల మేరకు కార్మికుల నుండి శ్రమదోపిడి చేసుకొని వారి పబ్లింగడుపుకొంటున్నది అని విమర్శించారు.

సిఐటియు ఉపాధ్యక్షురాలు ఎస్.పుణ్యవతి మాట్లాడుతూ బడాబాబులు రామలింగరాజు వంటి పాముల పక్షాన కొమ్ము కాచే ప్రభుత్వమే కానీ ఇది కార్మికులకు మేలు చేసే ప్రభుత్వం కాదని ప్రభుత్వ వైఖరిని దుయ్యబట్టారు. సిఐటియు వ్యవస్థాపక నాయకులు, మాజీ ఎంఎల్ఎ పర్సనల్ నారాయణ మాట్లాడుతూ మీసేవాలు ప్రజలకు అత్యంత అవసరమని ప్రభుత్వంకు 'ఇ'సేవాలు వెన్ను ముక్కలు వలె పనిచేస్తున్నాయని వెన్ను విరిగితే చతికిల బడటం ఖాయమని, మీ సమస్యల పరిష్కారానికి ప్రభుత్వ యంత్రాంగం స్పందించి పరిష్కరించే రోజు వస్తుందని అంతవరకూ మీదీక్ష విడవద్దని తెలిపారు.

సమ్మె 40 రోజులు కొనసాగినప్పటికీ, రాష్ట్ర వ్యాపితంగా రకరకాల ఆందోళనలు జరిగినప్పటికీ ప్రభుత్వంలో ఎలాంటి చలనం లేదు. ముఖ్యమంత్రిని, ఐటి మంత్రిని పలు దఫాలుగా కలిసినా సరిగా స్పందించలేదు. దీంతో ఫిబ్రవరి 24న నిరవధిక నిరాహారదీక్షలకు దిగవలసి వచ్చింది. సంఘం రాష్ట్ర అధ్యక్షురాలు



పి.అనితారెడ్డి, ఉపాధ్యక్షులు కె.వి.ఎస్.ఎస్. కిశోర్, కోశాధికారి టి.ఎస్.వి.ప్రసాద్, అనంతపురం నుండి హనీష్, కృష్ణా జిల్లా నుండి సి.హెచ్. నాగేశ్వరరావు, హైదరాబాద్ నుండి పద్మావతి, ఎం.డి. ఈజర్లు నిరవధిక నిరాహార దీక్షలలో పాల్గొన్నారు. ఫిబ్రవరి 26న చర్చలకు 'ఇ' సేవ కమీషనర్ వర్తమానం పంపారు. 26వ తేదీ సెక్రటరీయేట్ లో ఇ.డి.ఎస్. కమీషనర్ సురేష్ చంద్రా, లేబర్ కమీషనర్ చక్రవర్తి, సి.ఎం.ఎస్. కంపెనీ ప్రతినిధి మల్లిఖార్జున్ ఒసమాని, యుటిఎల్ ప్రతినిధి పి.వి.ఎల్. నరసింహం, ఎ.ఏ.పి.ఎన్.సి.ఓ. జి.ఎం. అమిత్, డి.ఎం.సి. ప్రతినిధి నవీన్, సిఐటియు రాష్ట్ర ప్రధాన కార్యదర్శి ఆర్.సుధా భాస్కర్, సిఐటియు నాయకులు ఎ.వి.నాగేశ్వరరావు, అబ్బాస్, ఉద్యోగులు చర్చలలో పాల్గొన్నారు. చర్చలలో క్రింది అగ్రిమెంట్ కుదిరింది.

1. కనీస వేతన చట్టం ప్రకారం ప్రతి ఆపరేటర్ కి రూ.3650/- వేతనం ఇవ్వాలి. సెక్యూరిటీ, ఆఫీస్ బాయికు రూ.2886 వేతనం ఇవ్వాలి. కాంట్రాక్టు లేబర్ చట్టం 313వ ప్రకారం అన్ని సౌకర్యాలు కల్పించాలి.
2. మేనేజర్స్ కి రూ.5,500/-లకు తగ్గకుండా వేతనం ఇవ్వాలి. అంతకన్నా ఎక్కువ ఎక్కడైనా ఇస్తుంటే దానిని యధాతథంగా కొనసాగించాలి.
3. అందరూ ఫిబ్రవరి 27న విధుల్లోకి చేరాలి. కొత్త వేతనాలు జనవరి 1 నుండి అమలు చేయాలి.
4. సమ్మెలో పాల్గొన్న ఉద్యోగులపై ఎలాంటి వేధింపులకు పాల్పడరాదు.

ఈ ఒప్పందం ప్రకారం మొదటిసారిగా ఒక చట్టం పరిధిలోకి ఉద్యోగులు వచ్చారు. 500 నుండి 2000 వరకు వేతనాలు పెరిగాయి. అందరి ఉద్యోగులకు ఒకే వేతనం ఇచ్చేలా మొటిసారిగా ఒప్పందం కుదురింది. తక్కువ మంది ఉన్న శైర్యంగా 41 రోజులు సమ్మె చేసి సాధించి విజయం సాధించి ఆదర్శంగా నిలిచారు.

♦ ♦ ♦

వైద్య ఆరోగ్యశాఖలో కాంట్రాక్ట్ పద్ధతిలో పనిచేస్తున్న హెల్త్ అసిస్టెంట్ (మేల్) ఉద్యోగులకు న్యాయం చేయండి

జిల్లా ఎంపిక కమిటీ (డి.ఎస్.సి) ఆధ్వర్యంలో రోస్టర్ రిజర్వేషన్ నిబంధనలకు అనుగుణంగా శాశ్వత ఖాళీలలో నియమించబడి గత ఆరు సంవత్సరాలుగా వైద్య ఆరోగ్యశాఖలో కాంట్రాక్ట్ పద్ధతిలో పనిచేస్తున్న హెల్త్ అసిస్టెంట్ (మేల్) ఉద్యోగుల సర్వీసులను క్రమబద్ధీకరించి న్యాయం చేయాలని సుమారు మూడు వేల మంది ఉద్యోగులు డిమాండ్ చేస్తున్నారు. వైద్య ఆరోగ్యశాఖలో గ్రామీణ ప్రాంతాలలో క్షేత్ర స్థాయిలో పనిచేస్తూ ప్రజలకు వైద్య సేవలు అందిస్తున్న హెల్త్ అసిస్టెంట్ (మేల్) సిబ్బంది పట్ల ప్రభుత్వం సవతి తల్లి ప్రేమ కనబరచటం పట్ల ఉద్యోగులలో ఆవేదన వ్యక్తం అవుతుంది. రాష్ట్రంలోని సాంఘిక సంక్షేమ శాఖ ఎ.పి.ట్రాన్స్ కోలో కాంట్రాక్టు పద్ధతిపై పని చేసిన ఉద్యోగుల సర్వీసులను రెగ్యులర్ చేసిన ప్రభుత్వం అత్యవసరశాఖ అయిన వైద్య ఆరోగ్య శాఖలో పని చేస్తున్న అర్హులైన ఉద్యోగులను రెగ్యులర్ చేయటానికి కుంటి సాకులు చెప్పటం పట్ల ఉద్యోగులలో అసంతృప్తి నెలకొని ఉంది. కాంగ్రెస్ ప్రభుత్వం అధికారం చేపట్టిన తరువాత ఇప్పటికీ దాదాపు 30 సార్లు పైగా వివిధ ట్రేడ్ యూనియన్ల ఆధ్వర్యంలో ఉద్యోగులు ప్రభుత్వానికి తమగోడును వినిపించినా పాలకులు, అధికారులు స్పందించక పోవడంతో ఉద్యోగులలో కోపం నివురుగప్పిన నిప్పులా ఉంది. తీవ్రమైన ఉద్యమం ద్వారా 2005 పి.ఆర్.సి.ని సాధించినా వైద్య, ఆరోగ్యశాఖ ఉద్యోగులకు నిరాశ మిగిలింది. 2005 పి.ఆర్.సి ని ఉద్యోగులకు అను వర్తిస్తు ప్రభుత్వం జనవరిలో జీవో నెం

10ను జారీ చేసినా నేటికి అధికారుల నిర్లక్ష్యం వలన పి.ఆర్.సి ఎరియర్స్ బకాయిలు ఉద్యోగులకు అందకపోవటం ప్రభుత్వం పని తీరుకు నిదర్శనంగా ఉద్యోగులు విమర్శిస్తున్నారు. అంతేకాకుండా కాంట్రాక్ట్ పద్ధతిలో నియమించబడిన హెల్త్ అసిస్టెంట్ (ఫీమేల్)లను గత ఏడాది వెయిటేజీ మార్కుల ద్వారా రెగ్యులర్ చేసిన ప్రభుత్వం, ప్రస్తుతం తాజాగా ఎ.ఎన్.ఎం రెగ్యులర్ పోస్టుల భర్తీకోసం 15 మార్కులు ఇంటర్వ్యూ విధానాన్ని ప్రవేశ పెట్టడం ద్వారా పోస్టుల భర్తీలో పైరవీలకు ఊతం ఇచ్చింది. రెగ్యులర్ చేయటానికి సుప్రీంకోర్టులో కేసును భూతంగా చూపిస్తున్న ప్రభుత్వం, అధికారులు కనీసం ప్రతినెల సక్రమంగా వేతనాలు చెల్లించకపోడం వలన కాంట్రాక్ట్ ఉద్యోగులు ఆకలితో జీవనం గడుపుతున్నారు. ఉద్యోగులను కన్న బిడ్డల వలే చూసుకో వలసిన ప్రభుత్వం ధోరణి మారకపోతే ఉద్యోగుల ఆగ్రహానికి ప్రభుత్వం తగిన మూల్యం చెల్లించక తప్పదని కాంట్రాక్ట్ ఉద్యోగుల కుటుంబాలు హెచ్చరిస్తున్నాయి. ప్రభుత్వం నుండి తమ ప్రధాన డిమాండ్ అయిన సర్వీసుల రెగ్యులరైజేషన్ తో పాటు గత 6 నెలలుగా బకాయి ఉన్న జీతాలను, పి.ఆర్.సి. ఎరియర్స్ ను చెల్లించాలని కోరుతున్నారు. రెగ్యులర్ ఉద్యోగులతో పాటు సమానంగా హక్కులకోసం ఐక్యపోరాటానికి ఉద్యోగులు మరోసారి సిద్ధంకాక ముందే ప్రభుత్వం తగిన చర్యలు తీసుకుంటుందని ఉద్యోగులు ఎదురు చూస్తున్నారు.

♦ ♦ ♦

పాఠశాల విజయం సాధించిన గ్రామసేవకులు



గ్రామసేవకులు తమ సమస్యలను పరిష్కరించాలని 46 రోజులు సమ్మె నిర్వహించి, వారం రోజులు నిరహార దీక్షలు చేసి విజయం సాధించారని సిఐటియు వరంగల్ జిల్లా ప్రధాన కార్యదర్శి జి.రమేష్ అన్నారు. గ్రామసేవకుల విజయోత్సవ

సభను హన్మకొండలోని పబ్లిక్ గార్డెన్ లో నిర్వహించారు. ఈ సందర్భంగా గడ్డం.రమేష్ మాట్లాడుతూ ఐక్య పోరాటాల ద్వారా ప్రభుత్వ మెడలు వంచి డిమాండ్లను సాధించాకున్నారని అన్నారు. మరిన్ని డిమాండ్స్ ను సాధించు కునేందుకు పోరాటాలు నిర్వహించాలని ఆయన పిలుపునిచ్చారు.

సంఘం జిల్లా గౌరవ అధ్యక్షులు రావులనర్సింహ మాట్లాడుతూ సిఐటియు ఆధ్వర్యంలో నిర్వహించిన గ్రామసేవకుల సమ్మెకు అన్ని వర్గాల నుంచి ఆదరణ, మద్దతు లభించిందన్నారు. రానున్న ఎన్నికలలో గుణపాఠం తప్పదని కాంగ్రెస్ ప్రభుత్వం దిగివచ్చి, సమస్యలపట్ల సానుకూలంగా స్పందించిందన్నారు. ఈ కార్యక్రమంలో సి.హెచ్. బిక్షపతి, వీర రాఘవులు, కనకయ్య, పాండు, భాస్కర్, డి.మల్లయ్య, నర్సయ్య, చిరంజీవి, సోమయ్య తదితరులు పాల్గొన్నారు.

♦ ♦ ♦

మార్చి 22

ఐఎస్ఎన్ఎల్ ఎంప్లాయిస్ యూనియన్
ఆవిర్భావ దినోత్సవం సందర్భంగా



వరుసగా

మూడవసారి మెజారిటీ యూనియన్ గా

ఐఎస్ఎన్ఎల్

ఎంప్లాయిస్ యూనియన్

ఎన్నికైన

సందర్భంగా



అన్ని రంగాల

కార్మికులకు, ఉద్యోగులకు

సుభాకాంక్షలు



ఐ.ఎన్.ఎన్.ఎల్ ఎంప్లాయిస్ యూనియన్

ఆంధ్రప్రదేశ్ సర్కిల్

ఫీల్డ్ అసిస్టెంట్ చలో అసెంబ్లీ అరెస్టులు

రాష్ట్ర ప్రభుత్వం ఇచ్చిన హామీల మేరకు హెచ్ఆర్పాలసీ, ఉద్యోగ భద్రత, పి.ఎఫ్, ఇ.ఎస్.ఐ, ఇంక్రిమెంటు, వెహికల్, మొబైల్, సౌకర్యాలను తక్షణమే కల్పించాలని డిమాండ్ చేస్తూ ఫిబ్రవరి 11వ తేదీన చలో అసెంబ్లీ కార్యక్రమం నిర్వహించారు. గౌరవఅధ్యక్షులు సి.పి.ఎం మిర్యాలగూడ ఎం.ఎల్.ఎ జూలకంటిరంగారెడ్డి, సిఐటియు రాష్ట్ర కార్యదర్శి పాలడుగు భాస్కర్, కె.ధనలక్ష్మి, 'జాస్తి' డిప్యూటీ జనరల్ సెక్రటరీ వి.రాములు తదితరులు ప్రసంగించారు.

అసెంబ్లీలో గ్రామీణభివృద్ధి శాఖ మంత్రి జి.చిన్నారెడ్డికి సి.పి.ఎం, ఎం.ఎల్.ఎ జూలకంటిరంగారెడ్డి ఆధ్వర్యంలో ప్రతినిధి వర్గం వినతిపత్రం అందజేసింది. గంటలోపే గ్రామీణభివృద్ధి శాఖ డైరెక్టర్ను ఇందిరా పార్కు ధర్నా శిబిరం వద్దకు పంపి ప్రభుత్వం అమలు చేసే విధానాలను ప్రకటిస్తామన్న మంత్రి హామీ నిలబెట్టుకో లేదు. సాయంత్రం 4 గంటల వరకు ఫీల్డ్

అసిస్టెంట్స్ ఎదురుచూసినా మంత్రి అధికారులను పంపించ లేదు.

మాట నిలబెట్టుకోలేని మంత్రి వైఖరిని నిరసిస్తూ మంత్రి గారి ఇంటికి ర్యాలీనిర్వహిస్తుండగా పోలీసులు అడ్డుకొని అరెస్టులు సాగించారు. ఈ సందర్భంగా జరిగిన తొపులాటలో పోలీసుల పిడిగుద్దులకు ప్రకాశం జిల్లా వేటపాలెంకు చెందిన జాన్సన్, మెదక్ జిల్లా సిద్దిపేటకు చెందిన హన్మంతుకు తీవ్రంగా దెబ్బలు తగిలాయి. అనేక మంది షర్ట్స్ చినిగిపోయాయి సుమారు 500 మందిని పోలీసులు అరెస్టుచేశారు. సంఘం రాష్ట్ర ప్రధాన కార్యదర్శి కె.ఉమామహేశ్వరరావు, అధ్యక్షులు పి.యాదయ్య, సిఐటియు రాష్ట్ర కార్యదర్శి కె.ధనలక్ష్మి, సంఘం ఉపాధ్యక్షులు ఎం.నర్సింహులు, దేవయ్య, సత్యప్రసాద్, మల్లేష్, వెంకటేష్, తదితరులు పాల్గొన్నారు.

♦ ♦ ♦

ధర్డ్ పార్టీ విధానం రద్దుచేయాలని సెక్యూరిటీ గార్డ్స్ చలో హైదరాబాద్

ధర్డ్ పార్టీ విధానం రద్దు చేయాలి. ఉద్యోగ భద్రత కల్పించాలి. జీవో ఆర్ టి.నెం 2056ను సవరించి కనీసవేతనం గ్రామీణ 6500/-, పట్టణాలు 7000/-, నగరాలలో 7500/-లకు పెంచాలని డిమాండ్ చేస్తూ ఫిబ్రవరి 10వ తేదీన చలో హైదరాబాద్ కార్యక్రమం నిర్వహించారు. ధర్నా శిబిరాన్ని సిఐటియు రాష్ట్ర అధ్యక్షులు ఎస్. వీరయ్య ప్రారంభించారు. సి.పి.ఎం యం.పి.పి. మధు ధర్నాను ఉద్దేశించి ప్రసంగించారు. ముఖ్యమంత్రి మెమోరాండం తీసుకొనేందుకు అనుమతి ఇవ్వలేదు దీనికి నిరసనగా వందలాది మంది సెక్యూరిటీ గార్డుల ఇందిరాపార్కు నుండి చలో అసెంబ్లీకి ర్యాలీ నిర్వహిస్తున్నామని పోలీసులు అడ్డుకున్నారు. పోలీసులకు సెక్యూరిటీ గార్డ్స్కు మధ్య తొపులాటలు జరిగాయి. పిడిగుద్దులు, బూటుకాళ్లతో, పొత్తి కడుపుల్లో తన్నటం వంటి అక్రమ చర్యలను పోలీసులు కొనసాగించారు. కొంతమంది షర్ట్స్ చిరిగిపోయాయి.

రాస్తారోకో : అరెస్టుల అనంతరం కార్యకర్తలను పోలీసు స్టేషన్కు తరలిస్తుండగా, పోలీసు దెబ్బలకు కరీంనగర్ జిల్లాకు చెందిన దైవచిత్తం స్పృహతప్పి లారీలోపడిపోయారు. దీనిలో ఆందోళనకు గురైయిన సెక్యూరిటీ గార్డ్స్ హైదరాబాద్, దోమలగూడలో పోలీసు లారీ నుండి దూకీ రాస్తారోకో నిర్వహించారు. అర్ధగంట పాటు జరిగిన అనంతరం పోలీసు అధికారులు జోక్యం చేసుకొని 108ను పిలిపించి దైవచిత్తంను గాంధీ ఆసుపత్రికి తరలించి వైద్యం చేయించారు. ఆందోళన కారులను 2వ దఫా అరెస్టులు కొనసాగించి పోలీసు స్టేషనుకు తరలించారు. పోలీసు స్టేషన్వద్ద రాష్ట్ర ప్రభుత్వ చర్యలను నిరసిస్తూ పెద్ద ఎత్తున నినదించారు. రాష్ట్ర వ్యాప్తంగా దిప్తి బొమ్మ దగ్ధం, నిరసన కార్యక్రమాలు చేయాలని ఎ.పి వ్యవసాయ మార్కెట్ కమిటీల సెక్యూరిటీ గార్డ్స్ యూనియన్ రాష్ట్ర కమిటీ పిలిపునిచ్చింది. అరెస్టులయిన వారిలో సంఘం రాష్ట్ర అధ్యక్ష కార్యదర్శులు టి. సాంబయ్య, కె.ఉమామహేశ్వరరావు తదితరులు పాల్గొన్నారు.

♦

వార్తా పత్రికల రిజిస్ట్రేషన్

(రూలు 8వ ఫారం 4 ప్రకారం)

కార్మికలోకం పత్రిక ప్రచురణ వివరాలు

ప్రచురణ స్థలం : హైదరాబాద్

పత్రిక ప్రచురణ కాలం : మాసపత్రిక

ముద్రాపకుని పేరు : ఎం.ఎ.గృహర్

జాతీయత : భారతీయుడు

చిరునామా: 1-7-139/44, ఎన్.బి.భాస్కరరావు స్మారకకేంద్రం, ఎస్.ఆర్.కె. నగర్, జమిన్తాన్పూర్, హైదరాబాద్-20

సంపాదకుని పేరు : పి.రోజా

యాజమాన్య వివరాలు : పత్రిక ఆస్తులన్నీ సిఐటియు ఆంధ్రప్రదేశ్ కమిటీకి చెందినవి.

ఎం.ఎ.గృహర్ అను నేను పైన ప్రకటించిన వివరములన్నీ యధార్థమని పేర్కొనుచున్నాను.

ఎం.ఎ.గృహర్, ప్రచురణకర్త


రాజశేఖరా....నీ హామీలేమైనాయి - సిఐటియు బుక్‌లెట్స్ విడుదల

ఉద్యోగ, కార్మిక వర్గానికి రాష్ట్ర ప్రభుత్వం ఇచ్చిన హామీలు విస్మరించిందని ముఖ్యమంత్రి రాజశేఖరరెడ్డి వాగ్దానాలన్ని నీటిమీద రాతలుగా మిగిలాయని సిఐటియు వరంగల్ జిల్లా ప్రధాన కార్యదర్శి గడ్డం రమేష్ ఆరోపించారు.

రాజశేఖరరెడ్డి ఇచ్చిన వాగ్దానాలకు సంబంధించి సిఐటియు ముద్రించిన “రాష్ట్ర ప్రభుత్వ హామీలు నీటి మీద రాతలేనా?” అనే బుక్‌లెట్స్‌ను సిఐటియు జిల్లా కార్యాలయంలో విడుదల చేయడం జరిగింది.

ఈ సందర్భంగా గడ్డంరమేష్ మాట్లాడుతూ చెప్పినవన్నీ చేశాం, చెప్పనివీ కూడా చేశాం అని డబ్బాకొట్టుకుంటున్న ముఖ్యమంత్రి రాజశేఖరరెడ్డి ప్రభుత్వ బంధారాన్ని, వైఫల్యాలను సిఐటియు ముద్రించిన బుక్‌లెట్స్ బయటపెడుతుందని తెలిపారు. ఈ బుక్‌లెట్స్‌ను విస్తృతంగా కార్మికవర్గంలోకి తీసుకెళ్ళి ప్రభుత్వం అనుసరించిన కార్మిక వ్యతిరేక విధానాలను ఎండగడుతామని రమేష్ చెప్పారు.

వైఎస్ రాజశేఖరరెడ్డి ప్రభుత్వ పాలనలో కాంట్రాక్ట్ ఉద్యోగుల సంఖ్య విపరీతంగా పెరిగిపోయిందన్నారు. కాంట్రాక్ట్ ఉద్యోగుల కిచ్చిన హామీలు ఏ ఒక్కటి కూడా అమలు చేయలేదని, కనీసవేతనాలు, రెగ్యులరైజ్ చెస్తామని చెప్పి మోసం చేశారని



విమర్శించారు. మహిళలను లక్షాధికారులను చెస్తామని చెప్పుకుంటున్న ముఖ్యమంత్రి రాష్ట్రంలో 10 లక్షల మంది మహిళలకు కనీసవేతనాలు అమలు చేయడంలేదన్నారు. అనేక రంగాలకు ఇచ్చిన హామీలను అమలు చేయాలని కొరితే అరెస్టులు చేసి, కేసులు పెట్టాడని అన్నారు. కార్మిక వర్గాన్ని విస్మరించిన రాజశేఖరరెడ్డిని కార్మికవర్గం ఇంటికి పంపించక తప్పదని రమేష్ అన్నారు.

ఈ కార్యక్రమంలో దామెర రాజేందర్, యాటలసోమన్న, ఆర్.లింగమూర్తి, రాజు, రాజాకుమార్, మునిగెల రమేష్ తదితరులు పాల్గొన్నారు.

♦ ♦ ♦

విద్యుత్ కాంట్రాక్ట్ కార్మికుల రెగ్యులరైజేషన్‌కై ధర్మా


ఫిబ్రవరి 16న హన్మకొండలోని ములుగు రోడ్ దగ్గర విద్యుత్ సంస్థలో (ఎ.పి) ట్రాన్స్‌కోలో 220 కెవి/132 కె.వి సబ్‌స్టేషన్‌లో థర్డ్ పార్టీ కాంట్రాక్ట్ క్రింద అనేక సం॥రాలుగా ఐటిఐ డిప్లొమా డిగ్రీ కలిగిన కాంట్రాక్ట్ కార్మికులు పనిచేస్తున్నారు. వీరిని రెగ్యులరైజ్ చేయకుండా అతి తక్కువ వేతనాలతో పనులు చేయిస్తున్నారు. పెరిగిన ధరలకు అనుగుణంగా కనీస వేతనాలు అమలు చేయటంలేదు. 2006లో ప్రభుత్వం థర్డ్ పార్టీ కార్మికులకు ఇచ్చిన జీవో నెం 2501ను అమలు చేయకుండా జాప్యం



చేస్తున్నారని విమర్శించారు. ఎ.పి ట్రాన్స్‌కోలో ఖాళీగా ఉన్న పోస్టులను కాంట్రాక్ట్ పద్ధతిలో ప్రస్తుతం పనులు చేస్తున్న కాంట్రాక్ట్ కార్మికులతో భర్తీ చేయాలని డిమాండ్ చేశారు. విద్యుత్ శాఖ నుండి ఉద్యోగ భద్రత ఉండాలని, 2501 జీవో ప్రకారం నెలకు ఆపరేటర్స్‌కు 5,700 రూ/- ఇవ్వాలని, వాచ్‌మెన్‌లకు 2886 రూ/-లు నెలకు ఇవ్వాలని డిమాండ్ చేశారు. ఇఎస్ఐ సౌకర్యం కల్పించాలి అట్లాగే పిఎఫ్ కార్మికులపేరు మీద చెల్లించకుండా, కాంట్రాక్ట్‌ర్స్ బీనామి పేర్లు పెట్టి మోసం చేస్తున్నారని అన్నారు. ఈ సమస్యలపై ట్రాన్స్ ఎస్ఐ పరిష్కరించాలని లేని యెడల భవిష్యత్‌లో పోరాటాలు ఉధృతం చేస్తామని హెచ్చరించారు. ఈ ధర్మా సిఐటియు జిల్లా అధ్యక్షులు రొయ్యలరాజు, యుఇఇయు జిల్లా కార్యదర్శి గజ్జెలకుమార్ ముఖ్యఅధితులుగా పాల్గొన్నారు. యుఇఇయు నాయకులు చెన్న మల్లరాజు, ఆర్కోటి, శివనందమూర్తి, అశోక్, మధు, రమేష్, వెంకటేష్, విజయ్, రంగరావు లతో పాటుగా 50 మంది ఆపరేటర్స్ పాల్గొన్నారు.

♦ ♦ ♦

విద్యుత్ కాంట్రాక్ట్ కార్మికులకు కనీసవేతన జవో నెం 2501ని అమలు చేయాలి



ప్రభుత్వాన్ని డిమాండ్ చేశారు. ఈ మధ్యకాలంలో ఎంఆర్ఐ స్కాన్ పేరుతో జిల్లాలోని, మహబూబాబాద్ డివిజన్లో మన్నెగూడెం, ఏడ్వేర్ల, చిన్నావంగర, ములుగు డివిజన్లో గోవిందరావుపేట, సబ్స్టేషన్ లోని ఆపరేటర్స్ను తొలగించడం అన్యాయమని ఫిచ్చుకలమీద బ్రహ్మస్తాలు ప్రయోగించడం సరికాదని విమర్శించారు. వీరిని వెంటనే విధులకు తీసుకోవాలని డిమాండ్ చేస్తూ, లేనిచో

ఫిబ్రవరి 16న హన్మకొండ (ఎన్పిడిసిఎల్) ఎస్ఇ ఆఫీసును యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) అధ్యక్షులతో విద్యుత్ ఎస్ఇ ఆఫీసు ముట్టడించడం జరిగింది. ఈ యొక్క కార్యక్రమానికి ముఖ్య అతిథులుగా రాష్ట్ర కమిటీ సభ్యులు ఎం.ప్రసాద్ మాట్లాడుతూ విద్యుత్ శాఖలో పనిచేస్తున్న కాంట్రాక్ట్ కార్మికులకు రెగ్యులర్ చేయాలని ఖాళీపోస్టులను ఈ సంస్థలో పని చేస్తున్నవారితోనే భర్తీ చేయాలి. వెటేజీ పద్ధతి రద్దుచేసి, జీవో 2501 ప్రకారము కనీసవేతనాలు ఇవ్వాలని

జిల్లా వ్యాప్తంగా ఉద్యమాలు చేస్తామని హెచ్చరించారు. ఎస్ఇ ఆఫీసు ప్రధాన గేట్లను మూసివేసి. సుమారు. 2 గం||లు అధికారుల విధులకు అటంకం కల్పించడం జరిగింది. డిఇ గారికి మెమోరండం సమర్పించడం జరిగింది. ఈ కార్యక్రమాలకు గౌరవ అధ్యక్షులు రొయ్యల రాజు, యుఇఇయు జిల్లా అధ్యక్షులు ఆవుల శ్రీనివాసు, ప్రధానకార్యదర్శి గజ్జల కుమార్, డివిజన్ నాయకులు ఒ.మల్లయ్య, వేణు, వంశి, రాజేందర్, బద్రునాయక్, వివేక్, ఎండి అన్వర్పాషా, పాల్గొన్నారు.


ఐటిడిఎ తాత్కాలిక ఉద్యోగులను వెంటనే పర్మినెంట్ చేయాలని జిల్లా సదస్సు

ఫిబ్రవరి 4వ తేదీన ఐటిడిఎ తాత్కాలిక ఉద్యోగుల వరంగల్ జిల్లా సదస్సు ఏటూర్నాగారం మండల కేంద్రం (ఐటిడిఎ కేంద్రం)లో జరిగింది. ఈ సదస్సుకు జిల్లాలో ఉన్న 75 గిరిజన హస్తల్లో పనిచేస్తున్నటువంటి డెలీవేజ్ కాంటింజెన్సీ వర్కర్స్ హాజరైనారు. ముఖ్యఅతిథిగా సిఐటియు జిల్లా అధ్యక్షులు రొయ్యల రాజు హాజరై ప్రసంగించారు. ఐటిడిఎ పరిధిలో పని చేస్తున్న తాత్కాలిక ఉద్యోగులను కాంటింజెన్సీ, డెలీవేజ్, కాంట్రాక్ట్, ఎంఎన్ఆర్ లను వెంటనే పర్మినెంట్ చేయాలని డిమాండ్ చేశారు. కనీసవేతనాలు అమలు కాక అనేక సం||రాలుగా వర్కర్స్

ఇబ్బందులు పడుతున్నారని, ఇఎస్ఐ, పిఎఫ్ తదితర సౌకర్యాలు వర్తించడం లేదని ప్రభుత్వ విధానాలను విమర్శించారు. నెలల తరబడి వేతనాలు పెండింగ్లో ఉన్నాయని, ఐటిడిఎ అధికారుల నిర్లక్ష్యాన్ని ప్రశ్నించారు. పెండింగ్ వేతనాలు చెల్లించి, కనీస వేతనాలు అమలు చేసి, వెంటనే వీరిని పర్మినెంట్ చేయాలని డిమాండ్ చేశారు. సమస్యల సాధన కోసం వర్కర్స్ ఐక్యంగా ఉద్యమించాలని పిలుపునిచ్చారు.

ఈ సదస్సులో సిఐటియు జిల్లా కార్యదర్శి దామెర రాజేందర్, ములుగు డివిజన్ అధ్యక్షులు ఎండి దావూద్ పాల్గొని ప్రసంగించారు.

కాంటింజెన్సీ వర్కర్స్ యూనియన్ జిల్లా కమిటీ ఎన్నుకోవడం జరిగింది. అధ్యక్షులుగా కల్తీ నాగేశ్వరరావు, ప్రధానకార్యదర్శిగా దామెర రాజేందర్, ఉపాధ్యక్షులుగా ఇస్లావత్ తిరుపతి, ముద్దబోయిన నీల, సహాయ కార్యదర్శులుగా దబ్బకట్ల రామస్వామి, బూర్కకృష్ణ, కార్యవర్గ సభ్యులుగా సంజీవ, సదయ్య, సుందర్నంద లతో పాటు మొత్తం 21 మందితో కమిటీని ఏకగ్రీవంగా ఎన్నుకోవడం జరిగింది.



ఆశా & ఉషా జాతీయ సదస్సు

అక్రిడెటెడ్ సోషల్ హెల్త్ యాక్టివిస్ట్స్ (ఆశా & ఉషా) జాతీయ సదస్సు ఫిబ్రవరి 19న న్యూఢిల్లీలోని వి.పి. హౌస్‌లో జరిగింది. ఆశా & ఉషా వర్క్స్ పనిచేస్తున్న రాష్ట్రాలనుండి పెద్ద సంఖ్యలో ప్రతినిధులు హాజరయ్యారు.

ఈ సదస్సుకు వర్కింగ్ ఉమేన్ ఆల్ ఇండియా కన్వీనర్ కా|| హేమలత ఆహ్వానంపలకగా సిఐటియు జాతీయ అధ్యక్షులు ఎం.కె.పాంథే, సి.పి.ఎం. రాజ్య సభసభ్యులు బృందాకరత్, ముఖ్య అధితులుగా హాజరై ప్రసంగించారు. ఎఆర్. సింధూ (న్యూ ఢిల్లీ, సిఐటియు), దిల్‌షాద్ (జార్ఖండ్), వినతేమిష్రా (ఒరిస్సా), కె.ధనలక్ష్మి (ఎ.పి), సునీతా ప్రసాద్ (బీహార్), గౌతంపాండే (ఉత్తరాఖండ్), వీణాగుప్తా (యు.పి), రాజస్థాన్, గుజరాత్, రాష్ట్రాల నుండి ఒక్కొక్కరు అధ్యక్షత వహించారు.

కా||ఎం.కె.పాంథే మాట్లాడుతూ లక్షల సంఖ్యలో మహిళలు అసంఘటిత రంగంలో పనిచేస్తున్నారని అన్నారు. గత ఎన్నీవ ప్రభుత్వం కానీ నేటి యుపిఎ ప్రభుత్వం కానీ వీరికోసం ఎటువంటి సమాజిక భద్రతా సంక్షేమ చర్యలు తీసుకోలేదని అన్నారు. ఆశాలకు వేతనాలు చెల్లించకుండా వెట్టిచాకిరి చేయిస్తుందన్నారు. 4వేల రూ||లకు సరిపడా పనిచేస్తుంటే 400 రూ|| ఇచ్చి పనిచేయించుకుంటున్నారు. ఆశాలు నిరాశతో పనిచేయాల్సి వస్తుందని అన్నారు. కాంగ్రెస్ నినాదం “కాంగ్రెస్ కాహాత్ అమ్‌ఆద్మికేసాత్” (కాంగ్రెస్ హస్తం అందరికి అండ) అని, కానీ కార్మికులకు ఇస్తున్నది మాత్రం “శూన్యహస్తమే” అన్నారు. ఆర్థిక మాంధ్యం నేపథ్యంలో ప్రభుత్వాలు సంపన్నులకు ఆర్థిక ప్యాకేజీలు ప్రకటిస్తున్నాయి తప్ప కార్మికులకు కనీస వేతనాలు ఇవ్వడం లేదు. హక్కులు పోరాడి సాధించుకోవాలని పోరాటాలకు సిఐటియు సంపూర్ణ మద్దతునిస్తుందని ప్రకటించారు.

సిపిఎం రాజ్య సభసభ్యురాలు బృందాకరత్ మాట్లాడుతూ మహిళలు అభద్రత భావంతో పనిచేయాల్సి వస్తుందని అన్నారు.

ఆశా వర్క్స్ తల్లీ బిడ్డలకు సేవలు చేస్తుందని వీరిశ్రమను ప్రభుత్వం గుర్తించి కనీసవేతనాలు చెల్లించాలని డిమాండ్ చేసారు. శ్రామిక మహిళలపై జరుగుతున్న దోపిడి వారు ఎదుర్కొంటున్న సమస్యలు అంతం కావలంటే ఐక్యంగా పోరాడాలని పిలుపు నిచ్చారు.

వివిధ రాష్ట్రాలనుండి వచ్చిన ప్రతినిధులు వారు చేసిన పోరాటాలు వివరించారు. దేశ వ్యాప్తంగా ఆశా & ఉషా వర్క్స్ అందరు సమస్యల సాధనకై ఐక్యంగా పోరాడాలని కోరారు. సిఐటియు ఆలిండియా నాయకురాలు రంజనానిరులా ఎనిమిది డిమాండ్స్‌తో కూడిన తీర్మానాన్ని ప్రవేశపెట్టారు. సదస్సు ఏకగ్రీవంగా ఆమోదించింది. అనంతరం సమస్యలతో కూడిన వినతి పత్రాన్ని యూనియన్ ప్రతినిధి బృందం కేంద్ర వైద్య, ఆరోగ్య శాఖ మంత్రికి సమర్పించారు.

దేశ వ్యాప్తంగా మార్చి 18వ తేదీన పి.హెచ్.సి/ మండల కేంద్రాలలో ప్రదర్శనలు, ధర్నాలు నిర్వహించాలని సదస్సు పిలుపునిచ్చింది.

సదస్సు ఆమోదించిన డిమాండ్స్ :

1. జాతీయ గ్రామీణ ఆరోగ్య పథకాన్ని శాశ్వతం చేయాలి.
2. గ్రామీణ/పట్టణ స్థాయి ఆరోగ్య కార్యకర్తలుగా ఆశా & ఉషాలను గుర్తించాలి.
3. ప్రతినెల శ్రమకు తగిన వేతనం ఇవ్వాలి.
4. పారితోషకాలు టి.ఎ., డి.ఎలు సక్రమంగా చెల్లించాలి.
5. చెల్లింపులు బ్యాంకుల ద్వారానే ఇవ్వాలి.
6. సాంఘిక భద్రత కల్పించాలి.
7. ప్రతి పిహెచ్‌సిలో విశ్రాంతి గదులు ఏర్పాటు చేయాలి.
8. ఆశా వర్క్స్ పై వేధింపులు ఆపాలి.

♦ ♦ ♦

జనవరి 15, 16

తేదీల్లో జరిగిన

ఖమ్మం జిల్లా

అంగన్‌వాడీ

యూనియన్

మహాసభలో

ప్రసంగిస్తున్న రాష్ట్ర

ప్రధాన కార్యదర్శి

పి.రోజా, పాల్గొన్న

ప్రతినిధులు




సింగరేణి కాంట్రాక్టు కార్మికుల సంఘం

రాష్ట్ర ద్రుతమే మహాసభలు

సింగరేణి కాంట్రాక్టు కార్మికుల సంఘం రాష్ట్ర మహాసభలు తేది 07-02-09న గోదావరిఖని ఆర్జీ-ఐ కమ్యూనిటీ హాల్లో జరిగాయి. ఈ మహాసభకు సింగరేణిలోని ఆదిలాబాద్, కరీంనగర్, వరంగల్, ఖమ్మం జిల్లాలలోని 11 డివిజన్ల నుండి 370 మంది ప్రతినిధులు హాజరైనారు. మహాసభ ప్రారంభానికి ముందు ఎస్సీ కెఎస్ రాష్ట్ర గౌరవ అధ్యక్షులు కా॥ బి.బిక్షమయ్య సిఐటియు జెండా ఆవిష్కరించారు. అమరవీరులకు రెండు నిమిషాలు మౌనం పాటించడం జరిగింది. అనంతరం ముఖ్య అతిథిగా విచ్చేసిన

పరిష్కారానికి పోరాటాలే శరణ్యం అనే అన్నారు. మహాసభలో ఎస్సీఐయు రాష్ట్ర డిప్యూటీ కార్యదర్శి టి. రాజారెడ్డి ఉపాధ్యక్షులు వై.యాకయ్యలు పాల్గొని మాట్లాడారు. సిహెచ్ ఉపేందర్, మదనమ్మ, మరియుమ్మ, సత్యనారాయణ అధ్యక్షవర్గంగా వ్యవహరించారు.

మహాసభలో 2 సంవత్సరాల కార్యక్రమాల రిపోర్టును ఎస్సీకెఎస్ రాష్ట్ర ప్రధానకార్యదర్శి కడారిసునీల్ ప్రవేశపెట్టారు. అనంతరం 13 మంది ఆఫీసు బేరర్స్, 22 మంది కార్యవర్గ



సిఐటియు రాష్ట్ర కార్యదర్శి ఎం.సాయిబాబు మహాసభ ప్రారంభోపన్యాసం చేస్తూ, దక్షణ భారత దేశంలో అతిపెద్ద ప్రభుత్వ రంగ సంస్థ సింగరేణి 122 సంవత్సరాల సుదీర్ఘ చరిత్ర పేరు ప్రఖ్యాతలు కల్గిన కంపెనీలో పర్మినెంటు కార్మికులతో సమానంగా పనిచేస్తున్న కాంట్రాక్టు కార్మికులకు ప్రభుత్వ జీవో ప్రకారం వేతనాలు చెల్లించక పోవడం సిగ్గు చేటన్నారు. పాలక ప్రభుత్వాలు మారుతున్న కాంట్రాక్టు కార్మికుల బ్రతుకులు మారడం లేదన్నారు.

ప్రజల నిత్యావసర సరకుల ధరలు పెంచే సర్కార్ పెరుగుతున్న ధరలకు అణుగుణంగా కార్మికుల వేతనాలు ఎందుకు పెంచడం లేదని ప్రశ్నించారు. రెక్కాడితే కానీ డోక్కు నిండనీ కాంట్రాక్టు కార్మికులు దినదిన గండం నూరెళ్ళాయిస్గా, ఉద్యోగ భద్రత లేక భయం గుప్పింట్లో బ్రతుకులనీడుస్తున్నారు. ఎస్సీకెఎస్ గౌరవ అధ్యక్షులు బి.బిక్షమయ్య మాట్లాడుతూ సింగరేణిలో పర్మినెంటు కార్మికుల సంఖ్య 1 లక్షా 72 వేల నుండి కేవలం 72 వేలకు వచ్చిందన్నారు. కాంట్రాక్టు కార్మికులు 18 వేలకు సంఖ్య పెరిగిందన్నారు. పెరుగుతున్న సంఖ్యతోపాటు సమస్యలు కూడ పుట్ట గొడుగులాగా పెరుగుతున్నాయన్నారు.

కనీస వేతనాలు, ఉద్యోగ భద్రత, బ్యాంక్ల ద్వారా వేతనాల కోసం పోరాటాలు నిర్వహించాలన్నారు. సింగరేణి కాంట్రాక్టు కార్మికుల సంఘం పోరాటాలతో కొన్ని సమస్యలు పరిష్కరించు కోవడాన్ని హామీస్తున్నామన్నారు. కార్మికులను సంఘటితం చేసి సమరశీల పోరాటాలు నిర్వహించు కోవాలని పిలుపునిచ్చారు. మహాసభలో ఎస్సీఐయు రాష్ట్ర ప్రధాన కార్యదర్శి ఎం.నర్సింగరావు మాట్లాడుతూ కార్మికులు నిత్యం ఎదుర్కొంటున్న సమస్యల

సభ్యులు మొత్తం 35 మందితో రాష్ట్ర కమిటీని ఏకగ్రీవంగా ఎన్ను కోవడం జరిగింది. గౌరవ అధ్యక్షులుగా ఎం.సాయిబాబు, అధ్యక్షులుగా కొప్పులసత్యనారాయణ, ఉపాధ్యక్షులు ఎన్.లక్ష్మణ్, బి.సాయిలు, ఎం.మధునమ్మ, కె.శ్రీనివాస్, ప్రధాన కార్యదర్శిగా కడారి సునీల్, కార్యదర్శులుగా బి.మధు, పి.మహేందర్, ఇ.రాసేందర్, డి.సారయ్య, ఇ.ప్రవీణ్, కోశాధికారిగా కె.రాజయ్యలతో పాటు 22 మంది కార్యవర్గ సభ్యులతో కమిటీని ఏకగ్రీవంగా ఎన్నుకోవడం జరిగింది. మహాసభలో 11 తీర్మానాలు ఆమోదించడం జరిగింది.

1. ప్రభుత్వ జీవో ప్రకారం కార్మికులకు వేతనాలు ఇవ్వాలి.
2. కార్మికులకు వేతనాలు బ్యాంకుల ద్వారా చెల్లించాలి.
3. మెడికల్ టెస్టులు రద్దు చేయాలి.
4. శాశ్వత పని స్థలాలలో పని చేస్తున్న కార్మికులను పర్మినెంటు చేయాలి.
5. సంవత్సరానికి 33% బోనస్ చెల్లించాలి. సిక్లీవ్లు, పండుగ సెలవులు అమలు చేయాలి.
6. ఇఎస్ఐ ఆసుపత్రి సౌకర్యం కల్పించాలి.
7. సిఎంపిఎఫ్ అన్ని విభాగాల కార్మికులకు కటింగ్ చేయాలి.
8. మహిళ కార్మికులకు ప్రసూతి సెలవులు అమలు చేయాలి.
9. కార్మికులకు జనరల్ మజ్దూర్ 1వ క్యాటగిరి వేతనం అమలు చేసే విధంగా ప్రభుత్వం చర్యలు తీసుకోవాలి.
10. ఉద్యోగ భద్రత కల్పిస్తూ, గుర్తింపు కార్డులు ఇవ్వాలి.
11. ఇళ్ళు, ఇండ్ల స్థలాలు ఇవ్వాలి.

♦ ♦ ♦

ఢిల్లీలో భారీ ర్యాలీ నిర్వహించిన స్వాన్సరింగ్ కమిటీ ఆఫ్ ట్రేడ్ యూనియన్స్

స్వాన్సరింగ్ కమిటీ ఆఫ్ ట్రేడ్ యూనియన్స్ ఆధ్వర్యంలో దేశరాజధాని ఢిల్లీలో కనివిసీ ఎరుగని రీతిలో జరిగిన మహా ప్రదర్శన విజయవంతమైంది. దేశం నలుమూలలనుండి వచ్చి కార్మికులు, కర్షకులు, వ్యవసాయ కార్మికులు 50 వేల మంది ప్రదర్శనతో కదం తొక్కారు. ఢిల్లీనగరం రకరకాల బాషలలోని ప్రభుత్వ వ్యతిరేక నినాదాలతో మారుమ్రోగింది. ఎర్ర జెండాలతో అరుణవర్ణం అయ్యింది. అనేక ఏళ్ళు తరువాత పార్లమెంటు వీధిలో ప్రదర్శనకు ఢిల్లీ పాలక వర్గం అనుమతి ఇచ్చింది. ప్రభుత్వ విధానాలపై ప్రజాగ్రహం వెల్లువెత్తింది. ఉద్యోగాలు, వేతనాలు కోల్పోయి అనేక బాధలు పడుతున్నవారి మనోవేదనకు ఈ ప్రదర్శన, నినాదాలు అద్దంపట్టాయి. సమస్యలను ఎలుగెత్తి చాటారు.

పార్లమెంటు వీధి ఉదయమే జన ప్రవాహమైంది. మధ్యాహ్నం సమయానికి అనేక మంది ప్రదర్శకులు రామ్ లీలా మైదానం నుంచి ర్యాలీగా వచ్చి కలిశారు. నాయకుల ప్రసంగాలతో, ప్రభుత్వానికి వ్యతిరేకంగా కార్మికుల నినాదాలతో పార్లమెంటు వీధి దద్దరిల్లింది. ప్రదర్శకులు సద్దిమూటలు, వాటర్ బాటిల్స్ వెంటతెచ్చుకున్నారు. వారి వారి సంస్కృతులకు అనుగుణంగా నృత్యం చేశారు. జంతర్ మంతర్ వద్ద జరిగిన సభకు దేవరాయ్ (సి.ఐ.టి.యు), అమరజిత(ఎ.ఐ.టి.యు.సి), ఎన్ఎన్ఢామన్ (ఎ.ఐ.సి.సి.టి.యు), అధ్యక్ష వర్గంగా వ్యవహరించారు. ఎం.కె.పాంథే (సిఐటియు), గురుదాస్ గుప్తా (ఎఐటియుసి), న్వవన్ ముఖర్జీ (ఎఐసిసిటియు), కృష్ణ చక్రవర్తి (ఎ.ఐ.యు.టి.యు.సి), ఎస్సీతివారీ (టి.యు.సి.సి), అబనిరాయ్ (యు.టి.యు.సి), ఇతర సంఘాల నాయకులు ప్రసంగించారు.

ఎం.కె.పాంథే తన ప్రసంగంలో ప్రభుత్వ విధానాలను ఎండగట్టారు. కార్మిక వ్యతిరేక విధానాలు అనుసరిస్తున్నందువలన పారిశ్రామిక, వ్యవసాయకరంగాల్లో సంక్షోభం ఏర్పడిందన్నారు. ఉద్యోగాలు ఊడిపోయి కార్మికులు, ఉద్యోగులు వీధులపాలవుతున్నా ప్రభుత్వం ఎటువంటి చర్యలు తీసుకోవటం లేదు. యు.పి.ఎ ప్రభుత్వం అనేక మంది బిలియనీర్లను తయారు చేసిందని వారంతా కార్మికులకు ఉద్యోగ భద్రత లేకుండా చేస్తూ అక్రమ తొలగింపులకు పాల్పడుతున్నారని ద్వజమెత్తారు.

ప్రభుత్వానికి వ్యతిరేకంగా పెద్ద యుద్ధం ప్రారంభమైందని కార్మికులు ఐక్యంగా ఈ ప్రభుత్వాన్ని రాబోయే ఎన్నికలలో ఓడించాలని వక్తలు పిలుపునిచ్చారు. 13 అంశాలతో కూడిన తీర్మానాన్ని ఏకగ్రీవంగా ఆమోదించారు. తదనంతరం ప్రతినిధి వర్గం విదేశాంగ మంత్రి ప్రణబ్ ముఖర్జీకి మెమోరాండం సమర్పించారు. ఈ ప్రదర్శనకు ఆంధ్రప్రదేశ్ నుండి వివిధ ట్రేడ్ యూనియన్స్ నాయకులు, కార్మికులు పాల్గొన్నారు. ఎ.పి.పబ్లిక్ సెక్టార్ ఎంప్లాయిస్ ఫెడరేషన్ చైర్మన్ ఎం. జనార్దన్ రెడ్డి, సిఐటియు రాష్ట్ర కార్యదర్శులు కె.ధనలక్ష్మి, ఎస్.రమ, ఐద్వా నాయకురాలు అనీల తదితరులు పాల్గొన్నారు.

1. ఆర్థిక సంక్షోభం పేరుతో ఉద్యోగుల, కార్మికుల తొలగింపులు లే ఆఫ్, వేతనాలలో కొత పరిశ్రమల మూతలను నిలిపి వేయాలి.
2. సాధారణ ప్రజలకు ఉపశమనం కలిగించేవాటికి ప్రాధాన్యత నివ్వాలి. మన స్వదేశీ పరిశ్రమకైనా, విదేశీ పరిశ్రమకైనా, రిలీఫ్ గాని, కన్సేషన్ గాని ఇచ్చేటప్పుడు అందులో పనిచేసే వాళ్ళకు ఉద్యోగ భద్రత, అదనపు ఉద్యోగాలకు గ్యారంటీ ఇవ్వాలి.
3. ఆర్థిక సంస్థలలో సంస్కరణలను ఆపివేయాలి. ప్రభుత్వ రంగ సంస్థలలో, బ్యాంకు, ఐ.జి, ఎల్.ఐ.సి ఆర్థిక సంస్థలలో చేయి తలపెట్టిన సంస్కరణలను ఆపివేయాలి.
4. 15వ లేబర్ కాన్ఫరెన్స్ సూచనలు అనుసరించి గ్రామీణ పట్టణ ఉద్యోగుల జీతాలను పెంచాలి.
5. కార్మిక చట్టాలను ఖచ్చితంగా అమలు చేయాలి.
6. ప్రజా పంపిణీ వ్యవస్థలో అత్యవసరవస్తువులు అందరికీ అందించాలి.
7. ప్రావిడెంట్ ఫండ్ రెగ్యులేషన్ డెవలప్ మెంట్ అథారిటీ బిల్లుని రద్దుచేయాలి. ప్రావిడెంట్ ఫండ్ నిధులను ప్రైవేటు ఆర్థిక సంస్థలకు ఇవ్వరాదు.
8. విద్య, ఆరోగ్యం, విద్యుత్, రోడ్లు, ఇరిగేషన్ మరియు నీటి సరఫరా మొ|| మౌళిక సదుపాయాల ప్రాజెక్టులకు వ్యవసాయం, సామాజిక రంగాలలో ప్రభుత్వ నిధులు పెంచాలి.
9. ఆర్థిక రంగ సంస్థలు అప్పులిచ్చే విధానంలో వ్యవసాయ రంగానికి, చిన్న తరహా పరిశ్రమలకు అత్యధిక ప్రాధాన్యత ఇవ్వాలి. తర్వాత పరిశ్రమలకు ఇవ్వాలి. స్టాక్ మార్కెట్ కు అప్పుఇవ్వరాదు.
10. స్పెక్యులేషన్ పార్టీసిపేటరీ నోట్స్ లావాదేవీలు నిషేధించాలి. స్వల్పకాల దీర్ఘకాల పెట్టబడి లాభాల మీద పన్నులు విధించాలి.
11. దిగుమతి సుంకాన్ని పెంచి స్వదేశీ పరిశ్రమలను కాపాడాలి. ఆర్థిక మాంద్యం కారణంగా అంతర్జాతీయ మార్కెట్ లో సరుకుల ధరలు పడిపోయి అవి మన దేశంలోని డంప్ కాకుండా చూడాలి.
12. జాతీయ గ్రామీణ ఉపాధి హామీ పథకాన్ని దేశవ్యాప్తంగా గ్రామీణ, పట్టణ ప్రాంతాలనే తేడా లేకుండా అందరికీ వర్తింపజేయాలి. కార్మికులు ఎక్కువగా వుండే రంగాలలో ఉపాధి అవకాశాలు ఎక్కువ కల్పించాలి.
13. పార్లమెంటరీ స్టాండింగ్ కమిటీ ఆఫ్ లేబర్ సూచనలను బట్టి పార్లమెంటులో ఆమోదించబడిన అసంఘటిత రంగ కార్మికుల చట్టాన్ని మెరుగుపరచాలి.

కె.ధనలక్ష్మి, సిఐటియు రాష్ట్ర కార్యదర్శి



వైద్య ఆరోగ్యశాఖలో వివిధ రకాల ఉద్యోగుల సమస్యలపై ఆందోళనలు

వై.ఎస్. రాజశేఖర్ రెడ్డిగారి పాలనలో పర్మినెంట్ అవుతామని కాంట్రాక్టు పారామెడికల్ ఉద్యోగులు కోటి ఆశలతో ఉన్నారు. చివరి అసెంబ్లీ సమావేశాల సందర్భంగానైనా ప్రభుత్వం ప్రకటన చేస్తుందని ఎదురు చూశారు. వారి ఆశలను నెరవేర్చే స్థితి కనపడక పోవడంతో ఫిబ్రవరి 2-12 వరకు జరిగిన అసెంబ్లీ సమావేశాల సందర్భంగా ఆందోళనలు చేశారు.

ఫిబ్రవరి 5న ఎం.పి.హెచ్.ఎ.(మేల్) -3500, ల్యాబ్ టెక్నిషియన్స్ -300, ఫార్మాసిస్టుగ్రేడ్-2 - 300 మందిని పర్మినెంట్ చేయాలని, 2005 పిఆర్ సి ప్రకారం పెరిగిన వేతనాల బకాయిలు చెల్లించాలని డిమాండ్ చేస్తూ రాష్ట్ర స్థాయి ధర్నా చేశారు. సుమారు 600 మంది 20 జిల్లాల నుండి పాల్గొన్నారు. ఈ కార్యక్రమానికి జెఎస్ నేతలు వి.గోపాల్ రెడ్డి, పి.అశోక్ బాబు, ఎం.జనార్థన్ రెడ్డి తదితరులు హాజరై ప్రసంగించారు. అలాగే సిపిఎం రాష్ట్ర కార్యదర్శి బి.వి.రాఘవులు, ఎం.పి. పి.మధు, ఎలక్ట్రిసిటీ యూనియన్ ఈశ్వర్ మద్దతు ఇచ్చారు. ఈ కార్యక్రమంలో యునైటెడ్ మెడికల్ & హెల్త్ ఎంప్లాయిస్ యూనియన్, ఎ.పి. పబ్లిక్ హెల్త్ & హాస్పిటల్ ఎంప్లాయిస్ యూనియన్ (91), ఎ.పి. హెల్త్ అసిస్టెంట్స్ & హెల్త్ సూపర్ వైజర్స్ (మేల్) అసోసియేషన్, ఎ.పి. ఫార్మాసిస్టు యూనియన్ ఆధ్వర్యంలో జరిగింది. భూపాల్, నయ్యడ్ శంషాద్ ఖాద్రి, జి.హరిబాబు, డి. వెంకటేశ్వర్లు, రత్నకుమార్, నాగరాజు, ప్రసాద్, మోహన్ రెడ్డి, విల్సన్ పాల్, సాయిప్రసాద్, కడప ప్రసాద్, జి.పురెందర్, శ్రీనివాస్ తదితర నాయకులు ప్రసంగించారు. అనంతరం సచివాలానికి వెళ్లి హెల్త్ సెక్రటరీకి వినతిపత్రం సమర్పించారు.

కాంట్రాక్టు ఉద్యోగుల సమస్యలపై ధర్నా

ఫిబ్రవరి 9న మెడికల్ కాలేజీలు, ఆసుపత్రులు, వైద్య విధాన పరిషత్ హాస్పిటల్స్ లో పనిచేస్తున్న కాంట్రాక్టు వర్కర్స్, సెక్యూరిటీ, టెక్నిషియన్స్ తదితరులకు జి.ఓ.నెం. 2501 ప్రకారం వేతనాలు, ఇతర సౌకర్యాలు అమలు చేయాలని డిమాండ్ చేస్తూ ధర్నా చేశారు. ఈ కార్యక్రమంలో అనంతపురం, వరంగల్, కరీంనగర్, చిత్తూర్, తూ.గోదావరి, ప్రకాశం తదితర జిల్లా నుండి ఉద్యోగులు పాల్గొన్నారు. ధర్నాలో ఎం.పి. మధు, భూపాల్ పాల్గొన్నారు. అనంతరం డిఎంఇ, ఏ.పి.వి.వి.పి. కమీషనర్ కు వినతిపత్రాలు ఇచ్చారు. అనంతపురం జిల్లానుండి కాటమయ్య శ్రీనివాస్ రెడ్డి, చంద్రశేఖర్, శ్రీనివాసరావు, వరంగల్ నాగరాజు, చిత్తూరు కృష్ణ, లత, కరీంనగర్ అయిలయ్య తదితరులు ప్రసంగించారు.

వి.ఎస్.ఎం.లకు పర్మినెంట్ చేయాలని ధర్నా

గ్రామీణ ప్రాంతాలలో ప్రతి 5వేల జనాభాకు ఒక మహిళా ఆరోగ్య కార్యకర్త పని చేస్తున్నారు. ఇందులో దాదాపు 2000



మంది ఇంకా పర్మినెంట్ కాకుండా కాంట్రాక్టు ఉద్యోగులుగానే మిగిలారు. 8 సం॥లుగా సర్వీసు చేస్తున్న వారిని పర్మినెంట్ చేయకపోగా జీతాలు తగ్గించింది ప్రభుత్వం. ఇది చాలా దుర్మార్గం. ఈ సమస్యలపై ఫిబ్రవరి 10న పెద్దఎత్తున ఇందిరాపార్కు వద్ద ధర్నా చేశారు. 18 జిల్లాల నుండి 200 మంది మహిళలు పాల్గొన్నారు. జెఎస్ ద్వారా అపాయింట్ అయి రెగ్యులర్ ఉద్యోగులతో సమానంగా పనిచేస్తున్నా జీతాలు తగ్గించడంతో తీవ్ర ఆందోళనలో వున్నారు. ఈ ధర్నా నుద్దేశించి ఎస్.పుణ్యవతి సిఐటియు ఉపాధ్యక్షురాలు, వనజ అంగన్ వాడీ, వి.రాములు గ్రామ సేవకులు, శంషాద్ ఖాద్రి, భూపాల్, జగదాంబ, ఎం.పి. మధు తదితరులు ప్రసంగించారు. అనంతరం వైద్య ఆరోగ్య శాఖ మంత్రి సంభాని చంద్రశేఖర్, హెల్త్ సెక్రటరీ, కమీషనర్ అనిల్ పునెర గార్లను కలిసి వినతిపత్రాలు ఇచ్చారు. ప్రభుత్వం వైపునుండి సరైన స్పందన లేదు.


కంటింజెన్సీ ఉద్యోగులకు కనీస వేతనాలు ఇవ్వాలి

సిఐటియు ఆధ్వర్యంలో ప్రాథమిక ఆరోగ్య కేంద్రాలలో కంటింజెన్సీ నిధుల నుండి నెలకు రూ.200/-, రూ.500/- చొప్పున వేతనంతో 20 సంవత్సరాలుగా పనిచేస్తున్న వర్కర్స్ కు కనీస వేతనాలు ఇవ్వాలని డిమాండ్ చేస్తూ ధర్నా చేశారు. అనంతపురం, ఖమ్మం, వరంగల్, తూ.గోదావరి, శ్రీకాకుళం, ప.గోదావరి, కృష్ణ, విజయనగరం తదితర జిల్లాల్లో కార్మికులు పాల్గొన్నారు. 10 నెలలుగా వేతనాలు లేక వెట్టిచాకిరి చేస్తున్నారు. ఈ ధర్నా నుద్దేశించి పాలడుగు భాస్కర్, భూపాల్ సిఐటియు రాష్ట్ర కార్యదర్శులు ప్రసంగించారు.

అనంతపురం బస్వరాజు, వరంగల్ చంద్రశేఖర్, తూ.గోదావరి జోగిరాజు, విల్సన్, వెంకటేశ్వర రెడ్డి, వీరస్వామి ఖమ్మం, వెంకటలక్ష్మి తదితరులు పాల్గొని ప్రసంగించారు. అనంతరం డైరెక్టర్ ఆఫ్ హెల్త్ కు వినతిపత్రం ఇచ్చారు. రికార్డులలో లేని ఈ కార్మికులకు మేం ఏం చెయ్యలేమని వీరు వెట్టిచాకిరి చేస్తున్నది వాస్తవమని ఆయన అన్నారు.

ఎం.పి.సి. ఉద్యోగుల ఆందోళన

ఆంధ్రప్రదేశ్ స్టేట్ ఎయిడ్స్ కంట్రోల్ సొసైటీ ఆధ్వర్యంలో 1200 మంది కౌన్సిలర్స్, ల్యాబ్ టెక్నిషియన్స్ పనిచేస్తున్నారు. వీరినంతా లెప్రా అనే స్వచ్ఛంద సంస్థ అజమాయిషీలో ఉన్నారు. వీరి వేధింపులు భరించలేకుండా ఉన్నారు. వేతనాల్లో పెరుగుదల లేదు. సెలవులు ఇతర సమస్యల పరిష్కారం కోసం సుదీర్ఘ ఆందోళన జరిగింది. జనవరి నెలలో ఒకరోజు నిరాహారదీక్షలు చేసి అనంతరం డైరెక్టరేట్ ముట్టడించడం జరిగింది. సమరశీలంగా జరిగిన ఈ కార్యక్రమంలో 700 మంది పాల్గొన్నారు. ఎం.పి. మధుగారు పాల్గొని ఉత్తేజపరిచారు. పోలీసులు పెద్దఎత్తున మోహరించి, సమస్య తీవ్రతను గమనించి ప్రాజెక్టు డైరెక్టర్ గారు ప్రతినిధులతో చర్చించి సమస్యలు పరిష్కరిస్తామని హామీ ఇచ్చారు. జె.డి. దత్తుగారిని ఉద్యోగుల వద్దకు పంపారు. జనవరి 30న జరిగిన చర్చల్లో కొన్ని సమస్యలు పరిష్కరించి, ఫిబ్రవరి 2న వ్రాతపూర్వకంగా ఇచ్చారు. 30 రోజుల క్యాజువల్ లీవులు, 10 రోజుల సిక్ లీవులు, 60 రోజుల ఆఫ్ పే మెటర్నటీ లీవులు మంజూరు చేశారు. వేతనాల అరియర్స్ కు అంగీకరించారు. నెలనెల జీతాలు చెల్లిస్తామని, ట్రాన్స్ ఫర్, ప్రమోషన్స్ చెప్పడామని, టి.ఎ., డి.ఎ.లు ఇస్తామని ప్రకటించారు. ఈ కార్యక్రమంలో గౌ. అధ్యక్షులు భూపాల్, అధ్యక్షులు జ్యోతికుమార్, ప్రధాన కార్యదర్శి బి.శ్రీనివాస్, కోశాధికారి చంద్రశేఖర్, ఆదిలాబాద్ శ్రీనివాస్, శ్రీకాంత్, గోపి, రమేష్, రాములు, ఖరీద్, అంజనేయులు తదితరులు పాల్గొన్నారు. ల్యాబ్ టెక్నిషియన్స్ సమస్యలు ఇంకా కొన్ని పరిష్కారం కావల్సి ఉంది.



ఎం.ఎల్.సి. డా॥ కె.నాగేశ్వర్ గారి విజయవిజ్ఞాన కృషి

డా॥ కె. నాగేశ్వర్ గారిని ఎం.ఎల్.సి.గా గెలిపించాలని వైద్య ఆరోగ్యరంగంలోని పట్టభద్రులలో క్యాంపెయిన్ చేయడం జరిగింది. ముందుగా హైదరాబాద్ లోని డైరెక్టరేట్ లో స్టాఫ్ వెల్ఫేర్ అసోసియేషన్ చైర్మన్ వి.అప్పారావు ఆధ్వర్యంలో సభ జరిగింది. 150 మంది ఉద్యోగులు పాల్గొన్నారు. డా॥ కె.నాగేశ్వర్ గారు, భూపాల్, గౌ. మెయిన్ డిప్యూటీ తదితరులు పాల్గొన్నారు. యునైటెడ్ మెడికల్ & హెల్త్ ఎంప్లాయిస్ యూనియన్ ఆధ్వర్యంలో నగరంలో ఉస్మానియా హాస్పిటల్, ఉస్మానియా మెడికల్ కాలేజీ, ఇ.ఎన్.టి. హాస్పిటల్, గాంధీ మెడికల్ కాలేజీ హాస్పిటల్, ... వ్యాధుల ఆసుపత్రి, మెంటల్ హాస్పిటల్, ఇ.ఎన్.ఐ. హాస్పిటల్, నీలోఫర్ తదితర ఆసుపత్రులలో క్యాంపెయిన్ చేశారు. ఈ కార్యక్రమంలో భూపాల్ రాష్ట్ర ప్రధాన కార్యదర్శి, నగర అధ్యక్షులు ఎం. వెంకటేశ్వర్లు, కార్యదర్శి హరిశంకర్, మనోహర్, డేవిడ్, ప్రభాకర్, మోహన్ రెడ్డి తదితరులు పాల్గొన్నారు. ఉద్యోగాల్లో మంచి స్పందన కనపడింది. చివరకు ఉద్యోగ, ఉపాధ్యాయ, కార్మిక సంఘాలు, వివిధ పక్షాల మద్దతుతో మంచి మెజారిటీతో డా॥ కె.నాగేశ్వర్ గారు గెలవడం వైద్య ఆరోగ్య ఉద్యోగులు సంతోషిస్తున్నారు.

మధ్యాహ్న భోజన కార్మికుల - జాతీయ సదస్సు

మధ్యాహ్న భోజన కార్మికుల సదస్సు ఫిబ్రవరి 19. 2009న ఢిల్లీలోని వి.పి. హౌజ్ లో జరిగింది. ఈ సదస్సుకు 12 రాష్ట్రాల నుండి 250 మంది కార్మికులు హాజరయినారు. ఈ సదస్సుకి అధ్యక్షవర్గంగా ఒరిస్సా సుబాంత్ పాండే, కర్ణాటక కల్పన, ఎ.పి అనీల్, మహారాష్ట్ర సుమంగళి అధ్యక్షవర్గంగా వ్యవహరించారు.

ఈ జాతీయ సదస్సులో సిఐటియు ఆల్ ఇండియా కార్యదర్శి అమీన్, శ్రామిక మహిళ సమన్వయ కమిటీ కన్వీనర్ సిందుల తో పాటు వివిధ రాష్ట్రాల నుండి నాయకులు ప్రసంగించారు.

అమీన్ మాట్లాడుతూ భారతదేశంలో మొత్తం కార్మికుల 20 లక్షల మంది. అందులో గ్రామాల్లోను, పట్టణాలలో అత్యంత పేదవారు అయిన మహిళలు వండి పెట్టి పిల్లల విద్యా అభివృద్ధికి సంతృప్తికరంగా పనిచేస్తున్నారు. ఈ మధ్యాహ్న భోజన కార్మికులు రోజుకు 5,6 గంటలు భోజన వండటం, పిల్లలకి పెట్టడం పాత్రలు కడుకోవడం ఈ పనుల్లో నిమజ్జనులై ఉంటారు. కాని వారిని కార్మికులుగా గుర్తించడం లేదు. వారికి కనీసవేతనాలు ఏ విధమైన సాంఘిక సంక్షేమ పథకాలు అందించడంలేదు. కంపెన్ సేషన్ గాని, ప్రమాదాలు జరిగినప్పుడు వైద్య సదుపాయం

కాని ఇవ్వటం లేదు చాలా చోట్లా వండడానికి తగిన మౌలిక సదుపాయాలు కూడా లేవని దుయ్యబట్టారు.

అనేక రాష్ట్రాలలో ఈ పనిని సెల్స్ హెల్స్ గ్రూపులకి అప్పగించారు. వారినే వంట పాత్రలను కొనుగోలుకు పెట్టుబడి పెట్టామని వత్తిడి తెస్తున్నారు. తరుచుగా కూరగాయలు ఇతర వంటసామగ్రి కోనుగోలు కోసం అప్పుగా తీసికొనవలసి వస్తుంది. బిల్లులు చెల్లింపులు కోసం అనేక నెలలు వేచి చూడవలసి పరిస్థితి. పెరుగుతున్న ధరలకి అనుకూలంగా బడ్జెట్ పెంచటం లేదని అన్నారు. ఈ సౌకర్యాల సాధనకై పోరాటాలు నిర్వహించాలని మధ్యాహ్న ఓజన కార్మికులకు పిలుపునిచ్చారు.

కా॥ సిందు మధ్యాహ్న భోజన కార్మికుల సమస్యలపై తీర్మానం ప్రవేశ పెట్టినారు. మధ్యాహ్న భోజన నిర్వహణను ప్రైవేటీకరించరాదని, మధ్యాహ్న భోజన కార్మికులను స్కూల్ ఉద్యోగులుగా గుర్తించాలని, మధ్యాహ్న భోజన కార్మికులందరికి నియామక పత్రాలు ఇవ్వాలని తదితర డిమాండ్స్ పై పెట్టిన తీర్మానాన్ని సదస్సు ఏకగ్రీవంగా అమోదించింది.

♦ ♦ ♦

ఆర్థిక సంక్షోభం గురించి పట్టని అనామత్ బడ్జెట్

కేంద్రమంత్రి ప్రణబ్ ముఖర్జీ 2009-10 ఆర్థిక సంవత్సరానికి కేంద్ర బడ్జెట్ను పార్లమెంటుకు సమర్పించారు. త్వరలోనే లోక్సభకు సార్వత్రిక ఎన్నికలు జరగబోతున్న తరుణంలో ఇలాంటి తాత్కాలిక బడ్జెట్ను ప్రతిపాదించడం ఆనవాయితీయే. కొద్ది మాసాలలో నూతన ప్రభుత్వం ఏర్పడుతుంది కాబట్టి విధానపరమైన నిర్ణయాలు, ప్రధానమైన పన్నుల విధింపు, రాయితీల ప్రకటనలు - ఇలాంటి అనామత్ బడ్జెట్లో సాధారణంగా ఉండవు. అవన్నీ రాబోయే ప్రభుత్వమే చూసుకుంటుంది. ఈ మధ్య కాలంలో ప్రభుత్వ అవసరాలకు కావలసిన డబ్బును డ్రా చేసుకోవడానికి మాత్రమే తాత్కాలిక బడ్జెట్లో అనుమతి తీసుకుంటారు. తాత్కాలిక బడ్జెట్లో కీలకమైన నిర్ణయాలు తీసుకోరాదని రాజ్యాంగపరంగా ఎలాంటి ఆంక్షలు లేనప్పటికీ స్వాతంత్ర్యానంతరం కాలం నుండి, ఏవో ఒకట రెండుసార్లు మినహా ఇదే విధానం కొనసాగు తున్నది. అదే పద్ధతిని కాంగ్రెస్ నాయకత్వంలోని యుపిఎ ప్రభుత్వం కొనసాగించిందని భావించవచ్చు.

ఇదంతా పరిస్థితి సజావుగా వున్నప్పుడు. కాని నేడు అసాధారణ పరిస్థితి నెలకొని ఉంది. ప్రపంచ ఆర్థిక సంక్షోభం అన్ని దేశాలను అతలాకుతలం చేస్తున్నది. మన దేశమూ దీని తాకిడికి గురయి తీవ్రంగా నష్టపోతున్నది. టెక్స్టైల్స్, జెమ్స్ అండ్ జ్యువెల్లరీ, వజ్రాలు సానబట్టడం, లెదర్ వస్తువుల తయారీ, ఐటీ, ఆటోమొబైల్ తదితర రంగాలలో లక్షల సంఖ్యలో ఉద్యోగాలు కోల్పోతున్నారు. గత ఏడాది జిడిపి పెరుగుదల రేటు 9 శాతం పైగా ఉంటే, ఇప్పుడు అది 7 శాతం అంతకన్నా తక్కువకు పడిపోయింది. పారిశ్రామికాభివృద్ధి 1-2 శాతం పడిపోయి కనిష్టస్థాయికి దిగజారింది. వ్యవసాయరంగం తీవ్ర ఇబ్బందులకు గురవుతున్నది. ఇలాంటి పరిస్థితిలో అనామత్ బడ్జెట్ కాబట్టి నేను ఎలాంటి కీలక నిర్ణయాలు తీసుకోలేను అని చెప్పడం ఎలా సమంజసంగా ఉంటుంది ?

అంతేకాదు, ఆర్థిక వ్యవస్థ నేడు ఎదుర్కొంటున్న సంక్షోభం తీవ్రతను కూడా ఈ బడ్జెట్ గుర్తించినట్లు కనబడలేదు. అదేదో ప్రపంచ ఆర్థిక సంక్షోభం దాని ప్రభావం మన మీద పడుతున్నది. ఇక ముందుకూడా అది కొనసాగుతుంది. అందుచేత మనం అప్రమత్తంగా ఉండాలి. అన్న సాధారణ సూక్తులు తప్ప, బడ్జెట్లో దానిని ఎదుర్కొనడానికి పటిష్టమైన చర్యలను ప్రతిపాదించలేదు. ఈ సంక్షోభం తొలుత బద్దలయిన అమెరికాలోను, ఇంకా ఇతర సంపన్న దేశాలు, వర్తమాన దేశాలలోను అనుసరించిన నయా ఉదారవాద విధానాలనే మన దేశంలోనూ కొనసాగిస్తున్నారు. ప్రపంచ దేశాలలో సంక్షోభానికి కారణమయిన ఈ నయా ఉదారవాద విధానాలు మనల్ని సంక్షోభంలోకి నెట్టి వేశాయన్న సంగతి మన పాలకులు విస్మరించినట్లు కనిపిస్తున్నది. మన దేశంలోనూ సంక్షోభానికి దారితీయడానికి అవసరమైన అంతర్గత

కారణాలున్నాయన్న విషయాన్ని గుర్తించకపోతే దాని నుండి మనం బయటపడలేము.

సంక్షోభ తీవ్రతను పరిగణలోకి తీసుకోకపోవడం, ఇప్పుడు బడ్జెట్ సమయంలో మాత్రమే బహిర్గతం కాలేదు. ప్రపంచ దేశాలన్నీ ఈ సంక్షోభం నుండి బయటపడటానికి అత్యవసర పరిస్థితి మాదిరి చర్యలు గైకొంటుంటే, మన దేశానికి కనీసం పూర్తిస్థాయి ఆర్థిక మంత్రి కూడా లేకపోవడం శోచనీయం. ఈ సంక్షోభ సమయంలోనే ఆర్థిక మంత్రి చిదంబరంను హోంశాఖకు బదిలీ చేశారు. ఆర్థికశాఖను ప్రధాన మంత్రి అట్టిపెట్టుకున్నారు. ఇప్పటికే అనేక శాఖల బాధ్యతలు చూస్తున్న ప్రధాని కీలకమైన ఆర్థికశాఖను ఎలా నిర్వహించగలరు? ఈ శాఖకు అవసరమైన అపారమయిన అనుభవం ఉన్నప్పటికీ ఆయనకు ఇప్పుడు అసాధ్యమైన పని. పైగా ఇప్పుడు ప్రధాని సైతం ఆరోగ్య కారణాల రీత్యా విశ్రాంతి తీసుకుంటున్నారు. దానితో విదేశాంగ మంత్రిగా ఉన్న ప్రణబ్ ముఖర్జీ తాత్కాలికంగా ప్రధాని బాధ్యతలు చూడటంతో పాటు ఆర్థికశాఖనూ చూడాల్సి వచ్చింది. ఆ హోదాలోనే ఆయన తాత్కాలిక బడ్జెట్ను పార్లమెంటుకు సమర్పించారు.



ఆర్థిక పరిస్థితి ఇంత క్లిష్టపరిస్థితిలో ఉన్నప్పుడు ప్రభుత్వం ప్రవేశపెట్టిన బడ్జెట్ ఉండవలసిన రీతిలో ఉండకపోవడానికి ఇవే కారణాలు కాదు. ప్రభుత్వం ఈ పరిస్థితి నుండి బయటపడేందుకు మార్గాలు అన్వేషించడం, దాని వల్ల ఉపాధి కోల్పోతున్న వారిని కాపాడటం లాంటి అంశాలకు ప్రాధాన్యత ఇవ్వకపోవడమే అసలు కారణం. అందుచేతనే, ఈ బడ్జెట్లో రాబోయే ఎన్నికల్లో ఓట్లు ఎలా దండుకోవాలా అన్న యావ మాత్రమే కనిపించింది. దానికి అనుగుణంగానే ఇందిరా గాంధీ వితంతు పెన్షన్, ఇందిరాగాంధీ వికలాంగ పెన్షన్ లాంటి స్కీములను కొత్తగా బడ్జెట్లో ప్రకటించారు. దీనికి రాజ్యాంగ పరమైన అవరోధాలు అడ్డుపడలేదేమో? దీనితో పాటు జాతీయ గ్రామీణ ఉపాధి హామీ పథకానికి కూడా రూ.30,000 కోట్లకు పైగా కేటాయించారు. ఇది గత బడ్జెట్లో కేటాయించిన రూ.14,400 కోట్ల కన్నా రెట్టింపు. ఇది చూసేందుకు చాలా గొప్పగా ఉంది. నిజానికి గ్రామీణ ఉపాధి హామీ పథకానికి సవరించిన అంచనాల్లో రూ.30,000 కోట్లు చూపించారు. అంటే ఇప్పటికే పెంచేశారు. కాని బడ్జెట్లో కొత్తగా పెరిగినట్లు చూపించాలి కాబట్టి, దాన్ని గత బడ్జెట్ కేటాయింపుల్లో పోల్చి చూపారు. కాని ఈ పథకాన్ని పట్టణ ప్రాంతాలకూ విస్తరించాలన్న విషయాన్ని మాత్రం బడ్జెట్ ప్రస్తావించలేదు.

ఇలా జనాకర్షకంగా ఉండాలన్న ప్రయత్నం జరిగినప్పటికీ వాస్తవంలో అది పరిస్థితికి తగినంతగా లేదు. మరోవైపు ఈ బడ్జెట్ పారిశ్రామిక వర్గాలను సైతం సంతృప్తి పరచలేదు. పారిశ్రామిక రంగంలో అభివృద్ధి రేటు తీవ్రంగా పడిపోయిన నేపథ్యంలో అనేక

రకాలయిన రాయితీలను ప్రభుత్వం ప్రకటిస్తుందని ఆ వర్గాలు ఎదురు చూశాయి. ప్రత్యేకించి ఆటోమొబైల్ రంగం, రియల్ ఎస్టేట్ రంగానికి రాయితీలు లభిస్తాయని ఆశించారు. కాని అలాంటి ప్రకటన ఏమీ బడ్జెట్లో లేకపోవడంతో వారంతా తీవ్ర ఆశా భంగానికి గురయ్యారు. దాని ఫలితంగానే బడ్జెట్ ప్రవేశపెట్టిన రోజు, ఆ మరుసటి రోజు కూడ స్టాక్ మార్కెట్ భారీగా పడిపోయింది. నిజానికి పారిశ్రామిక రంగం అంతగా నిరాశకు గురికావలసిన అవసరంలేదు. ఇంతకుముందే ప్రభుత్వం ఆర్థిక వ్యవస్థను ఉత్తేజపరిచేందుకు ప్రకటించిన రెండు ప్యాకేజీలు ఈ వర్గాలకే ప్రయోజనం కలిగించేవిగా వున్నాయి. ఉపాధి కోల్పోయినవారికి ఉపాధిని నిలబెట్టడం, ప్రజల కొనుగోలు శక్తిని పెంచడం ద్వారా సంక్షోభం నుండి త్వరగా, పటిష్టంగా బయటపడేందుకు ప్రయత్నించడానికి బదులు ప్రభుత్వం ఆయా పరిశ్రమలకు రాయితీలు ఇవ్వడం పైనే ప్రధానంగా కేంద్రీకరించింది. దానికి అదనంగా ఇంకా రాయితీలు పొందాలని పారిశ్రామిక వర్గాల వారు ఆశపడ్డారు. అది జరగనందుకే ఇలాంటి ప్రతిస్పందన.

ఈ బడ్జెట్ కేటాయింపులు బాగా పెరిగిన ఒక రంగం రక్షణ రంగం. ఈ రంగానికి గత బడ్జెట్లో సవరించిన అంచనాల ప్రకారం 1,14,600 కోట్లు ఉండగా, ఈ బడ్జెట్లో దాన్ని 1,41,703 కోట్లకు పెంచారు. ఇంత భారీగా పెంచడానికి కారణం, ఇటీవల బొంబాయిలో టెర్రరిస్టు దాడులు ఈ రంగంలో మనం మరింత పటిష్టం కావలసిన అవసరం ఉందని స్పష్టం చేయడమే అని బడ్జెట్ ప్రసంగంలో పేర్కొన్నారు. ఈ మాట వాస్తవమే అయినా, ఇప్పుడు అధిక కేటాయింపులు ప్రధానంగా సిబ్బంది వేతనాలకే పోతాయి. రక్షణ సామాగ్రిని అదనంగా సమకూర్చుకోవడానికి మిగిలేది తక్కువే. ప్రభుత్వ వ్యయం ప్రభుత్వ రంగంలో ఉన్న రక్షణ సంస్థలకు దక్కుతోంది. అత్యధిక మొత్తాలు విదేశీ కంపెనీల నుంచి ఆర్డర్లు కొనుగోలు చేయడానికి ఖర్చు చేయనున్నారు. అందుచేత ఈ తాత్కాలిక బడ్జెట్ ప్రజల ఆకాంక్షలకు, సంక్షోభ పరిస్థితిని ఎదుర్కొనే అవసరాలను నెరవేర్చేందుకు ఎంత మాత్రం సరిపోయేదిగా లేదు. ఇది కేవలం ఈ ప్రభుత్వం ప్రజలను ఏమార్చి, ఎన్నికల్లో ఓట్లు కాజేయాలన్న ఏకైక ఉద్దేశంతో మాత్రమే రూపొందించబడింది. ఇది నిజంగా అనామత్తు బడ్జెట్.

- గుడిపూడి విజయరావు

మెరుగైన వేతన ఒప్పందం సాధించుకున్న బొగ్గుగని కార్మికులకు సి.ఐ.టి.యూ కి జేజేలు

భారత్దేశంలో 6లక్షల మంది బొగ్గుగని కార్మికులకు తేదీ 01-07-2006 నుండి ఎనిమిదవ వేతన ఒప్పందం అమలు జరగాలి. కాని రెండున్నర సంవత్సరాలుగా కాలయాపన జరిగింది. విసిగివేసారి కార్మికులకు సిఐటియు అఖిల భారత సమ్మె పిలుపు ఆశాదీపంగా దొరచూపించింది. కేంద్ర ప్రభుత్వం, కోల్ ఇండియా యాజమాన్యాం దిగివచ్చి తేదీ 24-01-09న ఒప్పందం చేసింది. ఈ ఒప్పందం కార్మికులకు ఎంతో మేలైంది. లాభసాటిది ఇతర ప్రభుత్వ రంగ కార్మికులకు మార్గదర్శకమైంది. ఈ ఒప్పందో విధాన పరమైన మౌఖిక నూతన అంశాలకు అంగీకరించారు. వేతన కాలపరిమితిలో 100 శాతం డిఎ మాట్రీలైజేషన్ అయిదు సం॥గా ప్రతి కార్మికుని ప్రస్తుత వేతనంపై 24 శాతం వేతనం పెరుగుతోంది. చక్రవర్తి లాంటి 3 శాతం కు మిలేటివ్ ఇంక్రిమెంటు ఇస్తారు. ఒప్పందకాల పరిమితిలో కార్మికులకు సర్వస్ వెయిపేజీ ఇంక్రిమెంటు పేర ఒక వ్యక్తిగత ఇంక్రిమెంటు ఇస్తారు. దిగిపోయిన కార్మికుడు అతని భార్యకు కంపెనీ దవాఖానలో ఓ.పి. వైద్య సౌకర్యాలు కల్పిస్తారు. నర్సింగ్ అలవెన్స్ రూ 200/- చెల్లిస్తారు.

వేతన ఒప్పందం - సిఐటియు కీలకపాత్ర

7వ వేతన ఒప్పందం 30-06-08లో ముగియక ముందే ఆల్ ఇండియా కోల్ వర్కర్స్ ఫెడరేషన్ 8వ వేతన ఒప్పందం కోసం డిమాండ్లు సమర్పించింది. వేతన ఒప్పందంలో భాగస్వాములైన ఎఐటియుసి, ఐఎన్టియుసి, హెచ్ఎంఎస్, బిఎంఎస్, సంఘాలు కూడ డిమాండ్లు పెట్టాలని కార్మికులకు ప్రచారం చేసింది. కారణాలేమైన సకాలంలో ఆ సంఘాలు డిమాండ్లు పెట్టలేదు. కేంద్ర ప్రభుత్వం వేతన కమిటీ (జెబిసిసిఐ) ఏర్పరచలేదు. సిఐటియు దేశ వ్యాప్త ఆందోళనలు చేసిన ఫలితంగా వేతన కమిటీ ఏర్పాటు చేసి చర్చలు ప్రారంభించారు.

కాని వేతన కాలపరిమితి 10 సం॥లుగా అంగీకరిస్తేనే జరుగుతుందనే మెలిక పెట్టారు. దీనిపై అన్ని ప్రభుత్వ రంగ పరిశ్రమలను ఐక్యంచేసి దేశవ్యాప్తంగా సమ్మెకు పిలుపునిచ్చింది. 5సం॥ల కాలపరిమితి ప్రధానమంత్రి అంగీకరించి డిపిఇ సమస్యలను ఇచ్చింది. కానీ ఎక్కడ వేసిన గొంగళి అక్కడే అన్న చందంగా చర్చలు సాగాయి. పెరుగుతున్న ధరలు, పెరిగిన పని భారం, ప్రపంచంలో ఆర్థిక సంక్షోభంలో పడిపోయిన రూపాయి విలువల తరతరాల బొగ్గుగని కార్మికుల్లో తీవ్రనిరాశ, నిస్పృహ ఏర్పడింది. వెంటనే వేతన ఒప్పందం జరగాలనే డిమాండ్ను అన్ని కార్మిక సంఘాల ముందుంచింది. సిఐటియు దేశ వ్యాప్త సమ్మెకు విజ్ఞప్తిచేసింది. ఏ సంఘం ముందుకు రాకపోవడంతో డిసెంబర్ 18,19 తేదీలలో సమ్మెకు సిఐటియు పిలుపునిచ్చింది. ప్రచారం ప్రారంభమైంది. దేశవ్యాప్తంగా ఆందోళనలు జరిగాయి. సమ్మె అని వార్యమైంది. కార్మికుల సమ్మె తప్పదని గ్రహించిన కేంద్ర సంఘాలు తాము కూడా అఖిలభారత సమ్మెలో పాల్గొంటామని కోరాయి.

ఐక్యఉద్యమాల ప్రాముఖ్యతను గుర్తించిన సిఐటియు డిసెంబర్ 18,19 సమ్మెను వాయిదా వేసుకుంది. అందిరితొ కలిసి జనవరి 2009, 4,5,6 తేదీలలో ఐక్యంగా దేశవ్యాప్త సమ్మెకు పిలుపునిచ్చింది. ఎన్నికల సమయం, ఎండకాలం సమ్మె జరిగితే విద్యుత్ ఉత్పత్తి అగిపోతుంది. కాబట్టి కేంద్ర ప్రభుత్వం దిగివచ్చి చర్చలు జరిపి ఒప్పందం చేసింది. చర్చల సందర్భంలో కూడా కొన్ని కార్మిక సంఘాలు ఊగిసలాటలు తొందరపాటు దొరణులను సిఐటియు తీవ్రంగా వ్యతిరేకించింది. ఫలితంగా మెరుగైన ఒప్పందం జరిగింది. అందుకు సిఐటియు లాంటి సంఘాలు భలోపేతం కావల్సిన అవసరం ఉంది. ఈ ఒప్పందంలో సిఐటియు పాత్ర ద్వారా ఈ అవసరాన్ని కార్మికులు గుర్తిస్తారు.

◆ ◆ ◆

రేపరెండంబో చావేజ్ ఘన విజయం

బినిజులాలో తిరిగి అధ్యక్షుడుగా ఎన్నిక కావడానికి అనుగుణంగా రాజ్యాంగ సవరణ కోసం హ్యూగో ఛావేజ్ ఆధ్వర్యంలో రేపరెండం నిర్వహించడం జరిగింది. అందులో ఛావేజ్ తిరిగి అధ్యక్షుడుగా నిలబడటానికి అనుకూలంగా 56% మంది ప్రజలు మద్దతు తెలిపారు. ఛావేజ్ను అడ్డుకోవడానికి ప్రయత్నించిన అమెరికా అనుకూల శక్తులకు ఇది చెంపదెబ్బ లాంటిది.

◆◆◆

ఐక్య రాజ్య సమితిలోని మానవ హక్కుల మండలి జెనీవాలో సమావేశమై ఎప్పటికప్పుడు మానవ హక్కుల అమలును సమీక్షిస్తుంటుంది.

క్యూబాలో మానవ హక్కుల పట్ల సంతృప్తిని వ్యక్తం చేసింది. ఫిబ్రవరి 10వ తేదీన సమావేశం జరిగింది.

సామాజిక, ఆర్థిక, సాంస్కృతిక, ఆరోగ్య, విద్య, ఉద్యోగ, సామాజిక భద్రతారంగాలలో విప్లవాత్మక లక్ష్యాల సాధన పట్ల ప్రశంసలు అందాయని క్యూబా ఉపవిదేశాంగ మంత్రి బ్రూనో రాడ్రిగజ్ పత్రికలకు తెలిపారు.

అలాగే అంతర్జాతీయంగా క్యూబా అందిస్తున్న సహకారాన్ని కూడా మానవ హక్కుల మండలి ప్రశంసించిందని ఆయన చెప్పారు. సమీక్షా సమయంలో 51 దేశాలు క్యూబా కృషిని గుర్తించాయి.

క్యూబాపై అమెరికా విధించిన ఆంక్షలు ఎత్తివేయడానికి ఇదొక అవకాశం.

◆◆◆

తాయ్లాండ్ దేశ ప్రధానితో పాటు మరో 40 మంది రాజకీయ నాయకులు ఐదేళ్ళపాటు రాజకీయ కార్యకలాపాల్లో పాల్గొనరాదని ఆ దేశపు రాజ్యాంగ న్యాయస్థానం నిషేధం విధించింది.

తమ పార్టీలను గెలిపించుకునేందుకు వారు అక్రమాలకు పాల్పడ్డారని, అందువల్ల అలాంటి మూడు పార్టీలను రద్దు చేయాలని కూడా కోర్టు ఆదేశించింది.

ప్రతిపక్షాలు విమానాశ్రయ ముట్టడిని విరమించాలని కోరింది. వారం రోజులుగా సాగిన ముట్టడి విరమించబడినది.


ఆందోళన ఫలితంగా 3లక్షల ప్రయాణీకులు విమానాశ్రయాల్లో చిక్కుకు పోయారు.

◆◆◆

ఇరాన్ దేశపు మానవశక్తిని నాశనం చేసేందుకు శాస్త్రవేత్తలను వెతికి వెతికి మట్టుబెట్టేందుకు ఇజ్రాయిల్ను ఉపయోగిస్తున్నది.

ఇది వరలో "హిట్ మాన్"లను ఉపయోగించి దేశాల ఆర్థిక వ్యవస్థలను చిన్నాభిన్నంచేసిన కథలను ఒకదళారీ పశ్చాత్తాపం వెల్లిడించాడు. ఇప్పుడు ఇజ్రాయిల్లను వినియోగించి ఇరాన్ శాస్త్రవేత్తలను మట్టుబెడుతున్నారు. ఆ విధంగా ఇరాన్ను దుర్బలంగాచేయాలని అమెరికా, ఇజ్రాయిల్ కృషి చేస్తున్నాయని పత్రికలు వెల్లడి చేస్తున్నది.

◆◆◆



కరీబియన్ సముద్రంలో ఫ్రెంచిదీవుల్లో 5 వారాలుగా కార్మికులు జనరల్ సమ్మెలో వున్నారు. ఫిబ్రవరి 19న యజమానులు, యూనియన్ల మధ్య సంప్రదింపులు జరగాలి. పారిస్లో అధికార వర్గాలు పరిస్థితి తీవ్రమవుతున్నదని భయపడుతున్నాయి. ప్రస్తుతం కరీబియన్ దీవులకే పరిమితమై వున్న సామాజిక అసంతృప్తి ఫ్రాన్స్ రాజధానితో సహా మొత్తం ఫ్రాన్స్ దేశమంతటికీ పాకుతుందని వారి భయం

స్వల్ప వేతనాలు, భరించరాని జీవన వ్యయం రాత్రికి రాత్రే పరిస్థితిని విషమింపజేసింది. నిరసన కారులు దుకాణాలు తగలు బెట్టారు. కొబ్బరి చెట్లు నరికి రోడ్లకు అడ్డంగా పడవేశారు.

గువాదేశ్లోడ్ దీవిలోని నాలుగోవంతు జనం రోడ్ల మీదకు వచ్చారు. దుకాణాలు, హోటళ్లు బ్యాంకులు, స్కూళ్లు గవర్నమెంటు ఆఫీసులు మూతపడ్డవి.

రాయబారాలు జరిపినా ప్రయోజనం లేదు. ఫ్రాన్సు ప్రభుత్వ నిరసన కారులను చంపే యత్నంలో వుందని సమ్మె నాయకులు ఆరోపించారు. మూడు వారాలుగా మూతపడిన దుకాణాలన్ని పోలీసు బలగం అండతో తెరిపించటంలో పై ఆరోపణలను బలంచేకూరింది.

◆◆◆

దక్షిణమెరికా దేశం ఈక్వెడార్ అధ్యక్షుడుగా రఫాయెల్ కొర్రియా ఎన్నికయినప్పటి నుండి అమెరికా పెత్తనానికి వ్యతిరేకంగా అనేక చర్యలు తీసుకుంటున్నాడు. క్యూబానేత కాస్ట్రోతోను వెనిజులా అధ్యక్షుడు ఛావేజ్తోను నిరంతరం చర్చలు జరుపుతూ సహకరిస్తూ వస్తున్నాడు.

ఇప్పుడు తాజాగా అమెరికా సీనియర్ రాయబారిని ఆ దేశం నుండి బహిష్కరిస్తున్నట్లు ప్రకటించారు.

మత్తుపద్దార్థాల నిరోధక కార్యక్రమాలకు అందించే సహాయాన్ని అమెరికా కస్టమ్స్ అధికారి రద్దుచేశాడు అని ఆరోపించారు.

మమ్మల్ని ఒక వలసగా చూసేందుకు ఎవ్వరినీ అనుమతించ బోమని కొరియా విమర్శించారు. 48 గంటలలోగా అమెరికాకు వెళ్లిపోవాల్సిందిగా అధికారిని కోరారు.

ఇటీవలే గాజా ప్రాంతంలో పాలస్తీనా ప్రజలపైబాంబు దాడులను నిరసిస్తూ ఇజ్రాయిల్ రాయబారిని వెనిజులా అధ్యక్షుడు ఛావెజ్ బహిష్కరించిన సంగతి తెలిసిందే.

◆ ◆ ◆

ప్రపంచీకరణ విధానాలు ప్రారంభమైనప్పటి నుంచి జపాన్ దేశంలో కూడ కొత్త తరహా ఉద్యోగవర్గంపుట్టుచొచ్చింది. వీరు టెంపరరీ స్వల్పకాలిక ఉద్యోగులు ఎటువంటి కార్మిక హక్కులు వీరికి వర్తింపు. 2008 అక్టోబర్ నెలలో ఒక లక్షా 31 వేల మంది లే ఆఫ్ గురయ్యారు. 60 వేల మంది పర్మినెంటు కార్మికులు కాగా మిగతా లక్షా 25 వేల మంది టెంపరరీ కార్మికులు

పని నుండి తొలగించబడిన వారు నివసిస్తున్న ఇండ్లను ఖాళీచేయాలని ఆర్డర్లుజారీ అయ్యాయి. ప్రధాని జోక్యంతో 6 నెలల వరకు వుండేందుకు అనుమతి ఇవ్వబడింది.

ప్రస్తుతం జపాన్ మొత్తం ఉద్యోగుల్లో 34 శాతం టెంపరరీ ఉద్యోగులు. ఉన్నాపాటున యిల్లు ఖాళీచేసిపోమ్మంటే చలికి గడ్డకట్టుకపోవాల్సిందేనని గగ్గోలు పెడుతున్నారు.

2009 ఫిబ్రవరి మొదటి వారంలో బ్రిటన్ లో లిండె ఆయిల్ రిఫైనరీ కార్మికులకు సంఘీభావంగా దేశవ్యాప్తంగా నిరసన సమ్మెలు, వాకౌట్లలో వేలాది కార్మికులు పాల్గొన్నారు. ఫిబ్రవరి 4న కార్మికులు విజయం పొందారు.

ఇతర చోట్ల నుండి కార్మికులకు అద్దెకు తీసుకవచ్చి ఫ్యాక్టరీని నడిపించే విధానానికి స్వస్తి చెబుతామని యాజమాన్యాలు వెల్లడించినట్లు సమ్మెకమిటీ ప్రతినిధులు చెప్పారు.

సోషలిజం కోసం ఉద్యమనేత 2006 నుండి బోలివియా అధ్యక్షుడుగా వున్నారు. ఆయన చేపట్టిన మార్పులకు తమ యూనియన్ ఆమోదం తెలిపిందని బోలీవీయన్ వర్కర్స్ కాన్ఫెడరేషన్ సెక్రటరీ జనరల్ పెడ్రోమాంటెస్ చెప్పారు.

జనవరి 25న రిఫరెండంలో 60 శాతానికిపైగా ప్రజలు నూతన రాజకీయ రాజ్యాంగానికి ఆమోదం తెలిపారని, తమ కార్మికుల పూర్తి మద్దతుందని ఆయన వివరించారు.

దాన్ని అధికారికంగా ప్రకటించేందుకు రాజధాని నగరం లాపాజ్ లో ఫిబ్రవరి 7న జరిగిన కార్యక్రమంలో పెద్దసంఖ్యలో పాల్గొన్నారని తెలిపారు.

దీనికి మహిళలూ, స్వదేశ తెగల ప్రజలు, ఇతర ప్రజా సంఘాలు తమ మద్దతు ప్రకటించాయి.

- పర్సా సత్యనారాయణ

◆ ◆ ◆

వినిమయ ధరల సూచిక

(బేస్ 2001 = 100)

| సెంటర్ సీరిస్ | సెప్టెంబర్ | అక్టోబర్ | నవంబర్ | డిసెంబర్ |
|-----------------------|------------|----------|--------|----------|
| హైదరాబాద్ | 140 | 144 | 145 | 141 |
| గుంటూరు | 148 | 149 | 149 | 151 |
| విశాఖపట్నం | 140 | 141 | 143 | 142 |
| వరంగల్ | 158 | 157 | 156 | 154 |
| విజయవాడ | 143 | 145 | 145 | 144 |
| గోదావరి ఖని | 159 | 162 | 163 | 162 |
| రాష్ట్ర సీరిస్ | | | | |
| విజయనగరం | 152 | 153 | 152 | 151 |
| రాజమండ్రి | 154 | 155 | 155 | 154 |
| జగ్గయ్యపేట | 153 | 155 | 154 | 154 |
| తిరుపతి | 147 | 149 | 148 | 148 |
| కొత్తగూడెం | 148 | 149 | 148 | 147 |
| నిజామాబాద్ | 153 | 156 | 156 | 156 |
| ఆలిండియా | 146 | 148 | 148 | 147 |
| ఏ.పి. | 148 | 150 | 150 | 150 |

| లింకింగ్ ఫ్యాక్టరీ | 1971=100 | 1960=100 | 1982=100 |
|----------------------|----------|----------|----------|
| ఆల్ ఇండియా | - | 4.93 | 4.63 |
| హైదరాబాద్ | - | 5.23 | 4.79 |
| గుంటూరు | - | 5.60 | 4.57 |
| విశాఖపట్నం | 2.48 | 1.87 | 4.64 |
| రాజమండ్రి | 2.55 | 1.81 | 4.26 |
| వరంగల్ | 2.36 | 1.90 | 4.75 |
| ఎన్ఎస్బి కాంప్లెక్స్ | - | 1.89 | 4.21 |
| గోదావరిఖని (ఎవజిపి) | 2.49 | - | 4.45 |
| విజయవాడ | - | - | 4.28 |
| విజయనగరం | - | - | 3.93 |
| కొత్తగూడెం | - | - | 4.58 |
| నిజామాబాద్ | 2.52 | - | - |



పోరాటాలలో ముందు నిలుస్తున్న శ్రామిక మహిళలు

గత 3 మాసాల కాలాన్ని క్షుణ్ణంగా గమనించినట్లయితే వివిధ రంగాల శ్రామిక మహిళలు చేపట్టిన పోరాటాలు, సాధించిన విజయాలు మన కళ్ళముందు మెదులుతాయి. కార్మికుల, ముఖ్యంగా మహిళా కార్మికుల శ్రమను పిండుకుని, దండుకుంటున్న రాష్ట్ర ప్రభుత్వానికి ఈ పోరాటాలు ఒక హెచ్చరికగా మిగులుతాయి. కాకతాళియమే అయినా 'అంతర్జాతీయ మహిళా దినోత్సవం' నూరు వసంతాలు పూర్తి చేసుకుంటున్న ఈ తరుణంలో ఇటువంటి పోరాటాలు విజయవంతం కావటం మరింత స్ఫూర్తిదాయకం. ఈ నేపథ్యంలో చికాగో మహిళా కార్మికుల పోరాటాన్ని మరోసారి గుర్తు చేసుకుందాం.

1910 సంవత్సరానికి పూర్వం మహిళలకు ఎటువంటి హక్కులు లేవు. అన్ని పెట్టుబడిదారీ దేశాల్లో శ్రామిక మహిళల హక్కుల కోసం పోరాటాలు జరిగాయి. కాని మహిళలకు ఎటువంటి హక్కులు ఇవ్వటానికి పెట్టుబడిదారీ ప్రభుత్వాలు అంగీకరించ లేదు. కనీసం మహిళలకు ఓటు హక్కు లేదు. ఈ పరిస్థితుల్లో చికాగో నగరంలో టైలరింగ్ చేసే మహిళలు ఓటు హక్కు - పనిగంటల కోసం ప్రదర్శన నిర్వహించారు. 1909 ఫిబ్రవరి 28 న జరిగిన ఈ ప్రదర్శన శ్రామిక మహిళల రాజకీయ హక్కు ప్రాధాన్యతను సంతరించుకుంది. ఆరోజే ప్రపంచంలో మొట్టమొదట జరిగిన మహిళా దినోత్సవం.

1910 లో జరిగిన 2 వ అంతర్జాతీయ శ్రామిక మహిళా మహాసభలో ఆనాటి విప్లవ కారిణి క్లారా జట్కిన్ 'ప్రపంచ వ్యాపితంగా ఉన్న మహిళల సమస్యలపై చర్చించుకునేందుకు, పరిష్కారం దిశగా అడుగులు వేసేందుకు ఒక రోజును కేటాయించు కొనాలని, దానిని మహిళా దినోత్సవంగా జరుపు కోవాలని కోరుతూ ప్రవేశ పెట్టిన తీర్మానంను మహాసభ ఆమోదించింది. 1911 లో 30,000 మందితో మహా ప్రదర్శన జరిగింది. అప్పటి నుండి మార్చి 8 అంతర్జాతీయ మహిళా దినోత్సవంగా జరుపుకుంటున్నాము.

వందేళ్ళ క్రితం వున్న పరిస్థితులు కొద్దీ గొప్పాతేడాతో మళ్ళీ పునరావృతమవుతున్నాయి. దానికి సజీవమైన ఉదాహరణలే ఇటీవల జరిగిన పోరాటాలు. మన రాష్ట్ర ప్రభుత్వం ప్రవేశపెడుతున్న అనేక పథకాలను పేద ప్రజల వద్దకు చేర్చటానికి అంగన్ వాడీలు, ఐ.కె.పి. యానిమేటర్లు, మధ్యాహ్న భోజన పథకం కార్మికులు, ఆశా, ఉషా కార్యకర్తలు ఇలా అనేక రంగాల ఉద్యోగులు కృషి చేస్తున్నారు. వీరంతా మహిళలే. వీరిలో అధికశాతం పేద, దళిత కుటుంబాలకు చెందినవారు. వీరిని ఉద్యోగులుగా గుర్తించటానికి కూడ ప్రభుత్వం సుముఖంగా లేదు. కార్యకర్తలనే పేరుతో గౌరవ వేతనం చెల్లిస్తున్నారు. ఏళ్ళతరబడి ఇదే పనిని నమ్ముకుని కనీస వేతనంగాని, కనీసం ఉద్యోగ భద్రతకాని లేకుండా జీవనం సాగిస్తున్నారు.

25 సం॥ల నుండి పనిచేస్తున్న అంగన్ వాడీ కార్యకర్తకు అనేక పోరాటాల అనంతరం పెరిగిన జీతం రూ.2,200/-, హెల్పర్ కు రూ.1200 లు. ఒక చేతితో ఇచ్చి వేరొక చేత్తో గుంజుకోవటంలో వై.ఎస్. రాజశేఖర్ రెడ్డి సిద్ధహస్తులు. అందువల్లనే పెరిగిన జీతాల జీ.ఓ.లు రాకముందే పనిగంటలు పెంచుతూ 41 జి.ఓ. పంచాయితీ రాజ్ కు అంగన్ వాడీ కేంద్రాలని అప్పగించేలా జి.ఓ.42, స్వచ్ఛంద సంస్థలకు సర్వాధికారాలు ఇచ్చేందుకు వీలుగా జి.ఓ.390 జారీ చేశారు. పిల్లినయినా బంధిస్తే పులిలా తిరగబడుతుందని తెలిసేలా అంగన్ వాడీలు ఐక్యమయ్యారు. పిలుపునిచ్చి ఫిబ్రవరి 9 తమ పంతం నెగ్గించుకున్నారు. జి.ఓ.లు

తాత్కాలికంగానైనా రద్దు చేయించుకున్నారు. ఐకెపి యానిమేటర్లు, ఆశా, ఉషా వర్కర్లు కూడ అతి దుర్భరమైన పరిస్థితుల్లో నెలకు రూ.300 - 400 వేతనానికి పనిచేస్తున్నారు. వీరు కూడ తమ న్యాయమైన డిమాండ్ల సాధన కోసం పోరాటాలు ప్రారంభించారు.

ఆర్థిక సంస్కరణలు మన రాష్ట్రంలో అనేక కొత్త తరహా ఉద్యోగాలను ప్రవేశపెట్టాయి. వాటిలో మచ్చుకి ఒకటి 'ఇ' సేవా కేంద్రాలు రాష్ట్ర వ్యాపితంగా 248 'ఇ'-సేవా కేంద్రాలున్నాయి. వీటిలో 4,000మంది పనిచేస్తున్నారు. అత్యధికమంది విద్యాధికులు. వీరిలో 80% మంది మహిళలు. ప్రారంభంలో 6 గం॥ల పని అని చెప్పి 8 గం॥ల నుండి 10 గం॥ల వరకు పని చేయించుకుంటున్నారు. ఆదివారం, పండుగ రోజులలో కూడ పనిచేయాలి. లేకపోతే వేతనంలో కోత. జీ.వో ప్రకారం కనీసవేతనం రూ. 3900/- ఇవ్వాలి ఉండగా ఆపరేటర్లకు 2500 మాత్రమే చెల్లిస్తున్నారు. ఇఎస్ఐ, పిఎఫ్ ప్రసూతి సెలవులు ఏవీ లేవు. ఎప్పటికైనా యాజమాన్యం కనికరించపోతుందాని ఎదురుచూసిన వీరి ఆశ నిరాశే అయింది. పోరుబాట పట్టక తప్పలేదు. 41 రోజులు సమ్మె, నిరాహార దీక్షలు చేపట్టారు. మహిళలు తమ సమస్యల పరిష్కారం కోసం ముందుకు వచ్చారు. నాయకత్వాన్ని కూడ చేపట్టారు. ఎట్టకేలకు కాంట్రాక్టర్ల మెడలు వంచారు. జీవో ప్రకారం జీతాలు చెల్లించేందుకు ఒప్పించారు. విజయం సాధించారు.

ఇలాంటిదే మరొక ఉదాహరణ హైదరాబాద్ నిమ్న ఆసుపత్రిని పామెడికల్, నర్సింగ్ సిబ్బంది 6వ పిఆర్ సి అమలు కోసం చేసిన నెలరోజుల సమ్మె ఆసుపత్రి 1400 మంది ఉద్యోగులు వుండగా 800-900 దాకా మహిళలే గతంలో మధ్య తరగతి రంగంలోని శ్రామిక మహిళలు సమ్మెలు ధర్నాలు చేయటం నామోషీగా భావించారు. ఇవన్నీ పురుషుల పనులని సమ్మెవారు ప్రభుత్వ ఉద్యోగ వ్యతిరేక విధానాల ఫలితంగా తమకు జరుగుతున్న అన్యాయం తెలుసుకున్న తర్వాత వారు కూడ పోరాటాల బాట పట్టక తప్పలేదు. నాయకత్వం చేపట్టటానికి కూడ ముందుకు వస్తున్నారు. ఈ క్రమంలో వారు చేపట్టిన నిరాహారదీక్షలను భగ్నం చేసేందుకు యాజమాన్యం పోలీసులచే లాఠీ చార్జి, అరెస్టు చేయించింది. ఎస్మా ప్రయోగించింది. పోరాటాలంటే గతంలో జంకే మహిళలు కూడ అరెస్టులకి సిద్ధమయ్యారు. పోలీస్ స్టేషన్ కు చేరిన తర్వాత కూడ తమ పోరాటాన్ని ఆపలేదు.

ఫలితంగానే పిఆర్ సి అమలు చేస్తామని ప్రభుత్వం నిమ్న యాజమాన్యం లిఖిత పూర్వక హామీ ఇచ్చాయి. తదనంతరమే వారు తమ విధులకు హాజరయ్యారు.

ఈ విజయాలు చిన్నవి కావు. నెలలతరబడి సంఘాలు తరబడి చేసినపోరాటాల ఫలితాలపై మూడు పోరాటాల సారాంశం ఒక్కటే కార్మికవర్గం చేస్తున్న పోరాటాలలోనైనా మహిళల భాగస్వామ్యం, నాయకత్వం, చురుకైన పాత్ర ఉన్నప్పుడే ఆ పోరాటాలు సంపూర్ణ విజయాలు సాధిస్తాయి. ఆర్థిక వెసులు బాటుతో పాటు సామాజికంగా మహిళలకు ఉన్నత స్థానాన్ని కలుగజేస్తాయి.

అందువల్లనే నూరు సంవత్సరాల అంతర్జాతీయ మహిళా దినోత్సవం రానున్న రోజుల్లో మరెన్నో వీరోచిత పోరాటాలకు స్ఫూర్తి కావాలి. మహిళలకు సమాన హక్కులు, సమాన స్థానం సంపూర్ణంగా లభ్యమయ్యేవరకు కొనసాగాలి.

- పద్మశ్రీ

హిందుత్వ మోడల్ తాలిబానీయం

ఆఫ్ఘనిస్థాన్ లో తుపాకులు ధరించిన కర్కశ మూకల గురించి ఇక్కడ మనం మాట్లాడుకోవట్లేదు. ఆ తాలిబాన్ల గురించి కాదు. ఈ తాలిబాన్ల గురించి, ఇక్కడి తాలిబాన్ల గురించే మన ఆందోళన, చర్చ!

మంగుళూరులో జనవరి 24న ఒక 'పబ్'పై పడి అక్కడికొచ్చిన ఆడపిల్లల్ని చితకబాదిన ఘటన దేశంలోని ఎలక్ట్రానిక్ మీడియాలో చూసినవారు ముక్కున వేలేసుకున్నారు. బాధించినది వానరమూకే ఐనా దానిపేరు మాత్రం (పాపం!) శ్రీరామసేన! ఎందుకు బాదారంబే "మన సంస్కృతిని" కాపాడ్డానికట! 'పబ్'లు వచ్చి "మన సంస్కృతి" చెడిపోతుంటే దాన్ని వ్యతిరేకిస్తూ ఈ దాడి జరిగిందని ఎవరైనా భావిస్తే తప్పే. 'పబ్' సంస్కృతిని కాదు సదరు రామసేన వ్యతిరేకించేది. పబ్లకు ఆడపిల్లలు పోయినందుకట! మీకెవరిచ్చారు ఈ అధికారం? అని ఎవరైనా అడిగితే "ఒకరిచ్చేదేమిటి? మేము హిందు సంస్కృతి రక్షణకు గుత్త తీసుకున్నాం కదా!" అని ఈ ముష్కరులు సమాధానం చెప్తున్నారు.

ఏ సంస్కృతి రక్షకులు వీరు?

మానవ సమాజ పరిణామంలో లక్షల సం॥లు ప్రయాణించాం. ఈ క్రమంలో విలువలు, నీతి నియమాలు అనేక మార్పులకు లోనయ్యాయి. ఒక స్త్రీ, ఐదుగురు భర్తలతో కలిసున్న మహాభారత కాలంతో ప్రస్తుత సమాజంలో ఒక భార్య, భర్త జంటగా నివశించే కాలాన్ని పోల్చగలమా? ఒకప్పుడు ఒకటి నీతి, అదే ఆ తర్వాత 'దుర్మీతి'.

200 సం॥ల క్రితం 'సతీసహగమనం' హిందూ సంస్కృతిగా చెలామణి చేశారు కొందరు. దానిపై రాజారామ్మోహన్ రాయ్ లాంటి వారు తిరుగుబాటు చేసి అడ్డుకున్నారు. 80వ దశకంలో హిందుత్వ శక్తుల ప్రాబల్యంవున్న రాజస్థాన్ లో ఒక రూప్ కన్వర్ ను ఆమెభర్త చితిపై వేసి తగులబెట్టే ఆ అన్యాయాన్ని దేశం నిర్ద్వంద్వంగా ఖండించింది. 200 సం॥ల నాడు ఏది ఒప్పుగా చెలామణి అయ్యిందో, నేడదే తప్పు అయింది. బాల్యవివాహాలు, వితంతువివాహాలు చేయనీయక పోవడం, కన్యాశుల్కం వంటివి ఒకనాడు నీతిగా చెలామణి అయినవే. వాటిలోని లోటుపాట్లను బయట పెట్టి, వ్యతిరేకంగా పోరాడిన రాజారామ్మోహన్ రాయ్, కందుకూరి వీరేశలింగం వంటి వారిని నేడు సంఘసంస్కర్తలంటున్నాం. ఆ పద్ధతులకు చరమగీతం పాడాం.

సంస్కృతి స్థిరంగా వుండదు. భూస్వామ్య సమాజంలో వున్న సాంస్కృతిక విలువలు పెట్టుబడిదారి సమాజంలో ఉండవు. మారిపోతాయి. మాతృస్వామిక సమాజంలోని విలువలు పితృస్వామిక సమాజంలో ఉండవు. కొన్ని వేల సంవత్సరాల నుండి మనదేశంలో ఈ పురుషాధిక్య, పితృస్వామిక సమాజం వెళ్ళుదన్నుకుని నిలబడి ఉంది.

"కార్యేషు దాసి, కరణేషు మంత్రి

శయనేషు రంభా, భోజ్యేషు మాతా


క్షమయా ధరిత్రి "

అంటూ స్త్రీ స్థానాన్ని ఒక పురుషుడి కోణం నుండి చూసిన సంస్కృతికి, పురుషుడితో స్త్రీ ఎలా ఉండాలో చెప్పిన సంస్కృతికి

రామసేనలు, హిందుత్వ మూకలు వారసులు. వరకట్నాల అగ్ని కీలల్లో కాలిమసయ్యే నవ వధువుల్ని రక్షించాలని వీరి సంస్కృతి ఏనాడు ఆందోళనలు చేయలేదు. వీరు గీసిన గీతల్ని దాటిన పాపానికి సామూహిక మానభంగాలకు గురయ్యే దళిత మహిళల గురించి వీరి సంస్కృతి నోరిప్పదు. భారతీయ సమాజంలోని అసమానతల కాలసర్పం కోట్లాది పేద మహిళలు ప్రసవించే సమయంలో కబళించే మృత్యువు ను ప్రశ్నించాలని వీరి సంస్కృతికి తెలియదు. అందుకే సంస్కృతిని ఈ హిందు తాలిబాన్లు రక్షించ దలచుకున్నారో మనం ప్రశ్నించాలి.

పెరుగుతున్న మధ్య తరగతి వర్గం, స్త్రీల్లో విద్యాధికత, ఐటితో, సహా వివిధ రంగాల్లో పెరుగుతున్న స్త్రీల ఉపాధి, దానివల్ల వచ్చిన ఆర్థిక స్వాతంత్ర్యం మొదలగునవి తమ ఇష్టమొచ్చిన విధంగా తాము బ్రతకాలనే ఆలోచనలు స్త్రీలలోను మొగ్గు తొడుస్తున్నాయి.


సరిగ్గా దీన్ని నియంత్రించటమే ఈ రామసేన లక్ష్యం. ఫిబ్రవరి 3 ఇండియన్ ఎక్స్ ప్రెస్ లో రామసేన ప్రారంభికుల్లో ఒకరైన ప్రవీణ్ వాకే ఏమన్నాడో చూడండి. "ఆడపిల్లలు పబ్బులకెందుకు పోవాలి? వారి భావి భర్తలకు మందు సర్వీ చేయడనికా? ఇంట్లో వుండి



వాలెంటైన్స్ దే సందర్భంగా బలవంతంగా రాకీ కట్టిస్తున్న సంఘ పరివార్

చపాతిలు చేయటం వారు నేర్చుకోకపోతే వంటెవరు చేస్తారు? బార్లు, పబ్బులు మగవారికోసమే! మంగుళూరులోని మహిళలంతా రాత్రి 7 గంటలకల్లా ఇళ్ళలో ఉండాలి". ఇవి ఈ "రామ"సేన అభిప్రయాలు. వీలైతే ప్రగతిరద్ద చక్రాల్ని వెనక్కి తిప్పాలని వీరి ప్రయత్న అటువంటి ఒక ప్రయత్నమే మంగుళూరు పబ్ ఘటన తాలిబాన్ X తాలిబాన్ = తాలిబాన్లే!

ఆఫ్ఘనిస్థాన్ లోని తాలిబాన్లు ఆ దేశ సంస్కృతికి చిహ్నమైన బమియాన్ బుద్ధుడ్ని పేల్చివేశారు. తమ ఇస్లామిక్ సంస్కృతికి వ్యతిరేకమన్నారు. హిందుత్వ తాలిబాన్లు అది రాముడి జన్మస్థలమని బాబ్రీమసీద్ ను కూల్చివేశారు. కర్నాటక లోని బాబా బుడంగిరి దర్గాను ఆక్రమించుకుని అది హిందువులకు ఒప్పగించాల్సిందే నంటున్నారు. ఆఫ్ఘనిస్థాన్ తాలిబాన్లు ఆదేశంలోని ఆడపిల్లలు తమ సంస్కృతి ప్రకారం బడికి పోరాదని, చదువుకోరాదన్నారు. అనడమేకాదు బడికి పోయినందుకు ఐదు గురు విద్యార్థునిలను సజీవసమాధి చేశారు. వారందరికీ డ్రస్ కోడ్ పెట్టారు. బుర్ఖా లేకుండా



వాలెంటైన్స్ డే సందర్భంగా బలవంతంగా వివాహం చేస్తున్న సంఘ పరివార్

బయటికొచ్చిన స్త్రీలను రోడ్లపైనే చావబాదారు. మన హిందూ తాలిబాన్లు మంగుళూరులో చేసింది కూడ ఆ బడిత పూజే కదా సారీ, ఇదంతా “కరసేవేమో”!

సరళీకృత విధానాల పుణ్యమే ఈ సంస్కృతి

1990కి ముందు భారత దేశంలో ధనికులు సైతం పెళ్ళిరోజు, పుట్టిన రోజులు జరుపుకున్నారే తప్ప “వేలంటైన్ డే” కాదు. 1991లో సరళీకృత ఆర్థిక విధానాల రాకతో ఈ “ప్రేమికుల దినం” కూడ వచ్చింది. బహుశా “మన్మధుడి దినం” అని పెద్దే ఆ రోజు ఏ వికృత చేష్టలు చేసినా వీరికి అభ్యంతరం లేకపోయింద వచ్చు. ఎందుకంటే “మేడే”ని వ్యతిరేకించే ఈ బాపతు “విశ్వకర్మ దినం” జరపాలంటారు కదా!

సరళీకృత ఆర్థిక విధానాలకు ముంబయిలో బాల్ థాట్రే మొదలు ఢిల్లీలో వాజ్ పాయ్ వరకు రెడ్ కార్పెట్ పరిచిన వారే కదా! దాన్ని స్వాగతినస్తా దానివల్ల వచ్చిన వబ్బలు, వాలెంటైన్ డేలను వ్యతిరేకించటం కూడ వీరి గేమ్ ప్లాన్ లో అంతర్భాగమే. ఫలానా

బహుళజాతి కంపెనీ (ఎంఎన్ఎస్సీ) వల్లే ఫ్యాక్టరీలు మూతబడ్డాయని సాధారణ కార్మికుడు అర్థం చేసుకోవడం కంటే “వలంటైన్ డే”ను కొన్ని ఉద్రేకాలు రెచ్చగొట్టి తేలిగ్గా జనం బుర్రలు చెడగొట్టాచ్చు అని వారి “ఎథవాలోచన!” కంపెనీల మూసివేతలు, కార్మికుల తీసివేతల గురించి, ఎంఎన్ఎస్సీల గురించి సిఐటియు ప్రచారం చేస్తూంటే, ఈ హిందుత్వ తాలిబాన్లు “సంస్కృతి” రక్షకులుగా పోజు పెడుంటారు.

ఎన్నో ప్రభుత్వ కాలంలో కేంద్ర సమాచార శాఖ మంత్రిగా శ్రీమతి సుష్మాస్వరాజ్ దూరదర్శన్ మహిళలకు డ్రస్ కోడ్ పెట్టి పెద్ద ఎత్తున వ్యతిరేకత రావడంతో వెనక్కి తగ్గిన వైనం మనం చూశాం కదా!

గత 2,3, సం॥లుగా దక్షిణ కన్నడ, ఉడిపి, ఉత్తర కన్నడ జిల్లాల్లో హిందుత్వ తాలిబాన్లు కేంద్రీకరించి పనిచేస్తున్నారు. 2007 డిసెంబర్ లో ఒక ఐస్ క్రిం పార్లర్ లో హిందూ ఆడపిల్లలు తమ క్లాస్ మేట్లైన ముస్లిం కుర్రాళ్ళతో మాట్లాడుతున్నారన్న “నేరానికి” ముస్లిం యువకులను చితకొట్టారు. ‘శ్రీమాతా ఎడ్యుకేషన్ ట్రస్ట్’ వారు తమ విద్యార్థులను పిక్నిక్ తీసి కెల్తూంటే దాన్లోని ముస్లిం, క్రిష్టియన్ విద్యార్థులను బస్ లోంచి దించి చావగొట్టారు.

1993లో ఆనంద్ పట్వర్ధన్, 1996లో ఎంఎఫ్ హుస్సేన్, 1998లో దీపామెహతా, 2003లో మల్లికా సారభాయ్, 2008లో కుమార్ కేట్కర్, 2009లో రాకేష్ శర్మ ఇలా ఎందరో సినిమా డైరెక్టర్లు, చిత్రకారులు, నర్తకిమణులు మొదలైన వారు హిందుత్వ తాలిబాన్లకు బలైన వారే.

- ఆర్. సుధాభాస్కర్

♦ ♦ ♦

కరెంటు ఫైర్స్

ప్రజా సంక్షేమానికే బెంగాల్ ప్రభుత్వం పెద్దపీట

పశ్చిమ బెంగాల్ వామపక్ష ప్రభుత్వం ఉద్యోగులకు, స్వయం సహాయ బృందాలకు, కార్పొరేషన్ ఉద్యోగులకు, బడగు బలహీన వర్గాలకు మేలు చేకూర్చే పలు చర్యలు చేపట్టింది. వాటికి 25 ఫిబ్రవరిన రైటర్స్ బిల్డింగులో జరిగిన పత్రికా సమావేశంలో పశ్చిమబెంగాల్ ఆర్థిక మంత్రి శ్రీ అసీందాస్ గుప్తా, స్వయం సహాయ బృందాల స్టేట్ మంత్రి రేఖా గోస్వామీలు ఈ సమావేశంలో పాల్గొని ప్రభుత్వ నిర్ణయాలను వివరించారు.


ప్రభుత్వంచే ఏర్పరచబడిన కార్పొరేషన్లను ఇక ముందు ‘స్వరోజ్ గార్’ అని పిలుస్తారు. వాటి ద్వారా విశిష్టమైన సహాయాలను అందిస్తారు. వాటి సామర్థ్యాన్ని పెంచడానికి, వాటి మౌలిక వసతులు అభివృద్ధి పర్చడానికి చర్యలు తీసుకుంటున్నారు. వారి ఉత్పత్తులు సేకరించి మార్కెట్ చేయటానికి తోడ్పాటు. ఈ చర్యలన్నింటినీ ప్రస్తుత ఆర్థిక మాంద్య పరిస్థితులలో స్వయం సహాయ బృందాలకు తోడ్పడేందుకు తీసుకున్నవి. ప్రభుత్వ ఆర్థిక సంస్థల ద్వారా వీరికివ్వబడిన అప్పులకు కేవలం 4 శాతం మాత్రమే వడ్డీ వసూలు చేస్తారు. దీనికి అదనంగా 5 శాతం వడ్డీని ప్రభుత్వమే భరిస్తుంది. దారిద్ర్యరేఖకు దిగువ నున్నవారికి ఇప్పుడు ఇస్తున్నట్లుగానే ఇక ముందు కూడా ఈ ఆర్థిక సంస్థల ద్వారా సహకారం అందుతుంది.

ప్రస్తుతమున్న నెట్ వర్కుతోనే కార్పొరేషన్లు స్వయం సహాయ బృందాల ఉత్పత్తులను సేకరించటం, వాటిని మార్కెట్ చేయటం చేస్తాయి. కేంద్ర ప్రభుత్వం కూడా COMFED, BENFED, FCI వలెనే వీరికి కూడా ఉత్పత్తులను సేకరించే ఏజెన్సీలుగా గుర్తించారు. ప్రస్తుతం ఈ సంస్థలు ప్రాథమికంగా ధాన్యాన్ని, వ్యవసాయ ఉత్పత్తులను రాష్ట్రం నుండి సేకరిస్తున్నారు. ఈ కార్పొరేషన్లు ప్రతి జిల్లాలోనూ తమ స్వంత బ్రాంచీలను ఏర్పరుస్తాయి. వీటికి ప్రభుత్వం 100 కోట్ల రూపాయల పెట్టుబడిని సమకూరుస్తున్నది. ప్రస్తుతానికి 10 కోట్ల రూపాయలను సమకూర్చింది. తదుపరి ఇంకా ఎక్కువ పెట్టుబడి అవసరమైతే మార్కెట్లో 49 శాతం

సమకూర్చుకోవచ్చు. ఈ కార్పొరేషన్లకు సెల్ఫ్ హెల్ప్ గ్రూపులకు భాద్యత వహించే మంత్రి ఎక్స్ అఫిషియేటింగ్ చైర్మన్ గా వ్యవహరిస్తారు. 7 లక్షల 20వేల సెల్ఫ్ హెల్ప్ గ్రూపులలో 90 లక్షల మంది ఉన్నారు. వీరిలో అత్యధికులు మహిళలు. వీరు ఆర్థికంగా వెనుక బడ్డ వారు. ఈ చర్యల వల్ల వీరు ప్రయోజనం పొందుతారు.

ప్రభుత్వోద్యోగులకు పేకమిషన్ ప్రథమంగా నియమించిన ప్రభుత్వం పశ్చిమ బెంగాల్ మాత్రమే. 1977 లో అధికారం చేపట్టిన వెంటనే పే కమిషన్ నియమించారు. ఇప్పటికి 5 పేకమిషన్లు వచ్చాయి. ఇవి ఉద్యోగుల జీతాలను పెంచాయి. దీనివలన ప్రభుత్వ కోశానికి 5500 కోట్ల భారం పడుతున్నది. గ్రూప్ డి ఉద్యోగులకు బేసిక్ రూ. 2600, డి.ఎ. రూ. 1300లు ప్రస్తుత మున్న దానిని బేసిక్ రూ.లు 6600 లుగా పొందుతారు.

ప్రభుత్వం తీసుకున్న ఈ నిర్ణయం మేరకు రిటైరైన ప్రభుత్వ ఉద్యోగులు, ఉపాధ్యాయులు, పాటశాల సిబ్బంది, స్థానిక సంస్థల ఉద్యోగులువగైరాల వారికి ఏప్రిల్ 2009 నుంచి ఈ పెరుగుదలలు వర్తిస్తాయి. ప్రభుత్వ ఉద్యోగులకు 15 శాతంగా ఇంటి అద్దె అలవెన్సు లభిస్తుంది. ఇంటి అద్దె అలవెన్సు సీలింగ్ ను 2100 నుంచి 6000 రూ.లకు పెంచారు. ఇది ఏప్రిల్ 2009 నేండి వర్తించుతుంది. వీరికి మరో ఇన్ స్టాల్ మెంట్ గా 4 శాతం కరువుభత్యం ఇస్తారు. దీనితో కరువు భత్యం బేసిక్ లో 16 శాతానికి పెరుగుతుంది. కనీసంగా ఇచ్చే కుటుంబ పెన్షన్ ను కూడా రూ.లు 1300 నుండి రూ.లు. 3300లకు పెంచారు. పాత పెన్షనర్లకు 80 నుండి 100 సంవత్సరాల వయసువారికి కూడా 20 శాతం నుండి 100 శాతం వరకూ పెన్షన్ వస్తుంది. డాక్టర్లకు నాన్ ప్రాక్టీసింగ్ ఎలవెన్సు పెంచారు. ఈ పెంపుదలల వల్ల రాష్ట్ర ప్రభుత్వ ఉద్యోగుల గ్రూప్ డి, సి, వారి జీతాలు కేంద్ర ప్రభుత్వం వారి కంటే అధికంగా ఉంటాయి. ప్రభుత్వ నిర్ణయాలను ఉద్యోగ సంఘాలవారు హర్షించారు



కలిసిన కంకర రాళ్లు

- చిట్ల ప్రేమ్ కుమార్

ఎంత ఘోరం! నా కళ్లెదుటే ఒక నిండు ప్రాణం కాంట్రాక్టర్లు నిర్లక్ష్యానికి బలి అయ్యింది. మస్తాన్ చావును కళ్లారా చూసి తన గుండె మండిపోయింది. ఆవేశం కట్టలు తెంచుకుంది. కాంట్రాక్టరును ఎదురించి పోరాడే తెగింపు వచ్చింది. ఆవేశంతో అతని రాకకై ఎదురు చూస్తూ ఆలోచిస్తున్నాడు.

గతంలో కోదాడి సమ్మయ్యకు కుడిచేయిపోయింది. మేస్త్రీ ఏలియకు మోకాలి క్రింది వరకు రోడ్డు రోలర్ క్రింద పడి నలిగి పోయింది. అప్పుడు తనవాళ్లే తన ఆవేశానికి అడ్డుకట్టవేశారు. అయినా తెగించి న్యాయం అడిగితే దొంగతనం మోపితనను పోలీసులతో కొట్టించాడు. కొద్ది రోజులు పనిలోంచి తీసివేశాడు కూడా. తరువాత, తరువాత నర్సయ్య బాబాయి, జానీకాక, ఎర్రయాకయ్య, ఇక్బాల్, సాల్మాన్ మరికొందరు తనకు తోడుగా నిలిచి మళ్లీ పనిలోకి తీసుకునేలా చేశారు.

కాని! సమ్మయ్య, ఏలియాల కుటుంబాలను మాత్రం ఆదుకోలేక పోయామని శానయ్య మదనపడ్డాడు. వాళ్ల జీవితాలు ఎలాను బాగుచేయలేక పోయాము కాని మస్తాన్ కుటుంబానికి తగిన న్యాయం జరిగే వరకు పోరాడాలని గట్టిగా మనసులో నిర్ణయం తీసుకున్నాడు.

ఆ రోడ్డు వేసేముందే కరెంటు తీగలు చాలా కిందికి ఉన్నాయి ఏదైనా ప్రమాదం జరుగవచ్చు కాబట్టి కరెంటు ఆఫీస్ కు ఫోన్ చేసి పర్మిషన్ తీసుకోండి అని చెప్పారు సూపర్ వైజర్ అశోక్ మరియు శానయ్య కానీ! కాంట్రాక్టర్ అంతగా పట్టించుకోలేదు.

ఎండాకాలం కావడం వలన ఉదయం ఏడుగంటలకే పని మొదలు పెట్టారు. రోడ్డుకు ఒకవైపు పని జరుగుతుంది. రెండవ వైపు వాహనాల రాకపోకలు సాగుతున్నాయి. ఉదయం పదిగంటల ప్రాంతంలో ట్రక్కులోని తారుమెషన్ పోయడానికి లిఫ్ట్ సహాయంతో ట్రక్కును పైకి లేపాడు డ్రైవరు. ఈ లోగా ఆర్టీసి బస్సు ఆ వెనుకాల ఆంబులెన్స్ వచ్చే సరికి ట్రాలిని దింపుకుంటూ ట్రక్కును ముందుకు కదల్చి ఆంబులెన్స్ కు దారి ఇచ్చాడు అవి అలా వెళ్లివెళ్లిగానే ట్రాలీ తగిలి పైనున్న 11 కె.వి. కరెంటుతీగ తెగిపోయింది. రోడ్డుకవతల పారతో మట్టి తీస్తున్న మస్తాన్ పై పడింది. చురచుర శబ్దం చేస్తూ వాడి దేహంలోకి కరెంటు తీగ చొచ్చుకుపోయి అక్కడికక్కడే మరణించాడు.

ఆ సంఘటన కళ్లారా చూసిన శానయ్య మిగిలిన కార్మికులంతా ఒక్కసారిగా కేకలు వేశారు. ఆ శబ్దానికి ఉలిక్కిపడి సూపర్ వైజర్ అశోక్ సంఘటన స్థలానికి చేరుకున్నాడు. వెంటనే కాంట్రాక్టర్ కు ఫోన్ చేసి జరిగిందంతా వివరంగా చెప్పారు.

గతాన్నంతా గుర్తుకు చేసుకుంటున్న శానయ్య చెవులకి కాంట్రాక్టర్ కారుశబ్దం వినిపించింది. అటుకేసి చూశాడు శానయ్య కాంట్రాక్టర్ రావుగారు గబగబ కారుదిగి పరిస్థితిని కలియ చూశాడు. వెంటనే నర్సయ్య బాబాయి, జానీకాకతో పాటు తననూ

పిలిచి. ఎంతోకొంత డబ్బు వాళ్లకుటుంబానికి ఇస్తాను దీనికి మీరు సహకరించాలి అంటూండగానే శానయ్య కల్పించుకొని ఆ ముష్టి డబ్బు వాళ్ల కుటుంబాన్ని ఆదుకుంటుందా వాడి కూతురు పెళ్లి చేస్తుందా? అంటూ అరిచాడు.

రావుగారు అంతే ఆవేశంతో “అరేయ్ శీనుగా నీకు గతం గుర్తుకు రాలేదా? మళ్లీ నోరు లేస్తుంది. ఈ సారి నా కొడకా....

ఏంటి బాబుగారు వాడిమీదికి గుర్రాయిస్తున్నారు. వాడే కాదు మేమూ అడుగుతున్నాం. మస్తానుగాడి కుటుంబానికి సరైన న్యాయం జరిగే వరకు ఈ శవాన్ని ఇక్కడనుంచి తియ్యం. అంటూ నర్సయ్య బాబాయి వెళ్లి రోడ్డు మధ్యలో కూర్చున్నాడు. మిగిలిన కూలీలు కూడా రోడ్డు కడ్డంగా బైరాయించారు.

ఈ లోగ విషయం తెలుసుకొని స్థానికి పోలీసులు ప్రెస్ వాళ్లు టి.వి. ఛానల్ వాళ్లు అంతా అక్కడ గుమికూడారు అక్కడ జరుగుతున్న ప్రతీ విషయాన్ని ప్రత్యక్ష ప్రసారం ద్వారా చూపిస్తున్నారు.

పరిస్థితి విషమించేలా ఉంది ఎక్కడి ట్రాఫిక్ అక్కడే బండ్ అయిపోయింది. లైవ్ చూసిన ఎంఆర్ ఓ కలెక్టర్ గారు కూడా సంఘటన స్థలానికి చేరుకున్నారు. పరిస్థితి అంతా తెలుసుకుని కార్మికులు షరతులు, కోరికలూ విన్నారు. వారికి తగిన న్యాయం జరిగేలా చేస్తానని ఒప్పుకొని శవాన్ని తీయించారు.

(కార్మికలోకం కథల పోటీలో ప్రచురణకు ఎంపికైన కథ)



కార్మికలోకం

కార్మికలోకం కార్మికలోకం కార్మికలోకం
పరిశ్రమల ప్రగతి కోరేది కార్మికలోకం
కుటిలకుట్ర రాజకీయాల కతీతం కార్మికలోకం
అన్యాయాల అక్రమాలపై
ఐక్యమత్యంతో పోరాడే కార్మికలోకం
మంచి తనానికి మానవత్వపు విలువలకు
మారుపేరు కార్మికలోకం
పెత్తందారి వ్యవస్థను కూకటి వ్రేళ్ళతో
పెకిలించేది కార్మికలోకం
కార్ఖానాల్లో, బొగ్గుగనుల్లో
కమ్మరి కొలిముల్లో కమ్మరి సారెల్లో
సాలెమగ్గాల్లో కార్మికలోకం
ఈ వనిలో కండలు కరిగించే
కార్మికుడు ఎదురు తిరిగితే
ఎర్రని మార్తాండుడు
అన్యాయం నశించాక
శాంతి కాముకుడు కార్మికుడు
కార్మికలోకం కార్మికలోకం కార్మికలోకం
విశ్వశాంతి పతాకం

- పదాల బ్రహ్మచారి

ఎడబ్ల్యుఎస్/సిఎడి 3వ, ఇసిఐఎల్, హైదరాబాద్

GOVERNMENT OF ANDHRA PRADESH
ABSTRACT

Revenue Department - Village Administration - Village Servants - Enhancement of honorarium from Rs.1300/- to Rs.1700/- to the Village Servants with effect from 01.02.2009 - Orders - Issued.

REVENUE (VA.I) DEPARTMENT

G.O.MS. NO. 268.

DATED 24-02-2009

Read the following:

1. G.O.Ms.No. 713, Revenue (VA) Dept., dated 30.5.2007.
2. Representation of Sri Dontula Rajalingam, State President, and A.P.Village Servants' Association dated 01.8.2008.
3. Representation of Sri Mala Obulesu, State President, A.P. and Village Servants' Association dated 01.09.2008
4. Representation of Sri T. Mala Obulesu, State President, A.P Village Servants' Association dated 12.11.2008 received through CMP No.15786/CMP/2008, dated 15.11.2008.
5. Govt. Memo. No. 39907/VAI/2008-2, dated 11.12.2008
6. Representation of Sri Dontula Rajalingam, State President, A.P Village Servants' Association dated 15.11.2008 received through CM Office Note No. 222/PSCM (PS)/ 2008, dated 06.12.2008.
7. Govt. Memo. No 39907/VAI/2008-3.dated 11.12.2008.
8. Govt.Memo.No.39907/VAI/2008-4, dated 19.12.2008.
9. From the CCLA, A.P, Hyderabad Ref, No. A2/24/20087,dated17.12.2008.
10. From the CCLA, A.P, Hyderabad Ref, No.A2/24/2008,dated 27.01.2009.
11. From the CCLA, A.P, Hyderabad Ref, No.A2/24/2004,dated06.02.2009 along with record of discussions and agreement reached between A.P. Village Servant Association on 5.2.08
12. From the CCLA, A.P.,Hyderabad Ref No.A2/24/2004, dated 09.02.2009.

* * *

ORDER:

1. In the G.O.1st read above Government have enhanced the honorarium of the Village Servants from Rs.1200/- to Rs.1300/-per month with effect 1.5.2007.
2. In the representations 2nd & 3rd read above, the Andhra Pradesh Village Servants Associations, among other demands, have requested for enhancement of honorarium in the light of increase in the cost of living
3. In the letter 11th read above the Chief Commissioner of Land Administration, A.P., Hyderabad has stated that Servants have been on strike from 22.12.2008 for enhancement and Dearness Allowance and other demands. He has further stated that an agreement has been reached between the Government and the leaders of the A.P. Village Servants Association on 5.2.2009 with regard to enhancement of honorarium and Government agreed for an increase of Rs.400/- (Rupees Four hundred Only) per month towards honorarium being paid to the Village Servants in the State. Accordingly, the leaders of Village Servants have agreed to call off their strike on the evening of 05.02.2009
4. In the letter 12th read above, the Chief Commissioner of Land Administration, A.P., Hyderabad has requested for enhancement of the honorarium with effect from
5. Government after careful examination of the matter hereby order that the honorarium of the Village Servants be enhanced from Rs.1300/- to Rs.1700/- (Rupees One thousand and Seven hundred Only) per month with effect from 01.02.2009 payable on 1st March 2009
6. The expenditure sanctioned in para-5 above shall be debited to the head of account 2053- District Administration, M.H. (094)- Other Establishment, S.H.(06) Village Establishment, 010 - Salaries
7. The Chief Commissioner of Land Administration, A.P., Hyderabad / All District Collectors in the State shall take necessary action in the matter accordingly.
8. This order issues with the concurrence of Finance Department vide their U.O.No.1982/PFS(R&E)/ 2009, dated 18.02.2009.
9. This order is available on Internet and can be accessed at <http://goir.ap.gov.in>

(BY ORDER AND IN THE NAME OF THE GOVERNOR OF ANDHRA PRADESH)

G.SUDHIR
PRINCIPAL SECRETARY TO GOVERNMENT

To
The Chief Commissioner of Land Administration, A.P. Hyderabad
All the District Collectors in the State
The Accountant General, A.P. Hyderabad.

Copy to:

The Director of Treasuries & Accounts, A.P., Hyderabad
The Pay & Accounts Officer, A.P. Hyderabad,
All the District Treasury Officers in the State
The Finance (Expr. Rev) Department
The General Administration (SW-I) Department
The P.S. to M(Revenue)/ PS to Prl. Secy. (GS)/ PS to PFS(R&F)
The Principal Secretary to CM
Sri Dontula Rajalingam, State President,
A.P. Village Servants Association, Hyderabad
Sri T.Mala Obulesu, State President ,
A.P. Village Servants Association, Hyderabad
Sf/Sc

// FORWARDED BY ORDER //

మున్సిపల్ ఉద్యోగులకు ట్రెజరీల ద్వారా వేతన చెల్లింపులకై విడుదల చేసిన జి.ఓ.

GOVERNMENT OF ANDHRA PRADESH
ABSTRACT

Municipal Administration & Urban Development Department - Request of A.P. Municipal Employees & Workers JCA &U for payment of salaries and pension to the Municipal employees through treasures under 010 salaries Head of Account - Orders issued.

MUNICIPAL ADMINISTRATION URBAN DEVELOPMENT (G1) DEPARTMENT

G.O.MS. NO. 179

DATED 25-02-2009

Read the following:

1. Agreement between the Govt. and representoves of JCA&U on 22.5.07
2. Govt. Memo. No. 2748/G1/2007-6. dt. 18.08.07.
3. From the CDMA Lr. No. 18614/2008 - 12. dated 18.09.2008, and 6-10-2008.
@@@

ORDER :

1. In the reference 1st read above, an agreement has been made by the Government and representatives of JCA &U, to constitute a committee to study the issues relating to payment of salaries/pensions/provincialisation of Municipal employees. According a committee after studying the situation in 5 states i.e., Karnataka, Rajastan, West Bengal, Tamilandu and Kerala has Submitted its report.
2. Government examined the report in consulatation with Commissioner and Director of Municipal Administration and has decided to make payment of salaries and pensions of Municipal employees including municipal teachers through Treasuries under '010-salaries' W.e.f 01.04.2009 in all the municipalities and Municipal corporation except Greater Hyderabad Municipal Corporation, Greater Visakhapatnam Municipal Corporation and Vijayawada Municipal Corporation.
3. Government after careful examination hereby order that the payment of salaries and pensions to the municipal employees including municipal teachers in all the Municipalities and Municipal corporations except Greater Hyderabad Municipal corporation, Greater Visakhapatnam Municipal corporation and Vijayawada Municipal Corporation, shall be made under detailed Head of Account "010-Salaries" through Treasures with effect from 01.04.2009 in lieu of statutory and non-statutory grants to be released to these urban local bodies.
4. Necessary amendment to A.P. Municipalities Act, A.P. Tax on Professions Act and A.P. Stamps and Registration Act and also clarifications/instructions on foregoing statutory and non-statutory grants will be issued separately.
5. The operational guidelines for payment. Of salaries to the Municipal employees including municipal teachers in all the Municipalities and Municipal Corporations except Greater Hyderabad Municipal Corporation, Greater Visakhapatnam Municipal Corporation and Vijayawada Municipal Corporation, under detailed Head of Account "010-Salaries" through Treasuries with effect from 01.04.2009 will be issued separately.
6. The Commissioner and Director of Municipal Administration shall take further necessary action in the matter.
7. This order issues with the concurrence of Principal Secretary, Finance vide their No.695/PFS/09,dated 25/2/2009

(BY ORDER AND IN THE NAME OF THE GOVERNOR OF ANDHRA PRADESH)

Dr.C.V.S.K.SARMA

PRINCIPAL SECRETARY TO GOVERNMENT

To

The Commissioner & Director of Municipal Adminisrtation ,
A.P. Hyderabad.

The Accountant General, A.P., Hyderabad.

The Director of Treasures and Accounts, A.P., Hyderabad.

The Director of state Audit, Hyderabad.

The Finance (Exp. MA & UD) Department

Copy to:

The Special Secretary to CM - for Information

P.S.to M (MA), for information

PS to Principal Secretary , MA & UD - for Information

PS to Secretary, MA & UD - for Information

SF/SC

//FORWARDED BY ORDER//

SECTION OFFICER

సమయస్ఫూర్తి



ఒకప్పుడు సుజ్ఞాని అనే వర్తకుడు ఉండేవాడు. అతడు తన తోటివాళ్లతో ఓ బృందంగా ఏర్పడి ఒక ఊరి నుండి మరొక ఊరికి సరుకులను తీసుకువెళ్లి అమ్ముతుండేవాడు.

ఒకసారి ఆ బృందం ఒక అరణ్యం గుండా వెళ్ళవలసి వచ్చింది. అరణ్యంలోకి ప్రవేశించక ముందే సుజ్ఞాని తనవారిని పిలిచి, “ఈ అడవిలో జాగ్రత్తగా ఉండండి. నాకు చెప్పకుండా ఇక్కడ ఏ పండ్లూ, దుంపా, ఆకు తినవద్దు” అన్నాడు. ఆ బృందం అలా నడుస్తుండగా వారికి ఒక ఊరు కనిపించింది. ఆ ఊరికి చాలా దగ్గరలో ఒక పెద్ద చెట్టు, ఆ చెట్టునిండా బోలెడు పళ్ళు



కనిపించాయి. ఆ పళ్ళు చూడటానికి ఆకర్షణీయంగా, పక్వానికి వచ్చిన రుచికరమైన వాటిలా అనిపించాయి. వాస్తవానికి అవి విషపు పళ్ళు.

కాని విషం సంగతి తెలియకపోవడంతో వారు వాటిని తినడానికి సిద్ధమయ్యారు. వారిలో కొంతమంది తమ బృందానికే నాయకుడైన సుజ్ఞానికి చెప్పాలని నిర్ణయించుకున్నారు. కాని మరికొందరు మాత్రం తొందరపాటులో ఆ పళ్ళని కోసుకుని తినేశారు.

ఇంతలో సుజ్ఞాని అక్కడకు చేరుకున్నాడు. కొద్దిసేపు ఆ చెట్టునీ, ఊరినీ పరీక్షగా చూసి, “ఈ పళ్ళు తినడానికి పనికిరావు, బహుశ ఇవి విషపూరితం కావచ్చు” అని చెప్పాడు.

దాంతో వాటిని అప్పటికే తిన్నవాళ్లు బలవంతంగా వాంతిచేసి ఆ పండు ప్రభావం నుండి బయటపడ్డారు. ఊరి ప్రజలకు ఆ చెట్టువల్ల లాభం ఉంది. సుజ్ఞాని

బృందంలాగే అంతకుముందు అక్కడికి వచ్చినవాళ్ళు ఆ పళ్ళను తిని చనిపోతే ఆ మర్నాడు ఊరివాళ్ళు అక్కడికి వచ్చి, చనిపోయిన వాళ్ళ సామాన్లు తీసుకుపోయేవాళ్ళు. ఇప్పుడు కూడా అదే విధంగా తీసుకుపోవచ్చని భావించి ఊరివాళ్ళు వచ్చి, అందరూ బాగానే ఉండటం చూసి ఆశ్చర్యపోయారు.

అందులో ఒకడు ధైర్యం చేసి సుజ్ఞానిని అడిగాడు - “ఈ పళ్ళు విషమని మీకెలా తెలిసింది?” సుజ్ఞాని చిరునవ్వు నవ్వి - “ఈ చెట్టు ఎక్కడానికి చాలా సులువుగా ఉంది. ఊరికి చాలా దగ్గరలో వుంది. అయినా చెట్టు నిండా పళ్ళున్నాయి. ఎవరూ కోయడం లేదంటే ఈ పళ్ళు మంచివి కాదనేగా అర్థం?” అన్నాడు.

తమ నాయకుడి సమయస్ఫూర్తి తమ ప్రాణాలను కాపాడిందని సంతోషిస్తూ అందరూ ముందుకు సాగిపోయారు.



అసెంబ్లీ సమావేశాల సందర్భంగా 'చలో అసెంబ్లీ' ఉద్యమాల దృశ్యామాలిక

KLVO1A482

సప్తపరిచే జివోలు రద్దు చేయాలి

అంగన్ వాడీ పర్వ సభలో రాఘవులు

అంతరాజ్ఞతీయ

మహిళా దినోత్సవ

స్వార్థంతో ప్రతిఘటిద్దాం...!

విజయం

అంగన్ వాడీల విక్రమము

శుభాకాంక్షలతో...

ఆంధ్రప్రదేశ్ అంగన్ వాడీ పర్వ్ & హెల్పర్స్ యూనియన్

CITU



మనసు ఫౌండేషన్
పుస్తకాల పరిశీలనావట్టిక

| | |
|-------------------|-------------|
| పుస్తకం సంఖ్య | KLVOIA422 |
| పుస్తకం పేరు | అర్థం అర్థం |
| తారీఖు | 25/8/23 |
| ముందు అట్ట | yes |
| వెనుక అట్ట | yes |
| మొత్తం పేజీలు | 31 |
| పెద్ద సైజు పేజీలు | No |
| ఖాళీ పేజీలు | No |
| లేని పేజీలు | No |
| తయారు చేసినది | Nandini |
| పేజీలు విడదీసినది | Nandini |
| స్కాన్ చేసినది | Mounika |
| వర్క్ష చేసినది | AMRUTHA |
| పేజీలు సరిచూసినది | |
| బైండింగు చేసినది | |
| ప్యాకింగు చేసినది | |
| స్కాన్ చేయబడింది | |
| తప్పులు | No |
| పరిస్థితి | good |